

Dewa Sone Bhawan Library

15111 TAL

पुस्तक संग्रहालय
नमीकरण



Class no. 6912

Book no. 0262

Reg. no. 3206

अ ध रिं ली

हमारा मनोरंजक साहित्य

सचित्र गृह-विनोद	अरुण, एम० ए०	८)
सचित्र विषय-विनोद	अरुण, एम० ए०	६॥)
गप्टों का खजाना	अरुण, एम० ए०	१)
रेडियो-नाटक	त्रिशनन्द्र वन्ना	६)
शिवालक की घटियों मे (सचित्र)	श्री निधि	५)
पृथ्वी-गरिमा (सचित्र)	सेठ गोविन्दवारा	१२)
नैपाल की कहानी (सचित्र)	नाशीप्रसाद श्रीवास्तव	८)
रजबाड़ा (सचित्र)	देवेश दास	५)
चम्पारन मे महात्मा गांधी (सचित्र)	राजेन्द्रप्रराद	५)
भारत का चित्रमय इतिहास	गहावीर अधिकारी	६)
अजी सुनो (सचित्र हास्य कथिताएँ)	गोपालप्रसाद व्याग	५)
मैते कहा (सचित्र हास्य निबन्ध)	गोपालप्रराद व्याग	३)
मानव की परख	देवीदयाल सेन; भूमिका—थी जगजीवनराम	३)
केसर के फूल	मोहनकृष्ण दर; भूमिका श्री—जवाहरलाल नेहरू	२)
नरक का न्याय	मोहनसिंह संगर	२)
जीवन के भोड़	महावीर अधिकारी	३)
कादाबास	यशपाल, बी० ए०	२॥)
अमृत और विष	अरुण, एम० ए०	२।)
मृत्यु मे जीवन	अरुण, एम० ए०	१)
स्वप्न-भंग	होमपती	२)
बेल-पत्र	कमलादेवी चौधरी	१)
उन्मद	कमलादेवी चौधरी	२॥)
यात्रा	कमलादेवी चौधरी	३)
प्रायशिक्त	(मूल ले० मोपांसा) अनु० सन्तोष गार्ग	१॥।)
एन्टन चेस्टर	अरुण, एम० ए०	१॥)
मैक्सम गोर्की	अनु० अरुण	३)
कला का पुरस्कार	प्रदीप शर्मा 'उद्ध'	३)
आदर्श भाषण-कला	यशदत्त शर्मा	७॥)
आदर्श पत्र-लेखन	यशदत्त शर्मा	७॥)

आत्माराम एण्ड संस, विल्ली-६

अधिखिली

(तेतालीभ व्यंग्य-चित्रों सहित एक व्यंग्यात्मक उपन्यास)

लेखक

देवेश दास

आई. सी. प्रा.

जीड्स सैकेटरी, संचार मन्त्रालय, भारत सरकार
नई दिल्ली

१९५६

आत्माराम एण्ड संस

ग्राहक तथा पुस्तक-विक्रेता

काशीरी गेट

दिल्ली—६

मूल्य चार रुपये

प्रकाशक : आत्माराम एण्ड संस, नाशगीरी गेट, दिल्ली-६

गुह्यक : मुरेन्द्र प्रिन्टर्स लि०, तिट्टीगज, दिल्ली-५

चित्रकार : श्री मालकम भेसन

मुख्यपृष्ठ : *Dange Sah Mu*

[*०८ सर्वोधिकार मुरक्षित*]

लेखक की अन्य दो महत्वपूर्ण रचनाएँ

रजवाड़ा

राजस्थान की कला, संस्कृति तथा गाथाओं का सजीव वर्णन
पृष्ठ १६० चित्र ३७ मूल्य ५)

यूरोपा

यूरोपीय देशों के सास्कृतिक एवं बौद्धिक विकास का नरस और
भावात्मक विवेचन

पृष्ठ १८४ मूल्य ३)

आत्माराम एण्ड संस, दिल्ली-६

माननीय
श्री जगजीवनराम जी
को
जिनसे प्रेरणा पाकर
देश में अनेक अधिखिले जीवन
खिल उठे हैं

निवेदन

'अधिखिली' श्री दास जी का व्यंग्यात्मक उपन्यास है। इसका रंग ही दूसरा है। इसमें वे एक व्यंग्यकार के रूप में हमारे सम्मुख आते हैं—ऐसे व्यंग्यकार जिसकी दलित इतनी पैनी है कि वर्तमान समाज के भीतर के खोखलेपन को स्पष्ट देख सकता है और जिसकी लेखनी इतनी तेज़ है कि उसे वह सहज ही में निरावरण कर सकता है। श्री दास जी की लेखनी में एक चमत्कारपूर्ण बात यह है कि आप तीखे रो तीखा व्यंग्य भी सरल हास्य के साथ कर जाते हैं और रोमांस में कहीं भी कमी नहीं आने पाती। साधारणतया रोमांस और व्यंग्य साथ-साथ नहीं चलते परन्तु इस पुस्तक में लेखक ने दोनों का अपूर्व मिश्रण किया है और यही उसकी सबसे बड़ी सफलता है। व्यंग्य, हास्य और रोमांस के अपूर्व सम्मिश्रण से उपन्यास का साहित्यिक सौंठव भानो दीप्तिमान हो उठा है और अधिखिली कली मानो पूर्ण रूप से विकसित पृष्ठ हो गई है।

आधुनिक भारतीय जीवन के विभिन्न पहलओं को अपनी पैनी दृटिय से देखनार और उसके अन्तर वी दुर्बलताओं पर अपनी समर्थ लेखनी से प्रहार करके व्यंग्य के कांटों से उसे कुरेदकर और हास्य के मधु से अनुलेपन कर उन्हें पूर्ण रूप से स्वस्थ बना दिया है। भारतीय सभ्यता और संस्कृति की गहनतम चेतना से अभिभूत होकर इस पुस्तक में स्थान-स्थान पर विदेशी रीति, व्यवहार और भाषा के अनुकरण की प्रवृत्ति पर क्षमतापूर्वक व्यंग्य किये गये हैं—ऐसे व्यंग्य जो हँसाते हँसाते आँखों में उँगली डालकर दोष-दर्शन करा दें। वास्तविकता के प्रकाश में हमारे आधुनिक जीवन का बहुत ही रोचक प्रदर्शन इस पुस्तक में किया गया है।

हिन्दी में व्यंग्य-साहित्य की कमी है। जीवन की जटिलताओं को क्षण भर भुलाकर जीवन के सुखों का सहास्य उपभोग करा सके ऐसा साहित्य हिन्दी में कम है। 'अधिखिली' इस कमी की बहुत कुछ अंशों में पूर्ति करेगा। पुस्तक में हास्य का मधु, व्यंग्य के कांटे और रोमांस की चमक तीनों ही समान रूप में विद्यमान हैं जो पाठक को बरबर अपनी ओर आकृष्ट करके अपने में उलझा लेते हैं। पुस्तक एक बार प्रारम्भ जरूर के अन्त तक बिना पढ़े छोड़ने को मन नहीं करता और पुस्तक समाप्त कर लेने पर ऐसा लगता है कि मन की अधिखिली भावना भानो पूर्णरूप से प्रफूलित ही गई है।

इस पुस्तक का निश्चय ही हिन्दी संसार में आदर होगा।

प्रकाशक

‘अधिकाली’ पर कुछ सम्मतियाँ

“आधुनिक नवथवक और नवयुवतियों के जीवन पर आधारित” व्यंग्य और रंग का अपूर्व सम्मिश्रण हुआ है तथा साहित्यिक मौर्छा दीर्घिमान हो उठा है। वार्षदरध्य प्रचुर मात्रा में है । “भारतीय सभ्यता और संरक्षित की गहनतम चेतना से अभिभूत हो विदेशी रीति, व्यवहार और भाषा के अनुकरण की प्रवृत्ति पर क्षमतापूर्वक व्यंग्य कसे गये हैं ।” ——वेश

“लेखक ने हमारे मध्यवित्त चरित्र और सामाजिक जीवन की सगस्त कमजोरियों पर अच्छा हास्य उड़ेला है ।” वास्तविकता के प्रकाश में हमारे आधुनिक जीवन का अच्छा प्रदर्शन किया गया है ।” ——युगान्तर

“रोमांस के साथ व्यंग्य का सफलतापूर्वक निर्वाह करने में लेखक बेंजाड़ है ।” कई विभिन्न चरित्रों की सूष्टि की गई है ।” ——हिंदुस्तान रट्टलर्ड

“बंगाली साहित्य में एक आविष्कार” भारतीय भाषाओं में व्यंग्य के अनधिकृत क्षेत्र में भाषा के सफल प्रयोग का प्रकटीकरण ।” ——अमृतसराजार पत्रिका

“इनकी लेखनी तीक्ष्ण अस्त्र के समान काम करती है । पुरतक एवं सांग में समाप्त किए विना सन्तोष नहीं होता है ।” बंगाली साहित्य की समृद्धि हुई है ।” ——वसुमती

“लेखक के व्यंग्य और सहानुभूति से मध्यवित्त वर्ग की यावज्जीवन विपत्तियों का कोई भी पहलू छूटने नहीं पाया है ।” पाठकों के मन पर एक असिद्ध छाप पड़कर रह जाती है । साहित्य क्षेत्र में एक नवीन युग का सूचपात्र हुआ है ।” ——भारतवर्ष

“इसमें हास्य का मधु और व्यंग्य के काटे दोनों ही हैं ।” लेखक ने पाठकों की कृतज्ञता अर्जित की है ।” ——प्रवासी

“बिल्कुल विभिन्न प्रकार की पुस्तक । वास्तव में साहित्य क्रमशः गंभीरतर होता जा रहा है । जीवन की जटिलताओं को भुलाकर जीवन-सुखों को सहास्य उपयोग करने का कोई साधन नहीं है । ऐसे ही समय श्री दास सरीखे लोकप्रिय साहित्यिक ने पाठकों के भग्नप्राय मनों पर आशा की किरण उद्घीष्ट की है ।” ——शॉल इण्डिया रेडियो

अधिखिली

१

रंगमंच पर पर्दा' तड़तड़ करतल-ध्वनि के बीच गिर गया। नाटक बड़ा जोरदार था। समस्या विवाह सम्बन्धी थी और वह भी विल्कुल आधुनिक। गिरीश धोष के 'सिद्धार्थ' या डी० एल० राय के 'गेवाड़-पतन' जैसी उसमें कोई चीज़ नहीं थी। एकदम सौ फी-सदी ताजा चुभता हुआ हल्का नाटक था।

यह 'आधुनिक' शब्द भी बड़ा मजेदार है। जो किसी प्राचीन श्रेणी में नहीं आता, उसे मजे से आधुनिक कह दिया जा सकता है। बंगला संगीत के द्वेष में जो गाना कीर्तन, भटियाली या अन्य किसी, यहाँ तक कि रवीन्द्र रामेश्वर में भी सम्मिलित नहीं होता, वह आधुनिक माना जाना है।

प्रद्युम्न और सुरधुनि, नहीं-नहीं, सुरधुनि और प्रद्युम्न भी इस आधुनिक नाटक को देखने आये थे। बात यह है कि सुरधुनि पहले इस नाटक को देख गयी थी और अब अपने पति को नाटक दिखाने ले गयी थी।

नाटक का कथानक क्या है, इसे न जानने पर भी काम चल जायगा, क्योंकि कथानक होता, तो फिर नाटक क्यों होता! नाटक की मूल घटना समाप्त होने के बाद उस पर कुछ दार्शनिकता का फाहा लगाने के लिए उपसेहार के रूप में एक दृश्य और जोड़ दिया गया था। नाटक में कुछ गंभीरता आ गयी थी, इसलिए घर लौटने से पहले दर्शकों को हँसाकर खुश कर देना आवश्यक था।

अन्तिम दृश्य में दूल्हे के द्वी पित्र परस्पर दिल खोलकर अपने-अपने मन की कह-सुन रहे थे। उनके पित्र की शादी तो खैर किसी

तरह सैकड़ो रगड़े-झगड़े और जोड़-तोड़ के बाद हो गयी, पर अब स्वयं उनका क्या बनेगा, इसी उघड़वृन में लगे थे। दोनों की समझा का सम्बन्ध विवाह से था। एक तो शादी गुदा होने के कारण विपत्ति में था, दूसरा शादी का उरमी दिवार होने के कारण। दोनों ही बहुत दुखी थे। गानो शनिवार की मध्या को एक ने ता रेस में दाव लगाने के कारण अपना दिवाला पीट दिया था और दूसरा इस बारण दुखी था कि उसे रेस में दाँव लगाने का मौका ही नहीं मिला।

एक मित्र बालों में उंगली फेरते हुए अन्यमनस्क-शा होकर खड़ा हो गया। यह देखकर दूसरे मित्र ने उरकी पीट थपथपाते हुए कहा—‘कहो बिरादर, मित्र और मित्र-वधु का झगड़ा तो यह तरह



गोली से चाहे मार देना, पर धर्मावतार, मौकरी से हाथ न धोना पढ़े। चुटकियों में ही निपट गया। घाते में तुम्हें पेट भरकर पूँजी-पकवान खाने का मौका मिला, फिर भी तुम दुखी दीखते हो ?”

दूसरे मित्र पर मानों दुनिया भर की मुसीबतें टूट पड़ी हों। वह

ग्विन्न हो रहा—“पूजी-पकनान से पेट तो भरा, पर मेरी जो असली तिपत्ति थी वह कहा दूर हुई ?”

“यो क्या दपतर मे नाटिस मिल गया ?”

“मर्ही विरादर, अगर मैसा होता तो अब तक खुदकरी कर लेता। नित्य सबेरे उठकर राहब मे प्रार्थना करता हूँ कि हजूर, गोली से चाढ़े मार देना, पर धर्मपितार, नोकरी से हाथ न घोना पडे !”

“फिर डर काहे का ?”

“उर गह है कि सात दिन मे गृहिणी ने बोलने की हडताल कर रखी हे !”

“गाह, तब तो तुग्हारे पो-बारह हैं। खलो चैन तो मिली। न वाक्यरूपी वाणो का सामना हे, ओर न मीठी छुरी का !”

पर भिन्न इस बात से सतुर्ण नहीं हुए। दुखी होकर बोले—“पर आज ही आन्तम रात हे !”

“यह बारा है ? भइ, कारण भी तो बताओ कि भाभी ने यह तूफान क्यों खड़ा किया ?”

“कारण क्या होना ? कारण यही था कि तुम लोगो से धटा-आव धटा बोल-बनला लता था।



आखिर हम लोगो के सीधे-सादे जीवन मे धरा ही वगा हे, न ताजगी हे बोर, न कुछ लुत्फ हे ! बस एक ही मसला हे—नून, तेल और लकड़ी। इसमे न तो कोई डिस्क-वरी हे, ओर न कोई सूमवाद। दिल बहले तो बहले, नहीं तो जाओ भाड़ मे। इसलिए तुग्ह लोगो से बोल-बनला कर, कुछ वेर के लिए। पर-निन्दा का पान चबाकर, जरा भूँह रसीला कर लेता था। कभी-कभी लौटने मे कुछ देर भी हो जाती थी !”

“क्षी इसमे भाभी को क्या एतराज्ज है?”

“एतराज सिर्फ एक है। उनका कहना है कि मैं खब रंगरेलियाँ करता हूँ, और वह घर में अकेली सारे कसाले क्षेत्री हूँ !”

“तो इस बात का इलाज क्या हो ? ऐसा तो हो नहीं सकता कि वह तुम्हारे मित्रों की बैठक में आवें !”

“नहीं, बिल्कुल नहीं, मुझे इसमें आपत्ति है, और इससे उनके लिए तो और भी ज्यादा विपत्ति हो सकती है !”

“पहेलियाँ न वृज्ञाओ। विपत्ति और ज्यादा विपत्ति की परिभाषा बतलाओ ?”

“मान लो वह क्रोध में आकर मायके चली जायें, तो यह ज्यादा विपत्ति है, और यदि वह कुछ समझकर फुफकारती हुई घर लौट आवें तो इसे मैं विपत्ति मानता हूँ !”

“जाने दो इस प्रसंग को, मुझे ऐसा मालम देता है कि तुम लोगों के इस मनमुटाव में और भी कई गहरी गाँठ पड़ गयी हैं।”

“ज़रूर, ज़रूर, पर वे गाँठें कभी खुलेंगी, ऐसा नहीं जान पड़ता। जब कभी मैं देर से घर पहुँचता हूँ, तो मुहल्ले में रान्नाटा रहता है। पता नहीं, किसकी सलाह से मेरी पत्नी ने मुझे सुधारने

का यह उपाय निकाला है कि जीने के कोने में चुड़ैल बनकर खड़ी हो जाती है। शादी के बाद से ही उन्हें पता लग गया था कि मैं जरा भूत-प्रेत से डरता हूँ, पर यह आशा नहीं थी कि वह चुड़ैल बनकर सताएंगी !”

“तो इसमें बात ही बया थी ? चाहे चुड़ैल हो चाहे रखैल, पैर पकड़ लेते, बस सारे बखेड़े मिट जाते !”

“कहते तो ठीक हो, पर वहाँ तो जगड़ा बदा था, करता तो क्या करता ? वह तो ऐसे दौड़ी जैसे उस पर भवानी आयी हो।



जैसे उस पर भवानी आयी हो।

खलारकर बोली—जानता है मैं कौन हूँ ? मैं डायन बुढ़िया हूँ, और तेरी कोथलेवाली कोठरी में रहती हूँ !”

“इस पर तुम्हें चाहिए था कि श्रीमती डायन को अपने सोने के कमरे में बुला लेते ।”

“कहा नहीं कि ग्रह-दशा खराब थी ! मैंने कह दिया—अच्छा नू डायन है ? मैं भी कोई कम नहीं हूँ, क्योंकि तेरा ही बहनोई हूँ !”

यह सुनकर मित्र के चेहरे की जो हालत हुई उसे न तो रोना कहा जा सकता है और न हँसना । अविवाहित मित्र ने कहा—“मेरे लिए भी दो बूँद आँसू बचा लेना ।”

“क्यों, तुम्हारे लिए क्यों ? तुमने तो दिल्ली के लड्डू नहीं खाये । जब शादी होगी तब आटे-दाल का भाव पता लगेगा । अभी भले ही चीकड़ियाँ भरते रहो ।”

“शादी ! उसके पहले ही सब ठंडा पड़ जायगा !”

“क्यों ? अभी तो गरम बने रहो । किर हर बात पर ठंडा होना पड़ेगा ।”

मित्र बोले—“जानते हो, एक आधुनिक प्रेमिका ने मेरी क्या दुर्गति की है ?”

“सुनाओ, जल्दी सुनाओ, अभी तो गृहिणी को मनाना है ।”

“उम दिन मैंने प्रोफेर कर ही दिया । बात यह है कि उसके पिता की ओर से कुछ प्रोत्साहन-सा मिला था । मैं श्रीमती की प्रतीक्षा में ड्राइंग रूम में बैठा हुआ था । बगल वाले कमरे में उसके माँ-बाप धीमे स्वर में बातें कर रहे थे । उसकी माँ कह रही थी—अरुण के साथ मुन्नी की शादी का नतीजा अच्छा नहीं होगा, क्योंकि अरुण बहुत धनी है । इस पर गिता ने हँसकर कहा—तो इससे बया ? जहाँ तक मैं मुन्नी को जानता हूँ, अरुण उससे शादी होने पर अधिक दिनों तक धनी नहीं रह सकता ।”

“अच्छा, यह बात है ! बिल्कुल शूर्पणखा है कि मानसगंध मिली, और खून चूसने के लिए दौड़ी ?”

“नहीं तहीं, उसे मनुष्य की गंध से कोई मतलब नहीं । उसे

तो रुपये की गंध चाहिए, रुपये की। पर वह अधिक खर्च करने वाली प्रेमिका नहीं है। दो साल तक मैंने उससे कोर्टशिप की, इतना तो मैं समझता ही हूँ। उसके पिता अलबत्ता साहब हैं कि प्रतिवर्ष लड़की के जन्म-दिवस पर 'फिरपो रेस्टोरेंट' से केक मँगवाते हैं। अबकी मैंने देखा कि श्रीमती ने अपने जन्मदिन वाले केक से दो मोमबत्तियाँ गायब कर दीं।"

"हूँ, बड़ी होशियार लड़की है ! न खर्च और न आयु—दोनों में से एक को भी बढ़ने नहीं देती ! तो तुम अब की बार गंगाजी' का नाम लेकर झूल जाओ !"

"झूल तो जाऊँ, पर कोई रस्सी भी तो नहीं। उस दिन मैंने निराशा के साहस्रमयों प्रपोज कर दिया। दो माल तक पैंतरे बदल



माला के अतिरिक्त न तो मेरा
कोई सहारा है, न सामर्थ्य।

वह मधुर हँसी के साथ बोली—'ईसाना तबियत ही नहीं पूरी, रईस, क्योंकि पिताजी कुछ नहीं देंगे तो भी दम हजार तो दो ही देंगे !' इस पर मैंने उसकी आँखों में आँखें डालकर कहा—'और मैं तो सचमुच ही कहानी के उस चरवाहे बालक की तरह हूँ, जो राज-कन्या से शादी करने जाता है। माला के अतिरिक्त न तो

चुका हूँ। यह भी मालूम था कि मुझ पर उसकी रनेह-टिप्प है। मैंने स्पोटिंग चान्स लिया।'

"वया हुआ, यह तो तुम्हारे नांद-से मुखड़े को देखवार अनुमान करना कठिन नहीं है !

"नहीं, तुम खाक भी नहीं समझो। दिल्ली के लड्डू खाना इतना आसान नहीं है। उम दिन मैंने जाल कुछ-कुछ समेट लिया था। फिर उससे मैंने कहा—'रानी, तुम सचमुच ही बहुत रई-साना तबियत की हो।' इस पर

मेरा कोई सहारा है, न सामर्थ्य ।' इस पर श्रीमती ने मीठी मुस्कान के साथ एक कड़ी गायी—

'दूर देश का वह चरवाहा, मेरे बाट के बट की छाया ।'

मुनकर मुझे इतना उत्साह हुआ कि मैंने विवाह का प्रस्ताव रख दिया, अँखें मुद गईं—बात यह है कि भावुकता तीव्र हो गयी । पर हाय री क़िस्मत !'

"हाय-हाय की क्या बात हो गयी ?"—मित्र ने आग्रह के साथ पूछा ।

नाटक के इस सीन पर सारे दर्शक जोश में उतावले होकर रस्सी तुड़ने लगे । सभी जानता चाहते थे कि इसके बाद क्या हुआ । सन्नाट शाहजहाँ के ज्येष्ठ पुत्र यूवराज दारा को जब जल्लाद खींचकर कारागार के निनारे पर ले जाते हैं, तब भी इतना जोश दिखाई नहीं देता ।

इतने में नाटक फिर रो शूल हो गया । विवाहार्थी मित्र ने कहा— "ज्योंही मैंने सुना कि कोई आशा नहीं है, त्योंही मैंने सोचा कि मैं दिखा दूँ कि मैं भी ऐसा-बैसा नहीं हूँ । मैंने तुरन्त कहा—'यह मैं पहले से ही जानता था ।' इसलिए यह न समझो कि मुझे कोई कष्ट हुआ है ।'

सुनकर श्रीमती को आश्चर्य हुआ । बोली—'तो फिर प्रपोज़ क्यों किया था ? नाँटी कहाँ का !' पर नाँटी सातवें आसमान पर पढ़ैन चुका था । पूर्णिमा के चाँद की तरह हँस कर मैंने कहा—'ऐसा छसलिए किया था कि तुम्हारे दस हजार न मिलने का कैसा आधात लगता है, यह अनुभव करूँ । हा हा हा हा...'

श्रीमती ने ओट चबाकर कहा—'तो तुमने क्या अनुभव किया ?'

मैंने अपना चन्द्रत्व खायम रखते हुए कहा—'यह सब दिल्ली के लड्डू हैं; जिसने खाये वह भी पछताया, और जिसने नहीं खाये वह भी पछताया ।'

पर इस उपसंहार को देखकर दर्शकों में से कोई भी नहीं पछताया । नाटक की मूल कहानी थी विवाह के पश्चात् पति-पत्नी का दाम्पत्य-जीवन—जिसका प्रारम्भ होता है इस मधुर आशा के आधार

पर कि यह जीवन सुखमय ही है। यहाँ दुःख का स्थान नहीं। इस कहानी में थी गम्भीरता और थी करुणा। बहुत रगड़े-झगड़े के बाद पति-पत्नी में मिलन तो हो गया। पर नाटक को और भी हँसी-खुशी के साथ समाप्त करने के लिए यह अन्तिम हृश्य जोड़ा गया था, जिसमें दो मित्र विवाह के विषय पर दार्शनिक आलोचना कर रहे थे। नीति-शास्त्र का वचन है—‘मधुरेण समाप्तयेत्’।

भीड़ छँट गई। चारों तरफ पुरुषों की आँखें कंगालों की तरह स्त्रियों में उसको ढूँढ़नी फिरती थीं। कई स्त्रियाँ कुण्ठित हुईं, कई स्त्रियों ने साड़ी के आँचल को माथे पर थोड़ा और खीच लिया। सुरधुनि का हाथ भी कुछ ऊपर की ओर उठा था, पर उसने फौरन ही नीचा कर लिया। उसका चेहरा उसके व्यक्तित्व की रोशनी से जगमगा रहा था। अब वह सन्ध्या की सूर्यमुखी नहीं थी। एक तरफ उसकी साम तथा अन्य रिश्तेदार और दूसरी तरफ पुगने आचार-विचार, उसकी खुली हुई पंखुड़ियों को मूँद नहीं सकते थे। विवाह के बाद से अब तक वह एक छोटी-सी अर्ढ़-विकसित कली थी, सहमी हुई, शर्माई हुई, अपने आप में खोई हुई-सी। वह प्रद्युम्न के निकट आधी कल्पना और आधी मानवी थी। आज वह पूर्ण मानवी हो चुकी थी, अपनी मोह-निद्रा से जग चुकी थी।

आज-कल याने इनकलाव के जमाने में मनुष्य जन्म लेते ही रामायण के महिरावण का बेटा अहिरावण हो जाता है। इसलिए नव-विवाहिता वधु भी संध्या समय की भूँदने वाली कमलिनी होकर क्यों रहेगी ?

मोक्षदासुन्दरी आगनी समझ में बहुत सोच-विचारकर बहु लायी थी। वे कल्कत्ते के एक मुहल्ले में उम वंश की मालकिन हैं, जहाँ बाहर के कमरों पर आधुनिकता का हमला बहुत दिनों से हो चुका है। यहाँ तक कि भीतर के कमरों में भी कभी-कभी दबे-दबे, नुपके-चुपके वह आती-जाती है। पर मोक्षदासुन्दरी और उनकी प्राचीन सखियाँ बड़े साहसर के साथ शताब्दी के इस आक्रमण को रोकती चली आ रही थीं। वंगाल की प्राचीन रीति के अनुसार ये सखियाँ आपस में एक दूसरे को गंगाजल, बेला का फूल आदि कहकर पुकारती थीं। ऐसे प्रत्येक नाग के साथ कुछ जटिल अनुष्ठान भी होते थे। आज की लड़कियाँ इन नामों का सुनकर भले ही हँसें, पर उस जमाने में उन बेचारियों के पिता-नाना द्वारा दिये हुए नाम अति अद्भुत होते थे, इसलिए गंगाजल आदि नाग उन्हें अच्छे मालूम होते थे।

खैर, छोड़िये इस बात को।

मोक्षदासुन्दरी के मन पर भी कभी-कभी आधुनिकता की चोट होती थी। आधुनिक हल्के-फूलके उपन्यास बम की तरह हैं। उनका घर में प्रवेश हुआ कि बस विस्फोट हुआ समझो, और उसकी ध्वनि आग की निनगारियों की तरह फैलने लगी। घर के कम-उम्म लोग बराबर लाइंगरी से नई-नई किताबें लाते हैं। पहले बहुत हुआ तो जासूसी किताबें आती थीं। अब भी वे आती हैं, पर नये ढंग की। नाम आजकल इस प्रकार को होते हैं—‘कालिज की बस में’, ‘झील की लहर’, ‘हे अनामिका मिश्र’ इत्यादि।

मुहल्ले का पुस्तकालय बोवल एक घर के लिए नहीं बना था, इसलिए मुहल्ले वाले जो पुस्तक पढ़ते थे, उनका प्रवेश इस घर में भी बीच-बीच में हो जाया करता था। मोक्षदामुन्दरी भी जब-तब दृपहर के समय ऊँचती हुई किसी पुस्तक के पन्ने उलट केती थी। दो-चार पृष्ठ पढ़ते ही उसके माथे पर मिकुड़न आ जाती थी, मानो कुनैन मिक्षश्चर का एक घृंठ पी लिया हो। नाराजगी में वह किताब को एक तरफ़ फेंक देती थी।

किताब को हटाकर वह तम्बाकू के साथ पान का एक बीड़ा चबाती थी। फिर सोचती, देख तो ले कि अन्त तक होता क्या है? लेखक कहाँ तक बेहयाई करेगा? छापे के हरोंक में है, आखिर कहाँ तक खराब होगी!

फिर से पुस्तक खोलते समय मोक्षदामुन्दरी ने चारों तरफ़ जरा अच्छी तरह देख लिया। जिल्द बड़ी सन्दर चमकीली है, उम पर पालिङ वाली तस्वीर है, तिस पर पनल सिलोफन कागज में मुड़ी हुई है। शायद यह इसलिए है कि दुकान में लोगों की दृष्टि उस पर पड़े। उसे वह दिन याद आया जब गंगा-स्नान को जाती हुई अपनी एक सहेली से, जिसे वह टगरफूल कहती थी, भेंट हुई थी। उसने एक बार अपनी सहेली से कहा था कि सोमवती अमावस्या के पर्व पर अपनी पुत्र-वधू (वधू कहना ही यथेष्ट था, पर पुत्र-वधू न कहा जाय तो 'सर्वाधिकार सुरक्षित' वाली बात कैसे ज़ाहिर हो) को गंगा नहाने भेजना उचित नहीं था, क्योंकि वह बहुत खाँस रही थी। इस पर टगरफूल सहेली ने आश्चर्य दिखाते हुए कहा था—“देखा उस चुड़ैल को। उसी दिन मैंने उसके कानों में दो नये झूमके पहनाए थे, और वह खाँस-खाँसकर उन झूमकों को हिलानी श्री जिससे उन पर सबकी नज़रें टिक जायें। आजकल की लड़कियों में शरम या हया नाम की कोई वस्तु है ही नहीं !”

हाय! कौशल्या कम्पनी को क्या पता था कि महादेव जी का ध्यान भंग करने के लिए और उनकी दृष्टि में पड़ने के लिए उसा को कितनी साधना करनी पड़ी थी! और यह तो महज खाँसी तक

ही सीमित था !

जब तपस्या और साधना की बात आ गयी, तो यह भी कहना पड़ेगा कि नौकरी के लिए आज-कल लड़कों को जो साधना करनी पड़ती है वही उमा की तपस्या है। महादेव के बदले महाबाबू या बड़े बाबू की साधना करनी पड़ती है। ज्योंही महाबाबू समझते हैं कि कोई नौकरी का प्रार्थी आया है त्योंही उनकी अंखें फ़ाइल में जम जाती हैं। ध्यान भंग होता ही नहीं। घैर, छोड़िये उस बात को।



आजकल की उमा की तपस्या.

पुस्तक खोलकर गोक्षादा ने फिर पढ़ना शुरू किया। पूरी पुस्तक खराब थोड़े ही होगी! कहाँ-कहाँ अच्छी बातें भी मालूम होती हैं। इमलिए अपने तीन मन भारी शरीर से करवट बदलकर शीतलपाटी पर शान्तिपुर के करघे की महीन साढ़ी से शरीर-रक्षा करते हुए मोक्षदासुन्दरी ने पढ़ाई शुरू की। अन्यमनस्क-सी अवस्था में ही पान का एक बीड़ा मुँह में चला गया।

संध्या-समय डाक्टर साहब आने वाले हैं। यद्यपि वह डाक्टर को परान्द नहीं करती फिर भी डाक्टर बुलाना पसन्द करती है। दिन भर तो पर-चर्चा में कटता है, कभी-कभी आत्म-चर्चा भी करनी चाहिए। जब गुरु जी ने कान फूँका था, तो कहा था कि कुछ समय निकालकर आत्मा की चर्चा किया करो। इमलिए प्रतिदिन सम्भव न होने पर भी, सप्ताह में एक या दो दिन डाक्टर साहब को बुलवा-कर इस बात की परीक्षा करवाती थी कि आत्मा शरीर-रूपी पिंजड़े में ठीक से है या नहीं। कहाँ वह दगा तो नहीं देगी।

मोक्षदासुन्दरी को हृदय-रोग है और साथ ही खट्टी डकार की बीमारी। दोनों बहुत पुरानी हैं। पर डाक्टर ऐसा होना चाहिए जो रोगी को खुश रखे। ऐसा डाक्टर किस काम का जो यह कहे

कि दोपहर का सोना हाजमे को खाराब करता है। ऐसे डाक्टर की तो बस ज्ञाहु से ही खबर लेनी चाहिए, जो यह कहे कि संध्या समय मील दो मील पैदल चलिये, तभी खट्टी डकार दूर होंगी। जब पैदल ही चलना है तो डाक्टर किस मर्ज की दवा है? फिर कहता क्या है कि पैदल चलने से हृदय-रोग भी अच्छा हो जायगा। छीः छीः इतना पढ़-लिखकर भी क्या डाक्टर ने यही डावटगी सीखी!

मुहल्ले की सहेली कौशल्या भी इस पर हामी भरती है। बात यह है कि बड़ों की बात में हामी भरनी ही चाहिए। जो बड़ों से दोस्ती करना चाहे और खुशामद न करे, तो फिर निभाव होना मुश्किल ही समझिये। इसमें सन्देह नहीं कि कौशल्या यदि राजनीति में प्रवेश कर पाती तो बहुत सफल रहती। इसलिए कौशल्या ने फौरन कहा—“अगर ननी डाक्टर है तो मैं भी मुख्तार हूँ!”

ननी डाक्टर यदि यह सुनता तो अवश्य बहुता कि कौशल्या बैरिस्टर बनने के योग्य है।

मोक्षदा सहारा पाकर बोली—“कहता क्या है कि रोग अच्छा करना है तो दिन का सोना और रात की पूँडियाँ खाना छोड़ना पड़ेगा। यदि सात पुरखों से चली आयी पूँडी और दिन भर नौकरों-चाकरों से जिक-जिक करने के बाद दोपहर का विश्राम छोड़ना पड़े तो फिर डाक्टर ही क्यों बुलाती? इसीलिए तो डाक्टर है!”

कौशल्या ने छाँक-सा लगाते हुए कहा—“ये कल के लौंडे दूसरों का कष्ट क्या जानें! ‘जाके पाँव न परी बिवायी, सो क्या जाने पीर परायी’ देखने में तो बिल्कुल सारंगी की तरह हैं, तिस पर चढ़ा लिया सूट! अपना बैग भी हाथ से उठाते नहीं बनता! अजीब विलायती ढंग है! न मालूम कहाँ से...”

मोक्षदासुन्दरी इसी ननी डाक्टर को हृपते में दो बार बलाती थीं, इसलिए उसे बिल्कुल भोंदू साबित करना अपनी ही शान के खिलाफ़ था। शायद इस बात को समझकर मोक्षदासुन्दरी ने बात का रुक्ष दूसरी तरफ़ मोड़ दिया। बोली—“डाक्टर तो कोई बहुत बड़ा नहीं है, पर सुना है कि उसके पास बहुत से यंत्र हैं। उनमें एक यंत्र ऐसा

भी है जिरासे शरीर के भीतर का सब कुछ दिखायी देता है।

कौशल्या ने भी तोपाजाने का मुँह मोड़ दिया। बोली—“तुम विल्कुल ठीक कह ग्ही हो। उसने शादी भी शायद उसी यंत्र की बदौलत की थी। जिसे ब्याह कर लाया है उसमें मेरे चर्म-चक्षु से न तो कोई रूप दिखायी देती है और न कोई गुण, पर सम्भव है कि एकमरे यंत्र से किसी गुण का पता पा गया हो! हम लोग पढ़ीं न लिखीं, हम तो बस आँखों से जो दीख जाय उसी को सत्य मानती हैं!”

पर कौशल्या की दृष्टि दिव्य दृष्टि थी। उसी दृष्टि से उसने समझ लिया था कि मोक्षदासुन्दरी की खुशामद भले ही की जाय, उसे शांति से नहीं रहने देना चाहिए। इसी कारण वह मोक्षदा के ज्ञान-नेत्र खोल देने के लिए आयी थी।


पति रामप्रसाद इस रामय घर पर नहीं थे। और रहते तब भी इस किस्से से उनका कुछ वास्ता नहीं पड़ता। उनकी पहुँच सिर्फ बैठक तक ही थी। अन्तःपुर में स्त्रियों का राज्य था। विलायती ढंग से कहा जाता है कि स्त्री ‘बेटर हाफ़’ या उत्कृष्टतर अद्वाशि होती है। पर हमारे देशी समाज में स्त्री प्रबलतर अद्वाशि है। न मानें तो विवाहित मित्रों से पूछकर देख लीजिये।

रामप्रसाद की जवानी के ज्ञानाने में उनके मित्रों ने स्त्रियों की मुवित के लिए कलकत्ता की पत्रिकाओं से लेकर इंगलैण्ड की टेम्प्स नदी के तट पर स्थित दैनिक ‘टाइम्स’ तक में भयंकर आन्दोलन चलाया था। तब ज्ञानवृक्ष के फल चखकर भुक्तभोगी बने हुए राम-प्रसाद ने गुप्त रूप से उन्हें परामर्श दिया था—“भाई, यह आन्दोलन बन्द करो। तुमको अभी कन्याओं के बल का पता नहीं। एक बार शादी कर लो तो मालूम हो जायेगा कि किसकी मुवित के लिए जोरआजमाई करनी पड़ेगी।”

मित्रों ने उस समय उसकी बातों पर विश्वास नहीं किया था। कारण यह था कि वे सबके सब प्रेम के शिकार हो गये थे। पर जिनके प्रेम में वे धुल रहे थे वे सबकी सब जँगलों के सीखचों के उस पार थीं। उस ज्ञानाने के प्रेमियों की किस्मत में अपनी

प्रेमिकाओं के रिक्षों की टक्कर से पायल होना। ही बदा था।

उम जमाने में वालीगज की झील नहीं थी। होदी की झील तो थी, पर उसके किनारे तरण-तरणियों को एक साथ धूमने की रपन्नवाना



प्रेम में पड़कर रिक्षे की टक्कर भी खानी पड़ती है,

नहीं थी। इस पार से लड़कियों का बेधुन कालिज और उरा पार से लड़कों का स्काटिश चर्च कालिज एक दूसरे को नृपचाप घूरते रहते थे। इस प्रकार घूरते-घूरते ही प्रेम के सम्बन्ध में लोगों की दृष्टि पैती हो गई थी।

कौशल्या ने कॉण्टेनेण्टल साहित्य का अध्ययन नहीं किया था, पर उसका मन कॉण्टेनेण्टल ढांचे में ढला हुआ था। उसने सिर हिलाकर और नथुने फुलाकर सुरती चबाते-चबाते मोक्षदा को एक बहुत बड़ी खबर दी। बोली—“जानती हो बहन, तुम्हारा लड़का तो लाखों में एक है, पर वह ईसाइयों के जिस कालिज में पढ़ता है वहाँ लड़के और लड़कियाँ साथ-साथ उठते-बैठते हैं। अब तो बीच में

झील भी नहीं रही। एक ही कमरे में एक साथ पढ़ते हैं !” कह कर उगने देखा कि क्या असर हुआ ।

मोक्षदा को गहरवर पहले से मालूम थी। घर के भीतर की सारी झबर उसे मालूम रहती थीं, साथ ही बाहर की भी बहुत सी बातें उसे मालूम थीं। मोक्षदा को यह सब आधुनिक रंगछंग पसन्द नहीं था। पर उसे विच्छास था कि जब तक हृदय-रोग और अम्ल-रोग की बीमारी है तब तक घर का इलाका सुरक्षित है। जब लड़के को गोरों के नालिज में भेजा गया है तो वह ठीक ही रहेगा। स्वदेशी बाले गोरों को गालियाँ तो बहुत देते थे पर अंग्रेजी कम्पनी के एजेंट की स्त्री मोक्षदा को गोरों में कोई बुराई नहीं मालूम पढ़ती थी।

वह बोली—“गोरों का कालिज है। गोरों की धाक है जिससे शेर और बकरी एक ही घाट पानी पीते हैं! तो फिर लड़के और लड़कियाँ एक साथ पढ़ेंगी तो इसमें हर्ज ही बया है? यह तो भामूली बात है।”

कौशल्या फूफी बड़ी चतुर थी। उराने फौरन अपना स्वर धीमा कर लिया। स्त्रियों को जब कुछ माँगना होता है तो वे गले की आवाज धीमी कर लेती हैं। पर ज्योंही उन्हें मालूम होता है कि यार खाली गया त्योंही उनका स्वर पंचम पर पहुँच जाता है। कौशल्या ने फुसफुसाकर कहा—“तुम नहीं समझ रही हो। विद्या और सुन्दर दो प्रेमिका और प्रेमी थे। उन्होंने मालिन की सहायता से प्रेमसूत्र जोड़ा था। अब विद्या और सुन्दर को मालिन मौसी की सहायता नहीं लेनी पड़ेगी।



उनको तो वाहक कहना च.हिए.

अब बाग के माली की सहायता के बिना ही चिट्ठी-चपाती चलती रहेगी। और चिट्ठी की भी वया ज़रूरत, जब कन्हैया और राधा दोनों के सैर-सपाटे के लिए बालीगंज में झील बन गयी है। वही है अब इनकी यमुना। संध्या समय लोग जिनके साथ वहाँ जाते हैं उनको 'स्त्री' कहने से उनकी मर्यादा की हानि होती है—उनको 'तो 'वाइफ' कहना चाहिए।"

मोक्षदा कुछ अविश्वास के साथ बोली—“पर वहाँ तो लोग आते-जाते होंगे। फिर छेड़खानी और मसखरेपन का मौका कहाँ लगता होगा ?”

गाल पर हाथ लगाकर कौशल्या ने ऊँची आवाज से कहा—“आजकल के लड़कों में शर्म-हया कहाँ है ? अब लोग ग्रहण आदि के समय दान-पृष्ण कहाँ करते हैं ? वे तो बस हर समय गुलझरे ही उड़ाते रहते हैं !”

कौशल्या आयी तो थी मोक्षदा को चिन्ता में डालने, पर जब उसने देखा कि मोक्षदा ने उसकी बात पर ध्यान नहीं दिया तब वह स्वयं ही चिन्ता में पड़ गयी। जब वह समझ गयी कि उसका कियाकराया पानी हो गया, तब वह चिन्तित हो उठने की तैयारी करने लगी। धनी पड़ोसी को नाराज़ भी नहीं किया जा सकता। हर समय कुछ न कुछ काम निकलता रहता है। पर यह भी तो नहीं देखा जाता कि मोक्षदा निश्चिन्त होकर बैठी रहे। इसलिए उठने के पहले कौशल्या ने अन्तिम बाण मारा—“मुना है कि मुन्नू के साथ जिसका सबसे अधिक उठना-बैठना है उस लड़की का नाम है नीहारिका। जब बात मेरे कानों तक आ ही गयी तो मैंने अपना धर्म समझा कि तुम्हें बता दूँ। विशेषकर जब तुम मुन्नू की शादी कर नई दुल्हन घर ला रही हो।”

ओड़ी देर सुककर कौशल्या वापस जाने लगी। जाते समय खाँस-कर मोक्षदा की ओर देखती हुई बोली—“जैसी ईश्वर की मर्जी। फिर भी मैंने सोचा कि तुम्हें यह बात ज़रूर बतलानी चाहिए।”

शादी का अर्थ है एक तरह का भडोल । पेशेवर शादी कराने वालों की पांचों उंगलियाँ धी में रहती हैं । इधर भी खाओ, उधर भी खाओ, फिर नकद रुपये लो सो अलग । यह तो शादी कराने वाले की ट्रूटि से हुआ ।

रिश्तेदारों के लिए शादी का अर्थ है तरह-तरह की बातें बनाना, खाना-पीना, फेंकना और मौके-बै-मौके ऐसी बात जड़ देना कि हुई-हुआई शादी बिगड़ जाय ।

पड़ोसियों के निकट शादी का अर्थ है तीन दिन तक लाउड-स्पीकर से कान के कीड़े निकलवाना और एक जून खाना खा लेना ।

इसके अलावा दूल्हे के मित्र भी कम महत्वपूर्ण नहीं हैं । पंडितों का कहना है कि दुल्हिन चाहती है कि दूल्हा रूपवान हो; उसकी माँ चाहती है कि दूल्हा के पास बैंक-बैलेन्स हो; उसका पिता चाहता है कि दामाद चरित्रवान हो; मित्रण कुल की खबर चाहते हैं और बाकी सभी याने बिरादरी वाले मिष्टान्न चाहते हैं ।

यह बात दिल्कूल क्षूटी है, कम से कम इस युग में ।

प्रद्युम्न के मित्रों ने तो वधु के कुल की ओर ध्यान तक नहीं दिया । कुल की अगर चिन्ता थी तो वह पुरोहित को थी और वधु के रूप-गुणों का ख्याल था तो सास और श्वसुर को । प्रद्युम्न के दोस्तों की इस सम्बन्ध में क्या धारणा हो, इसके निर्णय करने के लिए चट-पट एक सभा आयोजित की गयी । अग्रेज सभी मामलों में सभा और सम्मेलन बारते थे । फिर ये क्यों न करें? मित्रमंडली के लिए इस प्रकार सभा बुलाना कोई नयी बात नहीं थी । इन सभाओं में बड़े-बड़े व्याख्यान होते थे और न मालूम कितने प्रश्न निपटाये जाते थे । प्रश्न भी ऐसे होते थे, जैसे सहपाठिनी कुमारी घटव्याल का व्यंग्य-चित्र बनाया जाय या नहीं; जब बंगला-साहित्य की कक्षा में अध्यापक 'काव्य'

में उपेक्षिता' इस विषय पर व्याख्यान दें तब हाथ-हाथ की जाय या नहीं, छाती पीटी जाय या नहीं; केवल प्रतिशत ३० छात्र उपस्थित होने पर भी सब की हाजिरी बोली जाय या नहीं; इत्यादि। सभा जब-तब हो ही जाया करती थी, कभी कालिज के मैदान में और कभी पेड़ों की छाया में। जरूरी काम न होने पर भी मासूली बातों के लिए सभा बुलाई जाती थी। जैसे कि अगर प्रोफेसर ने बेदर्दी के साथ पढ़ाना शुरू कर दिया या जब वह प्रश्न पूछना शुरू कर दे।

फिर आज तो एक अत्यन्त आवश्यक कार्य पड़ गया था सहपाठी के विवाह का। पर किसी ने प्रद्युम्न की राय जानने की ज़रूरत ही नहीं समझी, न घर में माँने और न बाहर दोस्तों ने ही। विवाह तो विवाह ही ठहरा, भला उसमें राय की ज़रूरत! जो मित्र राजनीति में पटु थे, इस सभा में उनका स्वर ही ऊँचा था।

शून्य की तरफ घूंसा दिखाकर सभापति ने कहा—“गोरों को न सही, गोरों के पास उठने-बैठने वाले लोगों को मारने का हमने जो कार्यक्रम बनाया है वह इस शादी से खटाई में पड़ जायगा। प्रद्युम्न को इस समय हाथ-खर्च के रूप में जो कुछ मिलता है और जिससे हमारी चाय और चाट चलती है, क्या आगे भी चलेगी? वह नहीं चलेगी।”

एक मित्र ने प्रद्युम्न से पूछ डाला—“प्रद्युम्न, सच सच बताना कि जब कलकत्ता टीम और मोहनबागान टीम में मैच होता है तब क्या तुमने कभी गोरों के मुँह के सामने तालियाँ बजाई हैं? कभी नहीं। नेवर नेवर”

एक अन्य मित्र ने चोट करते हुए कहा—“सारे देश के उद्धार के बदले केवल एक लड़की के उद्धार से बढ़कर भला वीरत्व क्या होगा? न मालूम कब से तुम से कहा जा रहा है कि सबेरे योगा-भ्यास और शाम को कसरत किया करो। वह तो सब चूल्हे में गया, और करने चले शादी! आशा है कि प्रेमाभ्यास का प्राणादाम ठीक तरह करेगे।”

राजीव भी राजनीति के पथ का पथिक था। उसने भी अपनी

तान छेड़ी, बोला—“तुम्हें तो किसी दिन हमने नहीं देखा। नेता, उपनेता, उदीयमान नेता आदि महारथियों को जनता के जैए से बाँध कर काम करने और सभा-सोसाइटी में कुर्सी-मेज़ लगाने में तुम कभी



सबैरे को योगाभ्यास और शाम को कसरत किया करो।

काम नहीं आये। तुमको रिजर्व लिस्ट में रखा था। वहाँ से भी आज से ही तुम्हारा नाम खारिज होता है। जो जाड़े से घबराता है और जो डर से घबराता है, वे दोनों ही बराबर हैं।”

सब लोग हँसा पड़े, यद्यपि वे यह नहीं समझ सके कि अन्तिम वाक्य का क्या अर्थ है। उन लोगों ने जानना चाहा कि इसका क्या अर्थ है।

राजीव अपनी कमीज के कॉलर को अच्छी तरह उलटते हुए, मानो सर्दी से बचना चाहता हो, बोला—“परको साल बहुत सर्दी पड़ी थी। फिर भी प्रद्युम्न अपने हरे रंग का शाल नहीं ओढ़ता था। माँ के डर से घर से निकलते समय तो ओढ़ता था पर कालिज में उतार कर रख देता था। एक दिन फिर मैं बोला—‘क्यों भद्र, सर्दी नहीं लगती? केवल कमीज से ही इस साल काम निकाल रहे हो।’ प्रद्युम्न ने

गम्भीरता के माथ पुस्तकों से चिपटते हुए कहा—‘सर्वी की बात मामूली है, मगर जब कभी याद आती है कि परीक्षा पास ही है तो शरीर पसीने से तर हो जाता है’।

राजीव ने फिर उसी का हवाला देकर कहा—“अब तो तुम्हें कमीज़ की भी ज़रूरत नहीं पड़ेगी। शरीर यों हो गरम रहा करेगा। पर देखना, कही इतनी अधिक गर्मी न हो कि पिघलकर बह जाओ। बात यह है कि एक से दो होने जा रहे हो, तो गर्मी भी दुश्गुनी होगी। पर जब श्रीमती जी मायके चली जायेंगी तो फिर ताजिया ठंडा हो जायगा। कुछ भी हो अब तुम बेकार हो गये।”

साथियों में केशव नाम का भी एक लड़का था। उसने तथ कर लिया था कि विद्यार्थी-जीवन में विद्या ज़रूरी नहीं है, इसलिए वह दूसरों की विपत्ति में काम आने के लिए व्याकुल था। पर कहने वाले इस विपदबान्धव-समिति के बारे में बहुत कुछ कहा करते थे। रास्कृत के पंडित जी ने अपने चश्मे को नाक से करीब-करीब उतारकर कहा था—“विपदबान्धव शब्द में तत्पुरुष समास ही नहीं है, बल्कि बहुग्रीहि समास भी है।”

लड़के यह सुनकर आँखें फाड़े रह गये थे। बात यह थी कि पंडित जी जब रहस्यपूर्ण मुद्रा में बोलते थे तब पता नहीं चलता था कि वह मजाक कर रहे हैं या नाराज हो रहे हैं।

पंडित जी ने नाक से चश्मे को ज़रा और नीचे खिसकाया तो चश्मा गिरने से बच गया। फिर आँखों से ब्रह्मतेज फैलाते-फैलाते कहा—“विपदबान्धव-समिति ऐसे लोगों की नहीं है जो विपत्ति में काम आते हैं, बल्कि ऐसे लोगों की है जो विपत्ति के ही भिन्न हैं याने विपत्ति लाते हैं। मतलब यह है कि लोगों के चन्दे से चाय-कटलेट का खर्च निकल आये, इसी का यह बन्दोबस्त है। सिनेमा, फुटबॉल इत्यादि का खर्च भी इसी प्रकार निकल आता होगा। अब तुम लोगों को समास समझने में मुश्किल नहीं होगी।”

जब क्लास खत्म हुई तो लोगों ने केशव से पूछा कि आखिर पंडित जी यह क्या कह रहे थे। तब केशव ने कहा—“बात यों है

कि हमारा एक सदस्य पंडित जी को पहिचानता नहीं था, वह आफ़त का मारा उनके घर चन्दा माँगने पहुँच गया। पंडित जी उसी की खार खाये बैठे थे, रो आज उन्होंने उसी की कसर निकाली।”

यह तो पुरानी बात है। केशव अब तक सभा में चुपचाप बैठा था। वह एकाग्रक सींग उठा और ताल ठोककर मैदान में आ गया। बोला—“प्रद्युम्न, तुम घबड़ाओ मत। तुम मजे से शादी करो। मेरी विपदबाध्य-समिति तुम्हारे पीछे-पीछे है। खाना परोसने से लेकर दुल्हन की सहेलियों से चोंच लड़ाने तक के सारे काम हम लोग निपटा लेंगे। यहाँ तक कि चक्रव्यूह भेदकर उत्तरा को अभिमन्यु के घर तक पहुँचाने का ठेका हमारा रहा। तुम कर्त्ता न घबड़ाओ।”

समिति के दूसरे उत्साही सदस्य भी सामने आ गये। उन्होंने जेब से दाल-मोठ निकालकर सब को जगन्नाथ जी के प्रसाद की तरह दो-दो दाने देते हुए कहा—“किसी को मल हस्त के स्पर्श के बिना जिन्दगी ऊसर हुई जा रही है। आगना भला न हो तो कम से कम पड़ोसी का ही भला हो !”

सभा यहाँ पर समाप्त नहीं हुई। लोगों ने कविवर नीहार से कहा कि तुम भी कुछ कहो। यह इनकलाब का युग था, इसलिए ‘मोनाकीं’ (एकछत्र राज्य) तो चल नहीं सकती थी। लीडरों का भी बिस्तरा गोल-सा ही था। सब अपने आपको चलाने में विश्वास करते थे। इसलिए चालक या परिचालक, नायक या अधिनायक की जरूरत नहीं थी। इस युग में विक्रमादित्य या अकबर के बिना ही नवरत्न हर गली-कूचे में फिरते रहते थे। उनकी कोई कमी नहीं थी।

सब ने नीहार से कहा—“कविवर, तुम भी कुछ कह डालो। मौका भी है, और दस्तूर भी है।”

‘कवि’ शब्द मुनते ही लोगों की आँखों के सामने एक चित्र खिच जाता है। लम्बे-लम्बे बाल, ढीला कुर्ता और जमीन को छूती हुई धोती की काछ। उम्र चाहे कुछ भी हो, क्योंकि सिनेमा की तारिकाओं की तरह कवियों की उम्र बढ़ती नहीं है। और कविता करना तो बंगाली भाषा का जन्मसिद्ध अधिकार है।



कविता करना हमारा जग्मणिक
अधिकार है।

वही साहब बोले—“यह तुमने अच्छी कही। दोनों की राधना
कठिन है—यह मैं मानता हूँ। फिर भी क्या दोनों में कोई फर्क
नहीं है?”

“फर्क भले ही हो, दोनों में एक ही वस्तु की आवश्यकता पड़ती
है। जितना दान करोगे, उतना ही अधिक लाभ होगा। एक लगाओ
चार पाओ।”

वही साहब फिर बोले—“तब तो यह बड़े मुनाफे का काग है।
यह तो चोरबाजार से भी अच्छा है।”

कवि ने कहा—“बिकुल सही। चोरबाजार तो इसके सामने कुछ
भी नहीं है। यह तो उससे भी बढ़कर है। यह जुआ है। रातोंगत
बन जाओ और रातोंरात बिगड़ जाओ। गदा से शाहू और शाह से
गदा। यह कायर के लिए नहीं है।”

मित्रों ने चिल्लाकर कहा—“धन्य है ! धन्य है ! इसके बाद शादो

इम पर एक ने कहा—“वावि, यह
तुम क्या कह रहे हो ? अभी तो हमने
प्रेम भी नहीं किया और तुम कहते हो
कि शादी कर लो ! यह नहीं मालूम
था कि तुम इतने बेदर्दे निकलोगे, कुछ
तो रहम करो।”

कनिवर बोले,—“तुम्हारे लिए
मेरे दिल में इतनी महानुभूति है कि
कह नहीं सकता। विद्या की चर्ना तो
कर ही रहे हो, फिर शादी से क्यों घव-
राते हो ? दोनों में फर्क ही क्या है ?”

के अलावा कोई कर्तव्य ही नहीं रह जाता। कविता लिखने की तरह प्रेम या विवाह करना भी प्रत्येक युवक का अधिकार हो जाता है।



प्रेम करना हमारा जन्मसिद्ध अधिकार है।

कम मेरे कम प्रेम करने का अधिकार तो होना ही चाहिए। और यह भी वह अधिकार जिसे 'फंडामेंटल राइट' (मौलिक अधिकार) कहते हैं।

लम्बी साँझ छोड़कर जगबन्धु ने कहा—“अवश्य !”

उसके भन की गुप्त व्यथा की बात सब लोग जानते थे। उसके माना-पिता ने गांधी में उसके लिए एक शादी तय की थी। वह नीम-राजी तो था, पर दुखी हस कारण था कि उसकी पत्नी देहाती हो, यह उस पसन्द नहीं था। उसके जीवन में कोई विशेष उच्चाकांक्षा नहीं थी। न तो वह परीक्षा में अब्बल आना चाहता था, न वह कोई छात्र-

नेता था, और न कोई कम्यूनिस्ट था, फिर भला शादी से वह क्यों कतराये ?

इस बीच में कवि नीहार ने अपने चृटकुले शुरू कर दिये थे । बिल्कुल मामूली चृटकुले थे । अंग्रेजों में तो इनका बहुत प्रचलन है, क्योंकि वे हँसना-हँसाना जानते हैं और चाहते भी हैं । क्योंकि वे अँधेरे में सीने पर पत्थर रखकार चुपचाप लेट नहीं रहते ।

नीहार ने सर्वज्ञ की तरह कहा—“सुनो, वे ऐसी हालत में क्या करते हैं ! अंग्रेज लड़कियाँ बड़ी चालाक होती हैं । कोई झाँसे में डालकर उनसे शादी कर ले, ऐसा नहीं हो सकता । बड़ी जाँच-पड़ताल और जान-पहिचान के बाद शादी होती है । पर शादी के पहले और बाद को उन्हें भी बड़ी-बड़ी आफत झेलनी पड़ती है ।”

लोगों ने कहा—“कविवर, इस तरह पहेलियाँ न बुझाओ । जो बात असली है, वह बताओ ।” यह कहकर लोग उसको ऐसे धेरकर बैठ गये मानो बड़ी देर के लिए तैयार होकर बैठे हों ।

नीहार ने कहा—“तो सुनो । शास्त्रों में जिसे उमा की तपस्या बताया गया है, वह अग्रेज़ों में शिव की साधना के रूप में होती है । लड़की मन ही मन यह आशा करती रहती है कि लड़का विवाह का प्रस्ताव रखेगा । पर चालाक लड़की कभी यह बताती नहीं है कि वह इस प्रकार की कोई आशा कर रही है । यदि बुद्ध लड़का कुछ कहने पर उतारू हो जाय और लड़की मन ही मन इससे खुश हो, तो भी वह दिखाती यही है कि उसे कुछ परवाह नहीं है ।”

इस पर हरिहर ने चेहरा फुलाकर पूछा—“ऐसा करने का कारण क्या है ?

जगबन्धु ने कहा—“पहले सुन तो लो ।”

कवि नीहार ने फिर कहना शुरू किया—“यह सब भानमती का खेल है । उस खेल में एक अँगूठी पहनाई जाती है । हम लोगों के यहाँ जब विवाह पक्का किया जाता है तब लड़की को कोई गहना दिया जाता है, पर उनके यहाँ यह उपहार केवल अँगूठी के रूप में होता है । यदि अँगूठी से ही काम चल जाय तो गहनों की बया आवश्यकता ?”

राजनीतिक राजीव के मुँह पर सन्देह की घटा घिर आयी । उन्होंने पूछा—“अँगूठी से काम चल जाता है ?”

नीहार ने कहा—जरूर । उनके यहाँ पूर्व रंग इस प्रकार होता है कि मान, अभिमान और मान-भंजन सब उसी अँगूठी पर हो जाता है । नाराज होकर श्रीमती कहती है—‘अच्छा, तुम ऐसे आदमी हो ! जाओ तुम्हारे मुकाबले मुझ में कोई कमज़ोरी नहीं है । तुम अपना रास्ता चुन सकते हो ।’

‘अच्छा, यह बात है ? लाओ भेरी हीरे की अँगूठी !’

इस पर श्रीमती कहती है—‘नहीं, भेरी राय तुम्हारे सम्बन्ध में

बदल सकती है, पर अँगूठी के सम्बन्ध में नहीं !'

यह सुनकर मित्रमंडली में जोर का कहकहा लगा। नीहार ने पहले से अधिक उत्साह के साथ कहना शुरू किया—अभी अँगूठी-पर्व की और बातें तो मुतो ! मान लो कि मंगेतर के साथ किरण के दिन झगड़ा हुआ। अभी इंगेजमैट हुए थांडे ही दिन हुए थे, पर बातचीत बहुत लम्बी हो गयी। बात का बतंगड़ बन गया। अन्त में भावी वर ने ब्रह्मास्त्र छोड़ा—‘जब यही बात है तो लाओ, मेरी अँगूठी वापस करो !’

इस पर मंगेतर वाक्य-वाण छोड़ती हुई कहती है—‘वापस दूँ ? यह माँग कोई नयी नहीं है। तुम्हारा सुनार पहले ही आकर मुझसे अँगूठी वापस माँग चुका है !’

मिथ्रों ने कहा—“तो इसका अर्थ यह हुआ कि प्रेम उधार-खाते में चल रहा था !”

नीहार ने हँसकर कहा—सिर्फ उधार थोड़े ही। यह तो जानते ही हो कि प्रेम में सब कुछ जायज़ है। बस, एक ही बात बतायी जाती है कि कहीं मैंझधार में ही किशनी डब न जाय। मित्र भावी दूल्हा से कहते हैं, ‘यह इंगेजमैट कब तक बसीटोंगे ? इसको लटकाने में कोई फायदा नहीं, बस तुम लटक जाओ। किस्मत में जो होगा वह देखा जायगा।’

इस पर भावी दूल्हा साहब कहते हैं—‘अरे भाई, इतनी जल्दी क्या है ? अभी शादी कर लूँ तो बताओ फिर साँझ कहाँ बाटेगी ?’

मित्रमंडली इम प्रश्न के अन्तर्निहित विचार को समझ गयी। वे समझ गये कि अनन्तकाल तक प्रेम में ही भलाई है, विवाह में नहीं।

पर उस भावी दूल्हा का प्रेम अधिक दिन तक नहीं चल सका। एक दिन फिर लड़ाई हुई और अब की बार उसका रूप कुछ भयंकर हो गया। श्रीमती ने डाक-महसूल खर्च करके बी. पी. मे अँगूठी वापस भेज दी, और पैकेट पर बड़े-बड़े हरफों में लिख दिया—‘सावधान ! इसमें काँच है !’

सब लोग हँस पड़े।

नीहार बोला—‘अभी ठहरो, बात अभी पूरी नहीं हुई। अन्त

तक जिसकी कोई उम्मीद नहीं थी वही बात हुई, यानी शादी तय हो गयी।”



साधान। अँगूठो कौच की है।

जगबन्धु ने कहा—“समझ गया, फिर क्या हुआ?”

नीहार बोला—“घबराओ नहीं, ध्यान से सुनो। शादी के लिए

किसी को विशेष निमंत्रण नहीं दिया गया। शराब का खच्चे और



भास्यशालिनी तो श्रीमती जी की माता जी हैं।

केक का आकार बौन बढ़ावे ? इसलिए शादी गुप्त रूप से हो गई । पर एक दिन राह चलते समय एक पुराने मित्र ने चुपके से पूछा, 'सुनता हूँ कि तुमने शादी कर ली है ? आखिर वह भाग्यवती कौन है ?

धूंट निगलकर कन्धा हिलाते हुए श्रीमान ने कहा—'श्रीमती जी की माता जी !'

नीहार बोला—समझे नहीं न ? शादी के बाद हनीमून भी समाप्त हो गया । एक दिन श्रीमान ने क्रोध में आकर कहा—'अब समय आ गया है कि मैं तुम्हारे दोपों को थोड़ा-थोड़ा बता दूँ । उसके बिना काम न चलेगा ।'

इस पर श्रीमती ने निर्विकार होकर उत्तर दिया—'परेशान न होओ वाउण्डर हनी साहब ! ये सब मैं जानती हूँ । यदि मुझ में दोष न होते तो मैं तुम्हारे ऐसे विद्वी न विद्वी के शोरवे को न चुनती !'

इस पर श्रीमान तैश में आकर आगबबला हो गये । घर से निकल पड़े और रात के अन्तिम पहर में लौटे ।

चिड़ियों के परों की बनी हुई नरम रजाई के नीचे करवट लेते हुए श्रीमती बोली—'अच्छा तो लौट ही आये ? घर ही सबसे बड़ा ठिकाना निकला ! क्यों ?'

उसी प्रकार नाराजगी के लहजे में श्रीमान ने उत्तर दिया—'और कहाँ जाता ? सारे रेस्टोरेंट बन्द हो गये थे । एक घर ही खुला हुआ है !'

अगले दिन धूप बहुत उज्ज्वल होकर निकली । पति महोदय ने मजे में दाढ़ी बनायी, बालों पर कंधी केरी और इसके बाद कलेन्डर की तरफ देखते हुए कहा—'आज विवाह हुए पञ्चीस दिन हो गये । यदि पञ्चीस साल हो जाते तो सिलवर जुबली मनायी जाती । अभी से मित्र लोग उसका स्वप्न देख रहे हैं ।'

पत्नी महोदया इस पर सजग हो गयीं । बोली—'बड़ी अच्छी खबर है । चलो, इसी पर एक मुर्गी हलाल की जाय ।'

मुर्गी हलाल करने की बात सुनकर पति महोदय बोले—'जो बात पञ्चीस दिन पहले हो चुकी है उसके लिए एक मुर्गी को सजा-

क्यों दी जाय ?'

इस पर पत्नी महोदया सिसकने लगीं। सिसकियाँ तो थीं, पर आँखु नहीं थे। फिर भी कई बार रेशम के गाउन से मुँह पौछती रहीं। सिसकिया भरती हुई बोलीं—‘जब तुम “इंगेज्ड” थे, तब तुम मुझे इससे कहीं अधिक लाड़-प्यार करते थे।’

‘बात ठीक है, मेरी शिक्षा-दीक्षा ऐसी रही है कि मैं विवाहिता स्त्रियों की ओर आँख उठाकर भी नहीं देखता। असली बात यह है।’

यह बात सुनकर श्रीमती आपे से बाहर हो गयीं और कमरे से बाहर चली गयीं। साथ-साथ श्रीमान जी भी निकल गये। अवश्य वे दूसरी तरफ ही गये, क्योंकि उन्हें भय था कि कहीं पत्नी महोदया लौटकर न आ जायें।

शादी करके लौटने के बाद पहली दावत हो रही थी, जिसे कहीं-कहीं वर्तन छूने की दावत भी कहते हैं। यह वह मौका होता है जब लोग नयी बहू के हाथ का भोजन खाते हैं। मित्रों का दल टिड्डी-दल की तरह टूट पड़ा था। विवाह मित्रों का नहीं था पर मजा दूसरों की ही शादी में आता है। खूब खाओ-पियो, गुलछरे उड़ाओ और शोर मचाओ।

सब तरह के लोग आये थे, यहाँ तक कि एक वृद्ध सज्जन और उनके कम उम्र वाले साले साहब भी वहाँ उपस्थित थे। बहनोई साहब रीब दिखाने के लिए टैक्सी पर आये थे क्योंकि यदि साले के साथ ट्राम में आते तो वे मामूली समझे जाते। फिर भी मन में दो रुपये टैक्सीवाले को देने का 'शौक' तो था ही। साले साहब ने गन्द मुख्कान के साथ कहा—“दो रुपये गाँठ से गये तो कोई बात नहीं, जो ठाठ आप यहाँ देख जायेंगे वह कभी न देखा होगा।”

बहनोई साहब ने आँखें तरेरीं। बोले—“वाह, मैंने क्या-क्या ठाठ देखे हैं, तुम्हें बया मालूम? मैंने अपनी शादी में भी टैक्सी में दो ही रुपये खर्च किये थे।”

“याने?”

अब इस याने का कोई उत्तर नहीं था, क्योंकि इस बीच में बहनोई साहब को शायद याद हो आया कि साले साहब के पीछे एक और साहब भी हैं, जिनसे निपटना टेढ़ी खीर है। पर ससुर साहब की लड़की के भाई ने प्रसंग इतनी आसानी से समाप्त नहीं होने दिया। बोले—“आपके कहने का शायद यह भतलब है कि दो रुपये की टैक्सी-खर्च के बाद आपको महादुख का सामना करना पड़ा।”

बहनोई साहब घबराकर बोले—“महादुख नहीं, महादर्शन हुआ। उस दर्शन से मेरा जीवन भर गया।”

उधर से दो साहबी ठाठ-बाट के व्यक्ति आपस में तर्क करते हुए इधर आ निकले। एक ने अपने चश्मे को सम्हालते हुए कहा—“ओह गॉड, शादी ! मैं इसके एक मील तक के दायरे में भी नहीं जा सकता। ‘नाट वाइ ए लाँग माइल’ ।”

पर उनके बक्तव्य से यह जाहिर नहीं हुआ कि जिस महिला से उनकी शादी होने की बात थी वह उनके पीछे दौड़ रही है या नहीं। दूसरे साहब बोले—“तो किर तुम्हारी उस सलिला की कौन गति होगी ? ‘माई गाल साल’ कहते हुए बार लायब्रेरी में तो तुम्हारे मुँह में पानी भर आता था !”

बार लायब्रेरी की कुर्सी की शोभा बढ़ाने वाले मित्र ने अपने पोंशने चश्मे को यथास्थान रख दिया और पाइप को बूट के तने पर ठोंकते हुए कहा—“मेरे प्यारे, तुम मुझे बधाईयाँ दो। बात यह है कि मैं ‘लड़ौ’ अर्थ में ‘हैपियस्ट मैन’ हूँ। बात ऐसी है कि परसों रात मैंने सलिला का चालान कर दिया। समझे ? ‘माइ गाल साल’ की शादी में मैं ही ‘बेस्ट मैन’ बना था ।”

“तुम्हारी सलिला की शादी हो गयी और तुम कहते हो कि तुम्हें बधाई दी जाय ?”

“हाँ बिरादर, हाँ, मैं बहुत ही सुखी हूँ कि मुझे ‘बेस्ट मैन’ ही बनना पड़ा ।”

शोरगुल में आगे की बातचीत सुनायी नहीं पड़ी, पर इसमें सन्देह नहीं रहा कि साहब बहादुर अपनी ‘नाल’ को दूसरे के मर्ये मढ़कर बहुत सुखी हुए थे।

इसी बीच लोटन कबूतरों की तरह दो बिगड़े-दिल नवयुवक घोड़ा-गड़ी से उतरे। यह समझना कठिन नहीं था कि इनमें से एक तो किसी पुराने ठाठ के रईस के कुलप्रदीप हैं, और दूसरे उनके लंगो-टिया यार ।

दोनों परम उत्साह से यह खोज करने लगे कि दुलहिन किस तरफ बैठी हुई है। रईसजादे बोले—“दुलहिन के पिता ने मुझे पचास हजार देना किया था ।”

अभी गित्र या मुमाहिब शायद नये थे । इस इतिहास से अपरिवित थे । बोले—“क्यां बात क्या है ? क्या कोई बकील तथ कर दूँ ?”

रडमजादे ने गिर्गिड़ाकर कहा—“सब तकदीर से होता है । पहले शादी की बातचीत मेरे साथ चल रही थी, अब शादी दूसरे के साथ हुई । पचास हजार का दहेज मारा गया ।”

गदाधर थोड़ी देर बाद आया था । इस कारण वह कुछ अकेला-अदेला अनुभव कर रहा था । लोग गिरोहों में बैठकर बातचीत कर रहे थे । वह किसी गिरोह में शामिल होने का प्रयत्न करने लगा । घूमते-फिरते वह लोगों की बातचीत सुन सकता था ।

एक गिरोह से आवाज आ रही थी—“बहुत अच्छी शादी हुई है । दुलहिन देखने-सुनने में अच्छी है । कपड़े-लन्जे, गहना-पत्ता है, इसके अलावा सभ्यता और श्री भी है । दूल्हे के लिए और क्या चाहिए ?”

इसके उत्तर में किसी ने बहुत जल्दी से कहा—“तो दूल्हा और क्या माँग सकता है ? इसके बाद तो दुलहिन के माँगने की बारी आयेगी, और वह फिर कहीं रुकेगी नहीं ।”

एक आवाज आई—“क्यों साहब, आप भी तो शादीशुदा हैं, क्या आपका तजुर्बा यही है ?”

जिससे प्रश्न पूछा गया था उसने नेहरे को सआँसा-सा करते हुए कहा—“क्या कहूँ साहब, कुछ कहते नहीं बनता । मैंने न तो रूप के लिए शादी की, न रूपों के लिए और न कुल के लिए । मैंने तो एक स्त्री के साथ सहानुभूति के लिए शादी की थी ।”

किसी ने पिघलकर उत्तर दिया—“अच्छी बात है, अब आपको मेरी सहानुभूति मिलेगी ।”

इधर तो यह सब चल रहा था, उधर नई दुलहिन को देवी की तरह सजाकर बैठाया गया था । अभी वह अपने पति तक से बहुत दूर थी, पति के भिन्नों की तो बात ही क्या है । पर शोरगुल तथा गाज-बाजे के कारण किसी को इस परिस्थिति में शिकायत के लायक कोई बात मालूम नहीं हो रही थी । फूलों और गहनों से लदी हुई देवी में

मानवी कहाँ थी ?

प्रतिमा में प्राण नहीं होता ।

मूर्ति मानवी नहीं होती ।

एक हजार बिजली की बनियों की मालाओं से सजाया हुआ कमरा फूल, चन्दन, शोभा और सौरभ में स्वर्ग-मा लग रहा था । नई दुलहिन के चारों तरफ अमेरिकनों की मोटरों की तरह चग-चमाती हुई तरुणियाँ धाराप्रवाह योलनी जा रही थीं । उनमें से जो कुछ अधिक उम्र की थी, वे बातों में अधिक रम लेनी हुई मालूम होती थीं । कच्चे अमरुदों के मुकाबिले में गदराये हुए अमरुद अधिक आकर्पक थे ।

कुछ अधेड़ स्त्रियाँ थीं । तरण और तरुणियों के बीच में वे ठण्डे हिमपिङ-जैसी थीं । वे 'डग इन दि मान्जार' पांडिसी अल्लियार कर रही थीं । न तो उनकी आसवित तरुणों पर थी और न तरुणियों पर । फिर भी उनके मिलन में थे वाशा ढाल रही थीं ।

अधेड़ स्त्रियाँ दून्हे के मित्रों को गेसी दृष्टि से देख रही थीं, मानो वे बिना निमंत्रण के चल आये हों । पर तरुणियाँ दूसरे ही ढंग से सोच रही थीं । वे सोच रही थीं कि वे लोग संकुचित हांकार दूर-दूर क्यों मँडरा रहे हैं ? वे आगे क्षणों नहीं बढ़ आने ?

बात यह है कि अधेड़ स्त्रियों के सोचने का तरीका और है । वे सोचती हैं कि आग और धी को पास-पास नहीं रखना चाहिए । यद्यपि उन्होंने विज्ञान नहीं पढ़ा है फिर भी उन्हें यह पता है कि इन दोनों के पास रहने से गर्भी पैदा हो जाती है ।

पर तरुण अपने ही ढंग से सोचते हैं । द्राम में, बस में अवसर इन दोनों पदार्थों को एकत्र होने का मौका मिलता रहता है, पर वहाँ गर्भी पैदा होने के बजाय ठंडक पैदा होती है । बात यह है कि हर समय यह डर रहता है कि तरुणी थप्पड़ न मार दे । अवश्य इस मौके पर वह डर नहीं था । स्त्रियों ने अपने चेहरों को हँसी से उद्भासित कर रखा था । खुशी के कारण आज की रात सभी कुछ सुन्दर दीखता है । तरुणियों के मन में यह आशा हो रही थी

कि शायद किसी की हँसी में उनमें से किसी तरुण के जोवन का अन्धकारमय कोना जगभगा जाय। आशा में प्रकाश होता है और इग समय वहीं प्रकाश चारों ओर व्याप्त था।

पिछे लोग कमरे के मामने पिकेटिंग कर रहे थे। डिनिये मत, भय की कोई बात नहीं है। इसमें सुविधा भी है और सम्मान भी। यदि विश्वास न हो तो सत्याग्रह आनंदोलन के पृष्ठों को खोलकर देखिये। उनमें आपको दिलायी पड़ेगा कि स्वतन्त्र भारत के बीच सैनिया उछलकार बाहर आ रहे हैं।



पिस्तरे पर लटकर पिकेटिंग किये जाइये.

पर हम लोगों ने दूसरी तरह की पिकेटिंग सीखी है। सोचकर देखिये कि जाड़े के दिनों में सबैरे उठना कितना कष्टकर है। ऐसे मीठे पर बिस्तरे में लिहाफ आड़े पड़े रहना ही एकमात्र सत्य ज्ञात होता है। यदि आपकी आत्मा इस बात की गवाही देती है, तो

आप बिस्तरे पर लेटकर पिकेटिंग किये जाइये। गत्नी महोदया चाहे जितनी नाराज होकर दुमक-टुमक कर धरम पड़, आप उन्हे पुलिस का प्रतीक समझाकर तकिय से चिपककर ईश्वर वा नाग लैने का बहाना कीजिये।

एक दूसरा उदाहरण लाजिये। गर्भियों की छृट्टी अभी दूर है, पर प्राण छृट्टी के लिए अकुला रहे हैं, और उधर अध्यापक महोदय इस बात पर तुले हुए हैं ति कोर्स नितम करके तभी दम लेंगे। ऐसे समय में आप कालिज की दीवार के पीछे बाले बट-बृक्ष के नीचे बेठकर चने-मुरमुरे चर्वण करते जाइये। चर्वित-चर्वण से यह चर्वण तो कहीं अच्छा है न ? यही तो अहिसात्मक असहयोग है।

इसी कारण नई दुलहिन के कमरे के सामने मित्रों ने पिकेटिंग शुरू कर दी।

मित्रगण नारी-राज्य में आ गये थे। यदि वे स्त्रियों के व्यूह को न भेद पाते, तो नई दुलहिन के सिहासन के निकट नहीं पहुँच सकते। उनका कुछ परिचय सुन लीजिए।

पहला मोर्चा मुहल्ले की लड़कियों के साथ लेना पड़ेगा। वे दुलहिन के इर्द-गिर्द व्यूह बनाकर खड़ी हैं। उधर लूची (मैदे की पूरी) और एसेन्स की सुशवू के मारे लोग आवेश में आ रहे हैं, मानो उसी आवेश को तोड़ देने के लिए मुहल्ले के छोकरों का एक गिरोह वहाँ आ गया। उनमें एक से एक ढीठ है। मुहल्ले की इफ्जत बचाने वाली देशभक्ति इनमें कूट-कट कर भरी है, उसी प्रकार से जैसे दिवाली की संध्या के गुब्बारों में हवा भरी रहती है। बचपन से ही गली-कूचों में, विशेषकर अपनी गली में, इन लोगों ने युद्ध-विद्या का जब-तब अभ्यास किया है। इन बीरों को खबर लगी कि प्रद्युम्न के मित्रों ने नयी दुलहिन के कमरे में घेरा डाल रखा है। सुनते ही वे 'रण देहि रण देहि' कहते हुए घटनास्थल पर आ पहुँचे।

यद्यपि उनके पास कोई तोपखाना नहीं था, पर उनमें से हरएक का मुँह एक-एक तोप के समान था। कहते हैं कि उनके मुँह के सामने कोई ठहर नहीं पाता था। मुहल्ले के इन तरुणों का नेता नवनीत जितना कोमल था, उतना नवीन भी था। उसने कपट हँसी हैंसते हुए कहा—“आप लोग नई दुलहिन को देखने के लिए आये हैं, ठीक है, पर पहले मुहल्ले की स्त्रियाँ और लड़कियाँ दुलहिन देख न, तब आप लोग तशरीफ का टोकरा ले आयें। लेडीज़ फ़स्ट’ ०० ०”

दूसरी तरफ से फौरन उत्तर मिला—“तब तो जो लोग लेडीज़-मैन हैं, उन्हें पहले मौका मिलना चाहिए।”

“नहीं! इसका कोई अर्थ नहीं होता। पहले वे, पीछे आप।”

मित्रों ने देखा कि उधर का पलड़ा भारी पड़ रहा है, इसलिए

पीछे से किसी ने बांग लगायी—“केशव, यह तुम्हारे बस की बात नहीं है। नीहार को आगे करो, वही आज का बन्धितार खिलजी बने।”

मुहूर्ले के लड़कों के उम पार से, मानो महासमुद्र के उस पार से, आवाज़ आयी। यह कोकिल-कंठी की आवाज़ थी—“क्यों बस्तियार की ज़रूरत क्यों पड़ी? क्या आप लोग गौड़ विजय के लिए आये हैं?”—वह मुस्कराई।

इधर से आवाज़ आयी—“बवश्य ही हम गौड़-विजय करेंगे। पाउडर मली हुई गोरी सेना तो पहले ही पीठ दिखा चुकी है। लक्षणसेन वी सेना भागी थी, और यहाँ सुलधन सेना भागी हुई है। इसीलिए हम हैं गौड़विजयी बस्तियार खिलजी।

इस पर किशोरी हँग पड़ीं और उसके सामने खड़े तरुणों के हृदय में एक लहर-सी दोड़ गयी। इससे अधिक न तो समाज अनुसति देता था और न हसकी सम्भावना थी। समुद्र पार के नगरा (टेम्स नदी) तीर्थ से लौटी हुई लक्ष्मीमणि राय की बान और है, जो मादाम-लक्ष्मी राय बनकर अपने दूल्हे की बगल में खड़ी होकर शाकी का केक काटती हुई अपने मित्रों का परिचय अपने पति से करा सकती हैं। यहाँ तो जितनी बातचीन हुई उतनी ही बहुत थी।

यद्यपि हुल्हे के मित्र दुलहिन से न तो परिचित कराये गये थीं और न इस समय उराकी कोई सम्भावना थी, फिर भी वे वहाँ डटे रहे और मुहूर्ले के चन्द हमउझ लोगों के साथ बातें मिलाते रहे। नई दुलहिन वो देने के लिए वे जो कुछ उपहार लाये थे वे भी अभी तक दिये नहीं गये थे। अभी तक वे उपहार उनके हाथों में या जादगों के नीचे पड़े हुए थे और वहीं से कुठित होकर बाहर की दुनिया की ओर ताक रहे थे।

यद्यपि ये लोग एक नम्बर 'स्मार्ट' और बाबाल थे, पर यहाँ पर इतने अपरिचित लोगों के बीच, विशेषकर एक नई दुलहिन की उपस्थिति के कारण, वे भी कुछ दुलहिनत्व प्राप्त कर चुके थे। लज्जा तेल की तरह है। यदि तेल पानी के एक किनारे छोड़ा जाय, तो वह धीरे-धीरे न मालूम कैसे सारे पानी में व्याप्त हो जाता है।

मुहर्ले के एक प्रतिनिधि तरुण ने अपने एक गिर्व से पूछा—
“नयों जी गांगा, तुम्हारा उपहार कहा है ?”

जिम्में प्रश्न। या गया था उसने पान में लाल ओढ़ा नो उलटा कर रखा—“प्रेजेन्ट वया कोई मामूली चोज नहीं, बड़ी बारीकी से प्रेजेन्ट करना पड़ता है !”

“क्यों, उगांगे इन्हीं लटाई की कान बात है ?”

“तुम गम्भीर हो, नहीं है ? अच्छा तो मूनो ! इसी दशहरे के दिन गेने अफण के लिए मेन्ट की एक छोटी-सी शीशी और उसके छोटे शार्फ के लिए एक नकली बन्दूक खरोदी । अफण के लिए एक छोटी-सी गिर्दली भी थी जिसमें लिखा था तुग जल्दी से इसे अपने काम गें लाना । इसके बाद जो गतीजा हआ पहुंच में ही जानता हूं ।”

“क्यों, वया अरुण नो सेन्ट पसन्द नहीं आया ?”

“नहीं यह बात नहीं । मैसा हुआ कि उपहार बदल गया । याने जो भाई का उपहार था वह बहन को भिला और बहन का भाई को । यार पाथ में नह विद्धी । विल्कुल प्रलग हो गयी ।”

सब लोग रंग पड़े । वज्जा ने अनुभव किया कि यह हँसी एक हँद तक उन पर थी । इगलिए उसने बात बदलने के लिए एक गिर्व को जारी एकाएक पहनाने द्वाएँ कहा—“कुसुम बाबू, नमस्ते ! मैने देना है कि आपने दाग मावेंट से गुलदाऊदी का एक बड़ा-सा टोकरा खरीदकर मंगवाया है । जिन्हें भुन्दर फूल है !”

कुमृप ने प्रतिवाद करते हुए कहा—“ये गुलदाऊदी नहीं, डालिया फूल है ।”

“वाह साहय, आपने फूल खरीदे और यह नहीं जाना कि आप वया सरीद रहे हैं ! मेरे मामा का बाग क्रिमान्थिमम से भरा है और आप इन्हें डालिया बना रहे हैं ! वाह !”

“अच्छा, तुम्हारे मामा का बाग क्रिमान्थिमम से भरा है, जरा इसके हिज्जे तो करो ।”

उसने अब हिज्जे करने शुरू किये—“आर आइ भी . . .” सब लोग गुनकर हँसने लगे । इससे हिज्जे करने वाला व्यक्ति यह समझ गया

कि वह गलत हिज्जे कर रहा है, इसलिए वह एकाएक घबरा गया। बोला—‘नहीं नहीं साहब, यह डालिया ही है।’

“जो कुछ भी हो, आइये परिचय हो जाय। आप लोग प्रद्युम्न के मित्र हैं। आप लोगों की सेवा करना हमारा धर्म है। इसी दौरान में दुलहिन के ईर्द-गिर्द भीड़ भी कम हो जायगी। प्रद्युम्न, आगे बढ़ कर मुहूर्ले के दोस्तों से अपने इन मित्रों का परिचय कराओ। आगे, आगे बढ़ते आओ।”

प्रद्युम्न हरएक से सब का परिचय कराने लगा। पर वह हमेशा का लज्जाशील व्यक्ति होने के नाते आज वह और भी लजा रहा था। इसलिए दो-एक परिचय हो चुकने के बाद ही नीहार को परिचय करवाने का काम अपने ऊपर लेना पड़ा। मित्रों का परिचय भी कुछ धुँधले ढंग से हुआ। बात यह है कि कवीन्द्र रवीन्द्र ने नासियों के लिए कहा है कि तू आधी तो मानवी है और आधी कल्पना, इसलिए पुरुष भी स्त्रियों से पीछे क्यों रहें।

“यह हैं निरंजन बाबू। माँ-बाप ने शायद यह सोचकर नाम दिया था कि कम उम्र में ही बहककर दिल पर कोई अंजन न पड़े या वह किसी का मनोरंजन न करे कम से कम जब तक पढ़-लिख न ले। पर मित्रमंडली में इनका नाम नारीरंजन है। यह हमेशा रंगीन कुर्ता पहनते हैं और स्त्रियों का कोई भी इशारा मिला कि रामायण के ‘वह’ हो जाते हैं। कलियुग की विश्वलकरणी याने ‘इवीनिंग इन पैरिस’ इनकी जेब में सर्वदा रखी रहती है।” इतना कहकर परिचयदाता ने उसकी जेब से एकाएक वह शीशी निकाल ली और नीहार ने सब को बता दिया कि इस समय यह शीशी आर्यपुत्री के लिए लायी गयी है।

“और यह हैं सौरभ राहा उफ़े रासभ राहा। इनको गाने का शौक है, और सो भी पक्के गाने का। जब यह गाते हैं तो खैरियत होती है कि इनके दोनों हाथ हारमोनियम से बँधे रहते हैं, फिर भी स्वर के जरिये से जितना लात-धूँसा इनसे बन पड़ता है, यह मारते हैं। यदि इस कमरे में प्रवेश करने में हमारे सामने कोई अड़चन

आती तो आप लोग विश्वास रखें कि हम इनका गाना करवाते, और फिर हम लोगों को भागने का भी रास्ता नहीं मिलता । खैर, हमारे लिए तो लाडा बलीयर हो जाती, फिर चाहे कुछ भी हो ।”



स्वर के जरिये जितना लात-बँसा इनसे बन पड़ता है, मारते हैं।

इस प्रकार से मित्रों का वर्णन चलने लगा । किसी ने यह सोच कर नहीं देखा कि दुलहिन उनकी इस बाचालता को कहाँ तक पसन्द करती है और कहाँ तक वह उसे समझ रही है ।

एक साहब भिर ऊंचा करके दुलहिन की एक डालक देखने के लिए

'अकुला रहे थे । उन्हें एक अटके के माथे आगे तढ़ाते हुए प्रचुम्न ने कहा—'यह जो साहब हाथीदाँत का डिव्वा लिये वड़े हैं यह है मेरे मित्र जगवन्धु चक्रवर्ती ।'

इस पर मित्रों ने हँगकर प्रतिवाद नारंते हुए कहा—'नहीं नहीं, यह है 'जगवन्धु चक्रवर्ती' । जगवन्धु होने में प्रमाण की आवश्यकता नहीं । वह इनके हाथ में ही मोजूद है । और भरनाम रो पेशे का परिचय उमी प्रकार मिलना है जैसे पासी धोतीयाला मर्चेंट कहलाता है, जाहे धोती ने बेग से और व्यापार से उसका कोई सम्बन्ध न हो । हमारे यह मित्र बाँके हैं और बाँकेपन रो दुनिया की मारी मम्प्याओं को मुलताना चाहते हैं । किसी भी बात की व्याख्या इनमें गुन लीजिये, उसमें वक्तव्य ही मिलेगी । इनसे गह पूछ लीजिये कि धाम वाजार के बाईं तरफ रात्रा वाजार क्यों नहीं हुआ, तो यह उसकी भी व्याख्या करने पर उतारू हो जायेंगे । हमारे यहाँ एक कराली केविन है । उसके साइनबोर्ड में FOWL CHOP के बजाय लिखा है FOUL CHOP, याने मुर्गे की चाँप की जगह लिखा है राड़ा चाँप । हमारे बाँके मित्र का कहना है कि 'निशुद्ध व्राह्मण' की दुरान में यदि मलेंचछ भाषा के हिज्जे में एक गलनी ही हो गई तो क्या बिगड़ा ? विलायती स्वाद के चाँप न गिलेतो न सही, स्वदेशी स्वाद के तो मिल ही जायेंगे । इसलिए हमें कराली केविन को अपनाना चाहिए ।'

जगवन्धु, जिसकी तारीफ की जा रही थी, कृष्ण बोलने के लिए कुनभुना रहा था । वह एकांक बोल उठा—“मैं तो यही कहता हूँ कि सत्यवादी होने के कारण उसकी सहायता की जानी चाहिए ।”

सब लोगों ने हँसकर उसका समर्थन किया । इनने मैं रमण ने

आकर गेंभन तरीके मे कह लीजिये । हाइल ट्रिटलर तरीके मे, म तो कुछ दिया, जिसे अभिनवदग नहा जा सकता है । उमे देखते ही करि नीहार गंगा हो गया और गोला—“यह है रोमन । पितामाना ने डाना नाग रमणवद रक्खा था, पर इनकी दृष्टि पाज्वाल्य जगन वी आर लगी रहती है, उमलिए इन्होने अपना नाम रोमन रखा है । कालजे गे यह इन्हाम पढ़ने है, पर असंसे क्लास के यह परगह गरम वगे, वो भानि मतको यह सगझाने की अपचेन्ना करे रहते हैं तागाली ओर रोमा एक ही गोत्र की दो जातिगा है ।”

उग प्राचीर को मलेच्छ बातचीन पर बनकरवार के हिन्दत्व को ठेस लगी । उगने गाल पर हथ रखा रहा—“राम राम ।”

नीहार यात्रा गया—“जाप सभी जानो ने कि भेषमलर नाम के एक जमन आई थे । ने सूरा शिवाधारि पड़ित तो नहीं थे, पर उर्टोंगे यह प्रगाणित कर दिया था जिन्होंने और भान्नन लोग सब एक ही जायेवन ग उत्पन्न है । इसी तरह हारे रोमग ने भी यह प्रमाणित कर दिया है कि प्रातीन युग के रोमन आर उस युग के तगाली एक ही थली रुच वाले नहूं नहै । रामन ने तो दौर्घट वर्तिक मन्यगिद्ध मान लिया है । ऐसे भी नहूं प्रगाण देने की कुछ वेणा तो करते ही है । वह कहते हैं—‘इनिराम गे यहो हो महाजातिगा ऐसी है, जो गिर पर कोई टोपी आई नहीं बोलने ।’ रोमन लाग उत्सव के दिन पच्चों का मुकुट पहनते थे श्रो । हम लोग यार्दी के दिन शोले का मुकुट पहनते है । ऐसे भद्रान् जाविकारक को जब्दी ही व्यान्धान देने के लिए अमोरिका भेजना चाहिए ।”

गुहले ने लोगों ने इसना समर्थन किया । नीहार फिर कहने लगा—“परमहंश रामकृष्ण ने सर्वधर्म-समन्वय किया था, हम लोग सर्वभाषा-समन्वय पर तुम्हे टूटा है । फल यह होंगा कि न तो बगाली भाषा और न अग्रेजी भाषा, दानों मे से एक को भी हमें भली भाँति सीखना नहीं पड़ेगा । यदि हम गान्धारा के नार शब्द बोलते है, तो पांच अग्रेजी, दो अरवी, एक तुकी शब्द भी कह देते है ।” पीछे से कोई बोला—“भई, जी की बात खोलकर रखदी तुमने । इस दृष्टि से देखा जाय तो

हम बड़ा भारी कार्य कर रहे हैं। पर अपनी इस भविष्य-मुखी प्रवृत्ति के फलस्वरूप हम अपनी भाषा में पारंगत नहीं हो पाते और हमारे देश के छात्र मानूभाषा में फेल भी बहुत होते हैं।”

नीहार ने फिर से रोमन और बंगालियों के प्रसंग को उठाते हुए कहा—“रोमन वेश भी बंगालियों की धोती और चादर की तरह था। वे पहनते थे टोगा और टिडनिक। हमारे यहाँ के देहात के लोग अभी तक घृटनों तक ही धोती बांधते हैं विलकुल रोमन ढंग की। शहरी आदमी लम्बी धोती बांधकर अपने सामने झाड़-सी देते चलते हैं हालाँकि यह मना है। फिर भी यह नया फैशन है।”

इस बीच में हरिहर नाम का एक तरुण सामने आया। नीहार ने उसका परिचय कराते हुए कहा—“यह रहे मिठौ हरिहर। हम लोग इन्हें अरहर कहते हैं। यह इतिहास के रिसर्च स्कॉलर हैं। रिसर्च में इनके साथ मुकाबिला करे ऐसा आदमी भारे बंगाल में नहीं मिल सकता। ‘ओरिजिनल जीनियस’ की यह माक्षात् मूर्ति हैं।”

किसी ने पूछा—“इसका मतलब ?”

नीहार बोला—“हरिहर अपने रिसर्च में न तो किसी पुस्तक की ही सहायता लेता है और न किसी प्रस्तरलिपि की। यदि बिना परिश्रम और बिना मूलधन के कारबार करना चाहो तो ‘अरहर’ के थीसिस पढ़ो। इनका थीसिस है मसूर की दाल पर। इन्होंने साबित किया है कि स्वदेश-प्रेम के कारण हिन्दुओं ने मसूर की दाल का नाम विटा-मिन की लिस्ट से हटा दिया है। इनका कहना है कि मसूर मिश्र देश से कोई न कोई सम्बन्ध रखता है। इसलिए इसको खाकर स्वदेशी देह की रक्षा नहीं करनी चाहिए।”

अब इसकी अति हो रही थी। इतने में कोई उधर से कह उठा—“दूल्हा जिन पर जान देता है उन नीहारिका देवी का परिचय तो हो जाय।”

इतना कहना था कि सभास्थल पर मानो बजपात हो गया। वहीं पड़ोस की स्त्रियाँ युवकों में से अपनी-अपनी कुमारी लड़कियों के लिए मन ही मन दामाद चुन रही थीं। उन्हीं में से एक स्त्री मोक्षश-

मुन्दरी को यह खबर देते को दीड़ी । आगे क्या होगा यह जानने



कराली केविन.



की उत्सुकता सभी की आँखों में थी पर मूँह पर था बनावटी दुख ।

मोक्षदा तक यह बात पहुँचते ही सब स्त्रियों को मूँह पर सहानुभूति छा गयी थी ! सभी जानना चाहती थी कि मोक्षदा अब क्या करेंगी ।

एक अधेड़ उमर की स्त्री सफेद वालों पर थोड़ी-मी धूँपट खींचनी हुई थोली—‘हमने पहले ही कहा था कि लड़के को सम्मालो, पर तुमने तो उसे छूट दे रखवी थी । अब धबका सम्मालो ।’ मोक्षदामुन्दरी सन्त-मी रह गई कि जो कुछ हुआ सो हुआ, पर यह भड़ाकोड़ और सो भी इस अवसर पर बढ़ा उगा रहा । रित्रियाँ तो कानाकापी में यहाँ तक कहने लग गयीं कि यह नाम परिचित भाका होता है और हाँ न हो यह बह एन्ट्रेस तो नहीं है जो ‘भिथ कुमारी’ आर ‘रेथमी झमाल’ आदि नाटकों में काम कर रुकी है । रित्रियाँ को एक गेंचक विषय मिल गया, और जेमा कि होता है एक ही विषय से शास्त्रा-प्रशास्त्रा के स्वप्न में कर्द गेंभे गेंचक प्रसग निकलते गये । और दुलहिन थी वया हालत हुई ? उसे काठ मार गया । इतने में कवि नीहार सामने आ गया । वह हाथ जोड़कर दुलहिन के सामने बड़ा हो गया और थाना उपहार, एक काम किया हुआ सिन्दूर का डिव्या, गामने बढ़ाने हुए बोला—“मेरा नाम नीहार है, पर इन लोगों ने मेरा नाम नीहारिका रखा हुआ है ।”

यह खबर भी स्त्रियों में पहुँची और उनकी हालत वैसी ही हुई, जैसे कोई चलने के लिए पैर बढ़ाए और उसके बढ़े हुए पैर में लकवा मार जाय । या कोई कुछ कहना चाहे और उसका मूँह खुला का खुला रह जाय । मोक्षदामुन्दरी इस बीच में यहाँ आ चुकी थी और लोगों ने उनकी तरफ देखा तो ऐसा मालूम हुआ कि वे फट पड़ने वाली हैं । सब लोग अचकचाकर रह गये ।

क्रांमीनियो ने जम्न आकाश से वचने के लिए मैजिनो लाइन की रवना
की रक्खा करने
के लिए, एक
अव्यर्थ लाइन
की रचना की
थी। वर्गान
परिभ्रति मे
बाहर की हाला
में रचना बहुत
ज़हरी था।
याहर गे हवा
आयी कि उसके
माथ-माथ नायी-
नयी मध्यनाओं
के कीटाणु भी
आ गये।

उनकी यह
मैजिनो लाइन
क्या थी? वह
मैजिनो लाइन
यह थी कि
वे प्रश्न से
निरन्तर कहती
रहती थीं कि
कालिज में पढ़ो, मिथों में घूमो, गुलगपाहा करो और भी जो



उनकी मैजिनो लाइन.

चाहो सो करो, पर सूर्यमन के साथ-माथ धर के अन्दर अवश्य दिवाइ फड़ो । इम लाइन को वे किसी भी प्रकार टूटने नहीं देती थीं ।

इसीलिए ज्याही धरती पर मन्थ्या उतरने लगती न्योंही प्रद्युम्न धर जाने के लिए उम्र-न-बुसुर करने लगता । और मित्र भी चूँकि ऐसे थे जो लिफाफा देखकर घृत का मजबूत भाँप जाने थे, इसलिए उसे बनाने लगते । जगवन्धु प्रद्युम्न के मुहल्ले में ही रहता था । बोला—“चलो तुम्हें पहुँचा आये ॥”

प्रद्युम्न ने करण चेहरा बनाकर कहा—“नहीं नहीं, तुम लोग मजे में बातें कर रहे हो । मैं तुम्हारे रास्ते में रोड़ा क्यों अटकाऊं ? मैं आप ही चला जाना हूँ ॥”

उधर से हरिहर उर्फ अग्नहर ने मटर-सा चबाते हुए कहा—“बेटा, उड़ो मत । दिखा तो रहे हो जैसे माताजी की ज्यादती है, पर मन ही मन लड़ू फूटते होंगे । तुम तो इस प्रकार तड़प रहे हो जैसे मणि खाकर साँप तड़पता है । जगवन्धु, तुम जाओ और इसे मकान के दरवाजे में अन्दर तक कर आओ । देखना, कहीं बैलगाड़ी के नीचे न आ जाय । अब इसे हृदय की नयी बीमारी जो लग गई है !

प्रद्युम्न को बड़ा आश्चर्य हुआ कि यह लोग क्या कह रहे हैं । बोला—“जानते हो, हमारे सारे खानदान में यह रोग कभी किसी को नहीं रहा ॥”

“यह तुमने ठीक कहा है । जिस कुल में जल्दी शादी का रिवाज होता है उसमें हृदय-रोग का प्रश्न ही नहीं उठता । पहले से इंजेक्शन जो लग जाता है ॥”

एक अन्य मित्र बोला—“हमारे मोना भैया इस सम्बन्ध में विशेषज्ञ हैं । विवाह के बाद उनका तबादला आरामबाग में हो गया । आरामबाग तो जानते होंगे ? वहाँ मलेरिया के मच्छरों का बहुत आराम रहता है । वह उनके लिए नन्दन-कानन है । यही सोन्चकर शायद लोगों ने उसका नाम आरामबाग रख दिया है । पर मोना भैया भी अजीब जीवट के आदमी थे । कई दिनों तक तो वे मच्छरों से बिना किसी हथियार के लड़ते रहे । पर जब मच्छरों का पलड़ा भारी

पड़ने लगा तब भैया ने आरामबाग के मच्छरों से पेश पाने के लिए राम का नाम लेकर कुनीन से काम लेना शुरू किया। उठते-बेठते, भोते-जागते, यहाँ तक कि स्वप्न में भी कुनीन चलने लगी। एक दिन रात को भैया ने स्वप्न में देखा कि स्वयं श्रीकृष्ण जी 'मशकसूदन' बनकर तोप दाग रहे हैं। भन-भन करते हुए तोप इगती जा रही थी और मच्छर-सेना में भगदड़ मच्छी हुई थी। तोप की आवाज से भैया जाग गये। वे कृष्णजी को थैंस देने ही बाले थे कि उनको मालूम हुआ कि यह कृष्णजी का तोपखाना नहीं था बल्कि मच्छरों का तोपखाना था। और वे बाहर से कह रहे थे—'मशहरी के अन्दर छिपा हुआ वर्षा बैठा है? नामदं कहीं का! खुले में आये तो दो-दो हाथ हो जायें। हम भूखे हैं और सब शेर हैं।'

"फिर क्या हुआ? क्या तुम्हारे भैया ताव में आ गये और बाहर निकलकर दो-दो हाथ करने लगे?"

"अरे, मुनो तां। न तो वहाँ कुरुक्षेत्र का मैदान था और न 'हृदयदोर्बलं' आदि कहकर श्रीकृष्ण उपदेश कर रहे थे, पर मोना भैया का हृदय सचमुच दुर्बल हो गया। वे इतने घबराये कि उन्होंने डाक्टर को बुला भेजा। पर डाक्टर भी ऐसे महापुरुष थे कि वे आये ही नहीं।"

मित्रों ने पूछा—“क्या स्वयं डाक्टर साहब भी मलेरिया में मुक्तिला थे?”

“नहीं, डाक्टर और वकील इतनी आसानी से कावू में नहीं आते। कहला भेजा कि 'नयी शादी के बाद कुछ घबराहट होती ही है। ठीक हो जायगा।' भैया मुनकर आगबबूला हो गये। बोले—'यह वह शिकायत नहीं है, यह तो दूसरी बात है।'

बात को बीच में काटकर जगवन्धु ने सभा भंग करने का नोटिस दिया। बोला—“रहने दो। प्रद्युम्न को जाने दो। देखते नहीं हो बेचारा घबरा रहा है।”

इसमें सन्देह नहीं कि प्रद्युम्न घबरा रहा था, पर घर जाने के लिए नहीं। घर में कैसे वया होगा, यही सोचकर वह घबरा रहा था। घर

की मैजिनो लाइन के अन्दर धुसते ही प्रद्युम्न घबराने लगा ।

मोक्षदा समझती थी कि घर में आते ही लड़का हाजिरी वे जायेगा । सम्भव है उस समय तरकारी काट रही हों या पड़ोसिनों से बतकही कर रही हों, पर लड़का ज़रूर ‘मैं हाजिर हूँ’ सूचक कुछ कह जायेगा । वे जिस प्रकार अपने घर पर शासन करती थीं, वह बंगाल के भाग में भी कभी नहीं हुआ था । हिटलर को चाहिए था कि बंगाल की स्त्रियों से शासन-कार्य सीख लेता ।

हाजिरी देकर प्रद्युम्न बरामदे से अपने कमरे की ओर जा रहा था कि इतने में भीतर से आवाज आई—“क्या है रे? कौसी चाँद-सी बहू लाई हूँ !”

इसमें सन्देह नहीं कि वह चाँद-सी ही थी । चाँद की ही तरह स्तिर्घ लेकिन मन में आग लगाने वाली । चाँद की भाँति ही अनुभूतिशून्य परन्तु दूसरों के मन को अनुभूतिशील बनाने में शक्त ।

प्रद्युम्न अपने विचारों में डूबा हुआ चलने लगा । वह तो चाँद है और मैं चकोर हूँ । मैं उसकी तरफ धूरता रहता हूँ, पर वह ऐसे चली जाती है मानो मैं कोई जड़-पिण्ड हूँ । सीढ़ी चढ़ते-चढ़ते वह कुछ शांत हो गया और सोचने लगा कि परिवार-परिजन के अन्दर से भी उसकी चाँदनी छन-छन कर आ रही है । उसने कमरे में प्रवेश करके देखा कि वह वहाँ नहीं है ।

धृत तेरे की ! इतना बड़ा मकान है, अब खोजूँ तो कहाँ खोजूँ ? इससे तो अच्छा यह था कि कोई पर्ण-कुटीर होती तो कम से कम इस प्रकार खोज तो नहीं करनी पड़ती । और न दुनिया भर के रिश्तेदार यहाँ मारे-मारे फिरते, जिनके डर के मारे एक झलक भी मिलनी मुश्किल हो जाती है । शायद इन्हीं रिश्तेदारों के डर से माँ का आँचल पकड़े बैठी रहती है । प्रद्युम्न ने नाराज होकर सोचा कि मैं अब क्या करूँ ? सम्भव है कि वह माँ की छत्रछाया में पान बना रही हो । इसलिए भंडार वाले कमरे की ही तरफ चलूँ, शायद वहाँ कुछ नयी रोशनी मिले । मैं किसी की परवाह नहीं करता । ये रिश्ते-

दार आने को क्या समझते हैं? मैं जाऊँगा जरूर। हाँ, एक बात है कि मुझे एक मिनिट का सुख मिलेगा तो उसे एक घण्टे तक शर्म का मामना करना पड़ेगा।

फिर भी प्रद्युम्न उधर ही पहुँचा। वहाँ इस समय माताजी अपनी बहू के साथ विराजमान थीं। पर माँ के पास भी दुबारा आने का कुछ कारण तो होना ही चाहिए। वह चट से पान माँग बैठा। माँ को बड़ा आश्चर्य हुआ। बोली—“इस समय पान कैसा? खाना खा लिया क्या?”

सच तो है। पर जब माँग ही बैठा तो उसका कारण बतलाना भी ज़रूरी था। कारण कोई समझ में आता नहीं था। इसलिए बनाना पड़ा। बोला—“आज मेरे एक मित्र की बहन की मँगनी थी। वहाँ मिठाई बहुत खा आया हूँ।”

“यह कैसे हो सकता है? मल-मास लग चुका है, फिर मँगनी कैसी?”

प्रद्युम्न घबरा गया। बुरा हो इन पत्रा बनाने वालों का, कहीं मलमास है, तो कहीं कुछ है। पता नहीं लगता कि कब क्या होता है। वह पहले से भी अधिक घबरा गया। फिर भी बोला—“वे लोग नये फैशन के हैं। मलमास आदि नहीं मानते। बालीगंज के रहने-वाले हैं न?”

माँ ने आश्चर्य के साथ कहा—“बड़ी अजीब बात है, पत्रा नहीं मानते और शादी हो रही है! कहीं वे ब्राह्म-समाजी तो नहीं हैं?”

प्रद्युम्न ने सोचा यह अच्छी आफत आई। प्रश्नों की जड़ी लगी रहेगी। न मालूम कितना झूठ बोलना पड़े। इसलिए उसने बचाव करते हुए कहा—“दूल्हा विलायत होकर आया है। उसकी शादी कलेन्डर देखकर हो रही है, न कि पत्रा देखकर। खैर, जो भी हो, मेरा बया? वह जानें और उनका काम जाने। जल्दी से दो पात्र लाओ। जी मचल रहा है।”

कहूँकर उसने चोरी से दूसरी तरफ दूष्ट डाली। पर तब तक जिसकी ओर दूष्ट डाली गयी थी उसने धूंधट के अन्दर ठीक उसी प्रकार से

डुबकी लगा ली थी जिस प्रकार रमगुल्ला रस के अन्दर डूवा गहता है।

इस प्रकार से चुपके-चुपके देखना और अत्यन्त पास होकर भी दूर रहना वया इसकी तुलना गहन गति में, जंगल पार करने समय अभिमार करने के रोमांस से की जा सकती है ? इसका उत्तर देना कठिन है, न्यौंकि जिसे इसका तजुर्बा है उसे उसका नहीं है, और जिसे उसका है उसे डमका नहीं है।

पता नहीं भोक्षदासुन्दरी ने पानबाली घटना का क्या परिणाम निकाला, पर प्रद्युम्न की दुलहिने ने उसका जो अर्थ निकाला वह उसी दिन रात को मालूम हो गया । सुरो ने शिकायत की—“तुम अजीब घनचक्कर हो ! तुम्हें हया-शर्म कुछ भी नहीं ! और फिर तुम मौका-येमौका भी नहीं देखते । तुम्हें मालूम नहीं कि कौशल्या फूफी आदि महिलाएँ बहुत खिल्ली उड़ा रही थीं । तुम्हारे ये ढंग हमें अच्छे नहीं लगते ।”

इसके उत्तर में प्रद्युम्न डटकर बैठ गया । बोला—“तुम्हें क्रोध तो करना चाहिए ‘मौसी-फूफी गण्ड कम्पनी’ के ऊपर, पर तुम कर रही हो मुझ पर । आखिर मैंने ऐसा कौनसा काम किया जो मुझे नहीं करना चाहिए था ?”

बनावटी क्रोध करती हुई सुरो बोली—“वे तो ऐसे हँसती हैं, मानो कोई भारी भेंडाफोड़ हो गया हो ।”

प्रद्युम्न बोला—“इसमें सन्देह नहीं कि ‘मैं’ अब ‘मैं’ नहीं रहा । पर ताजजुब तो यह है कि ‘तुम’ अब भी ‘तुम’ ही बनी हुई हो । हमारे कालिज के मित्र यह कहते हैं कि जरा-सी बात, जरा-सी झलक ही पागल करने के लिए यथेष्ट होती है । फिर यह कहो कि मेरी हालत क्या होनी चाहिए ।”

सुरो बेचारी सब कुछ समझती थी । इसके लिए न तो महाकाली पाठशाला की अन्तिम श्रेणी तक पढ़ना ज़रूरी था और न यौवन की यज्ञशाला में दाक्षिल होने की ज़रूरत थी । हमारे ग्रीष्म-प्रधान देश में यह गरमी तो आप ही आप आ जाती है । बचपन में गुड़ियों की शादी से लेकर शिव-पूजा तक जितनी भी बातें होती हैं, सभी धीरे-

धीरे आँखें खोल देती हैं। इसलिए प्रेम की बारहवड़ी पढ़ने के लिए पुस्तक की भाषा की अवश्यकता नहीं होती। कुछ लजाकर वह बोली—“तुम कालिज में पढ़ते हो, मैं तुम्हारी सारी बातें समझ नहीं पाती।”

प्रद्युम्न ने चेहरे पर गम्भीरता लाते हुए कहा—“मैं तुम्हें तुम्हारी ही भाषा में सब बातें समझाऊँगा। मुझे किताबी भाषा से प्रेम नहीं है।”

सुरो खिलखिलाकर हँस पड़ी। बोली—“पंडित जी महाराज, आप मेरे लिए कुछ कष्ट न करें। तुम्हारी जो बातें मेरी ममझ में नहीं आतीं वे ही मुझे अधिक दिलचस्प लगती हैं। अवश्य ही पुस्तकों में इतनी दिलचस्प बातें नहीं लिखी होतीं।”

“पुस्तकों में कौनसी बातें लिखी होती हैं?”—कहते हुए प्रद्युम्न पास खिसक आया।

सुरो कुछ दूर हट गयी। प्रद्युम्न बोला—“जरा पास आओ। मैं कुछ विद्या सिखाना चाहता हूँ।”

सुरो और भी दूर हट गयी। तब तरुण पति ने व्याकुलता को दबाकर कहा—“प्राचीन पंडितों ने प्रिया के मुख की तुलना कमल से की है, पर कमल में काँटे होते हैं, वह कुम्हला भी जाता है और हम लोग वह की तुलना पुस्तक से करते हैं, जिसमें न तो काँटे ही होते हैं और न वह कुम्हलायेंगी ही।”

“पर इसमें पंडितजी की बेंत का भय है।”

“नहीं, वह भी नहीं है, क्योंकि जब दोनों विवाह-मण्डप में एक बात पर सहमत होकर एक साथ आ चुके हैं, तो बेंत का कोई भय नहीं है।”

सुरो सहमकर बोली—“तो इसमें गुह कौन है और छात्र कौन है? मैं गुह बनने को तैयार नहीं हूँ।”

“डरो मत, इसमें शिक्षा स्वयं ही चलती है। जिसकी जितनी गरज है वह उतना ही आगे बढ़ेगा। जर्मन कवि ‘हाइने’ यही उपदेश दे गये हैं।”

इस पर सुरो हँस पड़ी—“यह हाथ-हाथ कौन है?”

यह वह उम्र है कि साथी के मुख से जो बात निकल जाय वह

काव्य बन जाती है। नये प्रेमी के कानों में अपनी प्रेमिका की वाणी जितनी भीठी लगती है, वालमीकि, शैक्षणिक, रवीन्द्रनाथ उससे अधिक मधुर कुछ भी नहीं लिख पाये। इसलिए हाय-हाय शब्द भी प्रश्नमन के कानों में जलतरंग की मधुर ध्वनि की तरह लगा। वह अधीर आवेग में और भी पास चला गया, इतने पास कि फूलों की माला का व्यवधान भी न रहा। पर सुरो केवल शर्मिली, लजीली तरुणी-मात्र न थी उसमें एक दूसरा पहलू भी था। वह एकाएक पैंतरा बदल कर बोली—“तुम्तो इस्तहान की तैयारी कर रहे हो न, क्या इसी का नाम पढ़ना है?”

“हाँ, यही मेरा पढ़ना है। आज छापे की पुस्तक न पढ़कर जीवित पुस्तक पढ़ने को जी कर रहा है।”

“यह कैसी पढ़ाई है?”

“क्यों, क्या तुम्हारे मुखारविन्द को पढ़ना पढ़ना नहीं है?”

सुरो ने तय कर लिया कि वह पराजित नहीं होगी। बोली—“इस पढ़ाई से इस्तहान में कितने नम्बर आयेंगे, यह तो साफ़ जाहिर है।”

“क्यों? इतनी विद्या होगी कि पण्डित लोग भी हार मानेंगे।”

“इस विद्या का क्या नाम है?”

आवेश में आँखें बन्द करके सुरो का आँचल पकड़कर प्रश्नमन बोला—

“पोथी पढ़ि पढ़ि जग मुआ,
पंडित भया न कोय।
ढाई अच्छर प्रेम के,
पढ़े सो पंडित होय।”

सुरो उरफ़ सुरधुनि को याद आया कि उसकी एक सहेली के पति भी शादी के बाद कविताओं में बात किया करते थे। उस समय सहेली को यह भालम होता था कि उसका पति बड़े आराम से रसगुल्ले खा रहा है। पर्तिदेव कविता सुनाने में ही व्यस्त थे। पत्नी पर उसका वया प्रभाव पड़ रहा है यह समझने की कोशिश नहीं करते थे।

सुरो ने मन में सोचा कि चाहे वह कविता समझे चाहे न समझे;

चाहे जबाब दे सके या न दे सके; पर वह किसी दूसरे को भाषा में अपने मनोभाव प्रकट करने को तय्यार नहीं थी। इसके साथ ही उसकी नमों में मधुरता आ गयी पर किर भो वह टस से मस नहीं हुई। इतने में उसने देखा कि प्रद्युम्न उसके सामने घुटने टेककर बैठा हुआ है और बायें हाथ को सीने पर रखकर दाहिने हाथ को फैलाते हुए कह रहा है—

“अथि विम्बाधरोष्टे, मैं घुटने टेककर प्रार्थना करता हूँ कि मुझे आरवत अधर पर चुम्बन गुद्रिण करने की अनुमति मिल जाय।”

सुरो को याद आया कि उसकी सहेली के पति ने भी ऐसा ही किया था। इस पर उसकी सहेली ने जो उत्तर दिया था वह भी उसे याद था। वह एकाएक बोली—“मुद्रित कर लेने की अनुमति है पर प्रकाशित करने की नहीं।”

प्रद्युम्न ने वर ग्रहण करने में विलम्ब नहीं किया। फिर बोला—“प्रिये, तुमने मुझे विम्बाधर का अमृत पिलाया, अब मैं कम्बुकण्ठ का हलाहल पीकर नीलकण्ठ होना चाहता हूँ। मैं तुम्हें अपने कण्ठ से लगाता हूँ।”

अघ इसके उत्तर में कुछ कहा नहीं जा सकता। प्रिया के स्पर्श से जो कविता है वह नीरस कविता नहीं बन सकता। वाल्मीकि क्रौञ्च प्रिया का दुख देखकर कविता नहीं बन सकता। वाल्मीकि क्रौञ्च प्रिया का दुख-स्पश से प्रेमी बन जाते हैं। प्रद्युम्न की भी यही दशा थी। आँख बन्द करके उसने बोला—“जिरा दिन वधू मिलेगी उस दिन मैं उसे महुआ नाम से पुकारूँगा।” सुरो को अच्छा भी लग रहा था। माथ ही लज्जा भी आ रही थी। बहुत आयास के बाद वह बोली—“तुम मुझे बया समझते हो, क्या मैं कोई तमाशा हूँ?”

प्रद्युम्न ने रवीन्द्र की कविता में उत्तर दिया—“तुम अधिखिली कली हो। तुम आधी मानवी हो और आधी कल्पना।”

नये वर-वधु नये पाले हुए तोता-मैना की तरह होते हैं। उन्हें

विवाह के पिजरे में बन्द करके लोग तमाशा देखा करते हैं। सब लोग आकर उसे हिलाते-डुलाते हैं। या यों भी कहा जा सकता है कि विवाह एक भूचाल की तरह है और उसकी कँपकँपी बहुत दिनों तक चलती रहती है। जो लोग इस पिजरे में फँसे होते हैं उनको चाहे जैसा लगे, पर रिश्तेदारों के मजे रहते हैं।

जब व्याह की शहनाई बहुत पुरानी चीज़ हो जाती है तब भी बहुत दिनों तक उसकी लहर उठती रहती है, और ठीक उसी प्रकार जिस प्रकार हमारे रासभ राहा के ध्रुपद की लहर बहुत देर तक कानों से टकराती रहती है।

इसके साथ ही साथ दुलहिन को लेकर गुड़िया खेलना और दूल्हे को लेकर फिरकैयाँ देना जारी रहता है। इसी बीच में दो-चार काँटे चुभा देना या डंक मारना भी हो जाता है। शहद और डंक, काँटे और फूल, मौसेरे-फुफेरे भाइयों का यही स्वरूप है।

मौसेरे-फुफेरे भाइयों तक तो गानीमत है, पर मौसी और फूफी के नाते जो रिश्तेदार लगते हैं वे भी टरकना नहीं चाहते। जिसके घर में व्याह हुआ है वह यदि रुपये वाला हुआ तो और भी मुसीबत हो जाती है। यदि लोग घर की मालकिन के मायके के हों तो उनकी मुफ़्तखोरी बहुत दिनों तक चलती रहती है, क्योंकि वे तो मदद करने के लिए आये हुए होते हैं। जब तक सब नहीं चले जाते तब तक वे डटे रहना अपना जन्मसिद्ध अधिकार समझते हैं। इसी से अभी तक मोक्षदामुन्दरी के फुफेरे बहिन के चचा आज तक इसी मकान में ठहरे हुए हैं। वह सबके 'रांगा' भैया कहलाते थे।

सारांश यह है कि अभी बहुत से रिश्तेदार डटे हुए थे। उधर प्रद्युम्न लालायित था कि जलदी कालिज जाना शुरू करे, पर सब

लोग उसमें बाधक हो रहे थे। अजीब दो फंदों में उसकी जान फँसी हुई थी। यदि वह लोगों से यह कहता कि अब मैं कालिज जाना चाहता हूँ तो रिश्तेदार पुनः यह अभियोग लगाते कि कालिज में कोई प्रेमिका है जिससे मिलने के लिए वह व्याकुल है, और यदि वह कालिज जाने में देर करता तो यह डर था कि कालिज पहुँचने पर मित्र लोग उसकी बुरी तरह खबर लेंगे।

फिर घर रहने से कायदा भी कुछ नहीं था। दिन भर स्त्रियाँ दुलहिन को ऐसे धरे रहती थीं कि उसकी हालत अशोक-वाटिका में केव सीता-सरीखी हो गयी थी। ये त्रिजटा, जटिला और कुटिला उसे एक मिनिट के लिए भी खाली नहीं छोड़ती थीं। दिन भर में एक पलक भी तो एकान्त नसीब नहीं होता था। प्रद्युम्न को इन राक्षसियों पर बहुत क्रोध आता था पर वह कह कुछ नहीं सकता था। रिश्तेदार जो ठहरे ! और फिर गुरुजन !

इस प्रकार तड़प-तड़प कर घर में बुलने के बजाय कालिज में चले जाना कहीं अच्छा था।

अन्त में प्रद्युम्न ने निश्चय कर लिया। वह धोबी द्वारा धुली हुई धोती आदि पहनकर घर से निकलने ही बाला था कि उधर से रांगा भैया ने उसे पकड़ लिया। बोले—“अरे, सवेरे-सवेरे किधर जा रहे हो ? अभी से गठबन्धन तुड़ाकर चलने लगो ?”

रांगा भैया ही क्या, इस मुहूले के सभी लोग जानते थे कि पौ फट्टे ही दुलहिन अपनी सास की छत्रछाया में दबक जाती है। फिर भी मजाक करने पर कोई टक्स थोड़े ही लगा है ? दूसरे कदाम पर जरा हँस लने में बुराई ही क्या ?”

कुछ लज्जित होकर प्रद्युम्न ने कहा—“कालिज का समय हो गया। आज ग्यारह बजे कलास है।”

“तो इसमें क्या ?”—रांगा भैया हँसी के मारे लोट-पोट होने लगे। बोले—“तुम लोग जैन्टिलमैन-ऐट लाजं हो। खुशी हुई गये, न खुशी हुई न गये।”

इस बीच में प्रद्युम्न को भी कुछ हिम्मत आ गयी। वह बोला,

इसका मतलब यह है कि आप हमें रस्सी तुड़ाया हुआ बैल कहे रहे हैं। रस्सी तोड़ने कीन देता है? वहाँ तो परमेन्टेड के नागपाश में बैंधे हुए हैं। इसके अतिरिक्त अक्सर ट्यूटोरियल क्लासें भी लगती रहती हैं। हमारे अध्यापक नवीन बाबू उम्र में प्राचीन पर सबक लेने में अर्वाचीन हैं। हमेशा सबक लेते हैं।”

रांगा भैया ने सवेरे-सवेरे मोतीचूर और छैना के पन्नुआ से दिवस का सूत्रपात किया था। इसलिए मीठे मुँह से बोले—“यह तो बड़े कष्ट की बात है, पर इसमें चिन्ता की बात कुछ नहीं। हमने तो तुम्हारे लिए उत्तरा ला दी है। उसे सैनिक वेष में नित्य कालिज भेज दिया करो, उसका चन्द्रमुख देखकर उत्तर स्वयं आ जायगा।”

पता नहीं इन बातों को कहने में उनका उद्देश्य क्या था, पर किसी भी बहाने से दुलहिन का जिक आ जाना प्रिय मालूम होता था। इसमें बड़ा रस था। स्वयं जिस विषय का उल्लेख नहीं कर सकते उसका उल्लेख दूसरे करदें तो बहुत ठीक रहता है। यह ठीक उसी प्रकार है जैसे मूल धन से अधिक खुशी उससे आने वाले सूद से होती है। इसलिए यह सुनकर प्रद्युम्न की बाढ़े खिल गयीं।

पर कालिज में एक बार तो जाना ही था। विशेषकर तब जब कि कपड़े पहने जा चुके थे। अब यदि मँझधार में रुक जाते तो न इधर के रहते न उधर के। घाट और घर के बीच रह जाने की स्थिति कोई अच्छी नहीं कही जा सकती। भैया से तो किसी प्रकार बच गये पर मौसी-फूकी एण्ड कम्पनी से बचना असम्भव था। पता नहीं, कि किस स्थल की निशाना बनाकर तीर मार दें। तीर लगता तो लगता, नहीं तो तुकका तो था ही। और पता नहीं उस तुकके से कौनसा चक्का घम जाता। इन सारी बातों को सोचकर वह बोला—“आखिर पढ़ना तो है ही। फिर विश्वविद्यालय की तरफ से बड़ी सख्ती है। फेल होने वालों की संख्या दिन-ब-दिन बढ़ती जा रही है। नम्बर के नाम पर ईश्वर का नाम मिलता है। बस, एक दम साझन ऑफ दि क्रास।”

इस पर रांगा भैया बोले—“अच्छा यह बात है? मुझे स्मरण आता है कि ‘साझन ऑफ दि क्रास’ नाम से एक चित्र इन दिनों

चल रहा है।”

“वात एक ही है। वह हालीबुद का चित्र है और यह हमारे कलकाता शहर का नित्र है। जब परीक्षा का परिणाम निकलता है तो वह क्रास ही क्रास रहता है।”

भैया बोले—“तो तुम्हे इसकी क्या चिन्ता है? पाग हुए तो अच्छी बात है नहीं तो तुम्हारी बला से। तुम उन लोगों में थोड़े ही



साइन ऑफ़ वि क्रास.

हो जिनका जीवन विश्वविद्यालय के पास ओर केल पर निर्भर है। तुम तो उन लोगों में हो जिन्हे नौकरी की फिक्र नहीं करनी पड़ेगी। बल्कि नौकरी ही तुम्हारी फिक्र करेगी। पास होते ही नौकरी स्वयं-वरा होकर तुम्हारे निकट आ जायगी।”

प्रद्युम्न बोला—“यह सब कहने की बातें हैं। आजकल बड़े-बड़ों को नौकरी के लाले पड़े रहते हैं। कितनी ही समस्याएँ हैं? मैं नहीं चाहता कि जिस किमी तरह लड़कते-पुढ़कते परीक्षा की वैतरणी थड़े डिवीजन की नाव पर पार करें। मैं तो चाहता हूँ कि अब की बार फर्स्ट क्लास प्राप्त करें।”

इस बीच दिखाई पड़ा कि ननी डाक्टर अपने शरीर-रूपी सारंगी पर सूट चढ़ाये आ रहे हैं। आ भी रहे थे संतिक ढंग से। वे शायद इस मन्त्र में विश्वास करते थे कि शरीर ईश्वर के हाथ में है पर चाल अपने हाथ में है। चश्मा नाक पर है या नाक चश्मे पर सवार है, यह बताना कठिन था। हाथ में एक हल्का-सा बैग और स्टथेस्कोप था। दोनों की हालत ऐसी ही हो रही थी कि अब गिरा तब गिरा।

ननी डाक्टर ने पास-फेल के सम्बन्ध में जो बातें चल रही थीं उनका कुछ अंश सुना था। एकांक बोल उठे—“अच्छे नम्बरों से पास करोगे तो कौन शेर मार लोगे? मैंने इतने परिश्रम में पढ़ा पर क्या हुआ? माता सरस्वती के हंस ने करीब-करीब चोंच मारकर मुझे आधा कर दिया। यहाँ का नहीं विलायत का पास हूँ, पर पूछता कौन है। सब मरीज उसी डाक्टर पतितुंडी के पास जाते हैं जो तीन-तीन बार फेल हो चुका है। वह साथ ही लीडर भी है।”

प्रद्युम्न ने सहानुभूति जताई—“सचमुच ननी डाक्टर बड़े शरीरक हैं। वक्त-ओ-वक्त उनसे मन की नात भी कही जा सकती है। पति-तुंडी तो कई बार मरीजों को भगा देते हैं, और जितना ही वे उनसे दुर्योगहार करते हैं उतना ही मरीज उनके पास अधिक जाते हैं। यह कहिए कि मरीजों पर भी वे अपनी लीडरी चलाते हैं।”

प्रद्युम्न को यह अच्छी तरह मालूम था कि इस सम्बन्ध में लोग क्या-क्या कहते हैं। बोला—“डाक्टर साहब, क्या कहा जाय आजकल रोजी मिलना भी राजनीति का दाँव ही सा समझिए। यदि आप अच्छे राजनीतिज्ञ हैं तो चाहे पास हों या फेल नौकरी आपको मिलेगी ही। यहीं नहीं, आपके ऊपर वाले आप से डरेंगे भी। पढ़-लिख कर तो बेगवारो एण्ड स्टील कम्पनी में आपको कोई क्लर्क मिल जाय तो

ममज्ञिए कि पुरुषों के पुण्य का प्रताप प्रबल था। वल्की भी निरी टैमरेगी यानी सामर्थिक। वीस साल भी नौकरी कर लीजिए पर आप टैमरेगी ही बने रहे जिसे कि आपको हमेशा याद रहे—‘नलिनी-दलगत जलमतिरत्नं तदज्जीवनमतिशयचपलम्।’ हमारा वैरा कल्क में अधिक बेतन पाता है और उसका अच्छा सम्मान भी होता है। आजकल की समस्या तो यह है कि वह मेरे पास काम करेगा या नहीं, अथवा मैं उसको वैरा रखूँगा कि नहीं। वही हाल ड्राइवर का है। मेरे चुलाने पर वह आयगा या नहीं, इसका विचार वही कर सकता है, मैं नहीं।”

डाक्टर साहब ने जैसे इन बातों को सुना ही नहीं। बोले—“बोट तो इन्हीं से मिलते हैं। राजनीति में यही तो चाल की पक्की गोटियाँ हैं।”

प्रध्युम्न इस बातचीत से ऊब चुका था। उसे एकाएक स्मरण हो आया कि वह घर कुछ भूल आया है। वह जल्दी में घर लौटा। पीछे से भैया ने आवाज दी—‘अरे हाँ, हाँ, यह दिन-दहाड़े क्या करते हो? कुछ तो लिहाज रखो।’

नेपथ्य से केवल इतना ही सनायी पड़ा—“मैं अपना फाउन्डेशन भूल आया हूँ। अभी आता हूँ।”

रांगा भैया की आँखों में एक दुष्टता-भरी हँसी खेल गई। उन्होंने डाक्टर को चुपके-चुपके बताया कि फाउन्डेशन तो जेब में ही लगा था, अतएव दो ओर दो चार। हा! हा! हा!

प्रध्युम्न फौरन ही कुछ निराश-सा होकर लौट आया। समझने में कुछ दिक्कत नहीं हुई कि वह स्थाही के झरने की तलाश में नहीं गया था, बल्कि किसी और झरने की तलाश में गया था, और वह मिला नहीं इसलिए, वह निराश है।

डाक्टर सहानुभूतिशील स्वभाव के थे। उन्होंने प्रसंग बदलने के लिए कहा—“हम मध्यवर्ग के हिन्दुओं को कोई नहीं पूछता। नेता लोग तो जनसाधारण की कसमें खाते रहते हैं। नेतागण लोगों की आँखें मज़दूरों पर, और बहुत हुआ तो किसानों पर सीमित हैं। पर

हम लोगों का कोई नाम-लेवा और पानी-देवा तक नहीं है।”

रांगा भैया मध्यवित्त वर्ग के स्वर्ण-युग को देख चुके थे, वे भी व्यथित हुए। बोले—“सालों ने हम लोगों का नाम रखा है ‘काष्ट हिन्दू’।”

सुनकर सारगी महाशय एवादम स्ट्रेट हो गये। “काष्ट नहीं,

काष्ट हिन्दू, यानी हम लोगों को उन्होंने लकड़ी बना दिया है। इधन हैं तो हमी हैं, छिलेंगे तो हमीं, जलेंगे तो हमीं, मानो हम में जान नहीं है। कुली भी हमसे अधिक कमाता है, और उसे न पढ़ने-लिखने का खच उठाना पड़ता है और न साफ़-सुधरे कपड़े ही पहनने पड़ते हैं। फिर भी आधुनिक साहित्य में उन्हीं के लहसुनिया बदबदार शरीर की लोरियाँ गायी जातीं और उनके लिए सहानुभूति के मारे आँसू की नदियाँ बहायी जाती हैं। बोला से लेकर गंगा तक विश्व-प्रेम की धारा बह रही है, पर उस धारा में हमारे लिए कहीं कोई गुंजाइश नहीं है। और इधर लोकतंत्र का यह हाल है कि उसके अंडे को लेकर पतितुंडी की तरह लोग निकलते हैं।”



प्रद्युम्न बोला—“आप तो बड़े परेशान हो रहे हैं। चलिये एक कप गरम चाय पी लीजिये।”

कहकर वह एक दम अप्रत्याशित रूप से भीतर की ओर चला गया।

वह ऐसे गायब हुआ जैसे गधे के सिर से सींग। रांगा भैया थे तो भयंकर मज़ाक करने वाले पर थे दिलदार। डाक्टर को आँख मारते हुए बोले—“जाओ, तुम अपने मरीज को देखो नहीं तो बहू को खिसकने का भौका नहीं मिलेगा, और इधर हमारे भाईजान का बुरा हाल हो रहा है।”

डाटर को बात करने का शैक कम नहीं था। बोला—“आपने भी

तो कभी शादी की थी, परं प्रेम से परिचित होने का मौका शायद आपको नहीं मिला, और हम लोग हमेशा प्रेम में पड़ते हैं परं शादी का मौका नहीं लगता। और यह देखिये आपके भाईजान हैं कि शादी भी हुई और प्रेम में भी फैस गये। कहिये, रहे न आपसे आगे?”

रागा भेया ने इस पर आपत्ति की। बोले—“तुम्हारी बात ठीक नहीं है। हम लोगों ने अपने जमाने में लाभ और ‘लब’ दोनों कर लिये।”

“अच्छा-अच्छा,” रहस्य की महक पाकर डाक्टर अपने मरीज की बात भूल गया और स्टेथेस्कोप का आलिगन-सा करते हुए खड़ा हो गया। मानो अपने हृदय की व्यथा की थाह ले रहा हो।

डाक्टर जमते हुए बोला—“अच्छा, उस युग में भी आप लोग ‘जिन खोजा तिन पाइया गहरे पानी पैठ’ का अनुसरण करते थे ! डब-डब कर पानी पीना खूब चलता था न ? अच्छा यह बताइये प्रेम किससे करने थे ? नधूनी पहने हुई धूधट वाली से प्रेम भला क्या जमता होगा ?”

हँसकर रांगा भैया ने उत्तर दिया—“हमारे प्रेम का सूत्रपात एक अज्ञात आकर्षण से होता था। कली और फूल में फर्क है—वही फर्क हमारे और तुम्हारे प्रेम में है। इससे अधिक नहीं। हाँ, एक फर्क यह भी कह सकते हो कि तुम लोग एकदम प्रेमिका के पितॄ-गृह में पहुँचकर चाप पीते छो, और हम लोग दूर खड़े रहते थे कि कब पौखरे से पानी ढेने आयेंगी, और एक अलक मिल जायेगी। कभी—कभी कटहूल के पेड़ पर चढ़कर भी बैठ जाते थे। हमें उसी में सुख मिलता था और तुम लोगों से अधिक।”

“डाक्टर आधुनिक बंगाल पर लगाये गये इस लांछन को मानने

के लिए, तैयार नहीं थे। बोले—“आपने यह तो देख लिया कि साथ बैठकर चाय पीते हैं, पर उनमें जो व्यवधान रहता है उसे आपने नहीं देखा। आप बगला उपन्यास पढ़ियें तो आपको मान्यम होगा कि प्रेम तथा वस्तु है। आप जिसे प्रेम समझ रहे हैं, वह आकर्षण-मात्र है।”

बहुत प्रयत्न करने के बाद अपने को ममझा-वुझा कर रांगा भैया ने मान लिया कि हमने अपने ज़माने में जो किया था वह आजकल के प्रेम से भिन्न प्रकार की वस्तु थी। वे दोनों एक आसमान की चिड़िया नहीं हो सकतीं।

यह बात चल ही रही थी कि प्रद्युम्न खिला हुआ चेहरा लेकर लौट आया। मानो अमेरिका की खोज करने के बाद कोलम्बस का जहाज लौटकर स्पेन के बन्दरगाह में लगा हो।

“डाक्टर साहब, आपकी चाय अभी तक नहीं आयी? अरे कौन है, चाय ले आओ!” कहते हुए प्रद्युम्न जिस प्रकार फिर भीतर चला गया—उससे स्पष्ट हो गया कि वह चाय की बात बिल्कुल भूल गया था। फौरन ही लौटकर बोला—“आप दोनों के लिए चाय आ रही है। मैं चला, कालिज को देर हो रही है। और हाँ, इस किताब को रखिये, अभी प्रकाशित हुई है, स्त्रियों में इसका बहुत प्रचार है।”

रांगा भैया चश्मा खोजने लगे। इस बीच में उन्होंने उस पुस्तक को डाक्टर के हाथ में दे दिया और कहा—“देखो तो यह कौनसी पुस्तक है?”

डाक्टर ने पुस्तक का एक पृष्ठ खोलकर उसी प्रकार देखा जैसे हलवाई चाशनी में इशारे से उँगली बोरकर देख लेता है कि गाढ़ी है या पतली। डाक्टर ने देखा कि पुस्तक छपी बहुत सुन्दर है—और उसकी कहानी भी बड़ी मजेदार है। पुस्तक मेलोफेन काशज में लिपटी हुई थी। थोड़ा पढ़कर डाक्टर एकदम उछल पड़े। बोले—“यह उसी ढंग की पुस्तक है जिसका जिक्र मैं कर रहा था। बिल्कुल हीरे की खान है। जिस पृष्ठ को मैं पढ़ रहा था उससे ज्ञात होता है कि लड़की ने प्रेम जताकर शादी करनी चाही थी—इस पर

लड़के ने जो उत्तर दिया—क्या आप उसे कटहल के पेड़ पर बैठकर कह सकते हैं ?”

रांगा भैया की आँखें इमी से उज्ज्वल हो गयीं। उन्होंने कहा—“कटहल के पेड़ पर चढ़ना इस युग में चल नहीं सकता। इस युग में तो विलायती चौरी या सेव के पेड़ ही तुम्हें पसन्द आयेंगे।”

डाक्टर साहब बचपन में बहुत अच्छी मित्रमंडली में पले थे। विचार देशभक्ति के थे। इसलिए दिन में दस बार छत पर जाकर ढं-बैठक लगाया करते थे। यद्यपि थे उन दिनों भी सारंगी; तो भी देश का सिपाही बनना था इसलिए साधना चला करती थी। एक दूसरे के बाइसेप्स भसलें देखते थे और आसमान की तरफ देखकर कहते थे, ‘यही हमारी आजीवन साधना है।’

साधना में सिद्धि बहुत जल्दी प्राप्त हो गयी। कुछ दिनों के बाद छत पर किसी का पता नहीं रहा। बात यह है कि इस बीच में पता नहीं कैसे त्रिटिश सरकार को इन इनकलाव करने वालों का पता लग गया और लड़कों के अधिभावकों पर दबाव डाला जाने लगा। उधर लड़के किसी इनकलाबी जुलूस में अपनी हड्डियों के ढाँचे को लेकर हाफ पैन्ट का झंडा बनाकर चल रहे थे।

डाक्टर किसी तरह ऐसे साधकों के दल से छिटक-छिटका कर निकल आये थे। अब जीवन में रंगीनी आने के बावजूद सारंगी जीवन क्रायम था। सूट के अन्दर उनकी दधीचि की हड्डियाँ चरमर बोला करती थीं। शक होता था कि वे अपने सूट के अन्दर बतखें छिपाये हुए कहीं लिये जा रहे हैं और वे बतखें जब-तब बोलती हैं। डाक्टर साहब उछलकर बोल उठे—“आपको पता है उस छोकरे ने क्या कहा था ? उसने कहा था—हे मेरी अपनिशिष्टे, व्याह-व्याह सब घपला है, इसमें अपरिपक्व मन की बूआती है। उसकी मर्यादा भी बहुत पहले ही नप्ट हो चुकी है। नदी-नाले संयोग के कारण व्याह की खुब चली, और गृह-लक्ष्मियों की भी खुब चली। फिर ज़माना मानस-लक्ष्मियों का आ गया। पर वह युग भी ढल गया, अब जो न लक्ष्मी का युग है।”

रांगा भैया की अधेड़ आँखें चमक उठीं। उन्होंने कहा—“लड़की

क्या बोली ? सूक्ष्म प्रेम है न ?”

पुस्तक के पृष्ठ उलटने द्वारा डाक्टर बोले—“यह लड़की बहुत ही अपरिपवव और नाजूक मालूम होती है। उसने अपने प्रेमी को जिस प्रकार पुकारा उसी से यह जाहिर है। पहले वीच के युग में भैया कहकर पुकारा जाता था, क्योंकि पहले भैया का सम्बन्ध होता था और फिर प्रेम का सम्बन्ध। पर अब यह जमाना और भी आगे बढ़ गया है। उसने अपने प्रेमी को पत्र लिखा, जिसमें उसे इस प्रकार सम्बोधित किया—हे मेरे सत्यनाश ! जो कुछ भी हो, सत्यानाश ने उसे एक कविता लिख भेजी, जो उसका ‘जीवन वेद’ है। लड़के को



यही हमारी आजीवन साधना है।

अफसोस है कि यह कविता पुराने छंद में लिखी हुई है। पर उसने यह भी लिखा है कि एक नये ढंग से लिखी हुई कविता शीघ्र ही भेजेगा।

रसन्हीन गृहकोश में पड़ा है,
शैली और बायरन,

इन्टलेक्चुअल प्रेम को नहीं,
समझ पाये वे मतिमंद ।

पर मेरा मन पंछी उड़ान
भरता है दूर की,
वास्तविकता से बहुत दूर,
यह ब्रेन का प्रेम है ।
फिर भी इसकी मार है
भयानक मैं मर रहा हूँ,
तुम्हारी स्थल देह पर नहीं,
लोभ मुझ मैं है ब्रेन का ।

रवीन्द्रीय प्रेम, वह तो है,
दो कौड़ी का
मेरे सिर की कड़ाही में भुत्ता
रहता है निराकार रूप ।
मेरा ब्रेन विश्व की सब
रमणियों के पैरों में लोटता है,
मैं हूँ कवि, न कि कुये का मेंढक ।
मैं ऐसे प्रेम में रहता हूँ,
तल्लीन कि कई बार
रिक्षे भी गुजर जाते हैं, मुझ पर से ।

पिता करते हैं गृह में निरन्तर,
ताड़ना, पर यह सोचकर
कि कहीं हो जाऊँ फेल,
सहता सब कुछ हूँ ।
प्रेम है विश्वविजयी,
बस यही है प्रार्थना कि

हर डाक से मिल जाये तुम्हारा,
पत्र ब्रेन-वेव-समन्वित
बस इतनी सी रखना दया हम पर,
नहीं तो कविता का शीलड
जीत ले जायेगा कवि
जान 'मेसफील्ड' ।"

रांगा भैया यह सुनकर चिन्तित हो गये, अवश्य ही उन्हें अपनी स्त्री की बात 'याद आ गयी होगी, पर इस चिन्ता को दबाकर उन्होंने इस घर के दूल्हा और दुलहिन की बात चलायी। बोले—“जैसी हवा वह रही है उससे तो यही मालूम होता है कि पुराने ज़माने की एक भी बात नहीं रहेगी। पर गर्नीमत है कि अब भी इस घर में वही पुरानी आबोहवा मौजूद है। साम ने अपनी चाँद-सी बहू को गले से लगा रखखा है, मानो वह कोई गुड़िया हो। और हमारे भाई की सूखे मैदान में ही ऐसी हालत हो रही है, मानो वह मँझधार में डूब रहा हो। तुम इस पुस्तक की अभिनिशिखा और सत्यानाश वाली हवा इस घर में बहा दो तो अच्छा रहे। क्या यहाँ तुम बालीगंज की आबो-हवा पैदा कर सकते हो ?”

डाक्टर गम्भीर होकर बोले—“आप इन झगड़ों में न पड़ें। घर की मालकिन दोनों के बीच में चाहे जितनी बड़ी दीवार कर दें, मुझे विश्वास है कि प्रद्युम्न उसमें कहीं न कहीं सेंध फोड़ ही लेगा। मुझे तो आप ही के लिए कुछ चिन्ता होती है।”

“मेरे लिए चिन्ता क्या ? मतलब ? मतलब ?”—रांगा भैया ने नाक पर से चश्मा उतार लिया और आश्चर्य के साथ देखने लगे।

“जी हाँ, आप ही के लिए चिन्ता हो रही है। आपकी जवानी ढल गयी, पर क्या हुआ। तलवार पुरानी हुई तो क्या, काट तो नहीं हुई। बुड़डे हुए तो क्या, ठाठ तो वही हैं ! आपको तो कुछ हानि नहीं हुई। प्रेम को तो मन की उम्र से नापा जाता है। आपने अब तक किसी से प्रेम नहीं किया पर आँख लड़ने में देर क्या लगती है ?

रुसूर आँखों का होगा और छुरिया चलेगी दिल पर। जरा आखंकान सोलकर रखिये, फिर न मालम किस वेष मे । इस विराट कलकत्ता शहर मे नित्य-प्रति लोग क्या से क्या हो रहे हैं ! बस, सजग रहिये । न मालूम कब प्रेम आपके दरवाजे पर ठक-ठक करने लगे ।"

देर हो रही थी, इसलिए ननी डाक्टर भीतर चले गये । पर रागा भैया सिर पर हाथ रखकर बैठ गये । सचमुच उनका जीवन व्यर्थ गया । ओह प्रेम का नाम सुनते ही रोमाच हो आता है । इसमे कितना रोमास है, पर किसके साथ प्रेम कर्ले ? मेरी राधा कौन है ? अपनी प्रोढा पत्नी को कभी राधा-रूप मे देखा नहीं । इन बातों को सोचते हुए रागा भैया ने उर और लज्जा के मारे जगले का पर्दा खीच लिंगा ।



गरन्तु रिक्षा किधर है ? कलकत्ते का बातावरण प्रेग के लिए उपयुक्त होता जा रहा है । तपोदिक और मोतीझरा की तरह प्रेम

के कीटाणु भी आबोहवा में हर समय फिरते रहते हैं, यहाँ तक कि ट्रामों पर भी नोटिस लगे रहते हैं—‘प्रेम और पाकेटमारों से होशियार’। ऐसे वातावरण में भला प्रेम से कौन बच सकता था ?

एक दिन रांगा भैया धीरे-धीरे ऊपर के तल्ले में सीधे प्रद्युम्न के कमरे में पहुँच गये।

रांगा भैया को इसके लिए किसी परमिट की आवश्यकता नहीं है। बात यह है कि वे रांगा भैया हैं। घर के आदमी जो ठहरे! साक्षात् नातेदार!

वे जिन बातों को मजाक में कह जाते हैं, उनकी चौथाई भी कोई कहें तो लेने के देने पड़ जायें मानो महाभारत ही अशुद्ध हो जाय।

रांगा भैया ने देखा कि प्रद्युम्न चुपचाप कमरे के एक कोने में बैठकर एक पुस्तक के पन्ने उलट रहा है। सबेरे उनका किस प्रकार की पुस्तक से साविका पड़ा था, यह वह नहीं भले थे। इसलिए उन्होंने मान लिया कि यह भी कोई प्रेम-न्देश म सम्बन्धी पुस्तक होगी।

वे जरा मुस्कराते हुए आगे बढ़े, बोले—“क्यों भैया, क्या इसमें भी प्रेम और रूप की बातें हैं?”

जल्दी से सम्हलकर प्रद्युम्न बोला—“नहीं, नहीं, ऐसी कोई बात नहीं। प्रेम और रूप के अलावा संसार में और भी बहुत सी बातें हैं।”

गंज पर हाथ फेरते-फेरते दादाजी दुःख के लहजे में बोले—“हम लोग किस प्रकार ठगे गये यह अब मालूम हो रहा है, हमारे जमाने में ये बातें? नहीं थीं।”

“कौनसी बातें?” जरा बताइये तो !”

दादाजी हँसकर बोले—“कहूँ? अच्छा तो सुनो, अब ऐसा मालूम होता है कि सारा कलकत्ता प्रेम में पड़ने के लिए अकुला रहा है। प्रेम के कीटाणु भी टी. बी. और टाइफ़ायड की तरह सर्वत्र मँडरा रहे हैं।”

प्रद्युम्न ऐसा बन गया मानो यह बात उसके लिए बिल्कुल ही नयी हो।

दादाजी कहते गये—“यकीन नहीं आता? असली बात यों है कि कलकत्ते के लोग प्रेम भले ही करें पर वे प्रेग करने के साथ प्रेम करते हैं। नहीं तो आधुनिकता में बटा जो लगता है।”

“तो एक ही शाम में आपकी जानकारी इतनी बढ़ गई! ‘एक-दम अग्निवाण है’ क्या कवीन्द्र रवीन्द्र ने आपके लिए ही वह गीत लिखा था?”

“अच्छा, अच्छा, यह बात!”—कहकर दादाजी फूले न समाये। “तुम्हारे कवीन्द्र जी ने अग्निवाण पर सिर वयों खपाया ये तो वे ही जानते हैं। पर मैं तो देख रहा हूँ कि इस युग में बिना शादी किये भी प्रेम किया जा सकता है। यह बड़ी सुविधा की बात है। तुम्हारे अग्निवाण में अंच कुछ-कुछ है, पर जलन नहीं। पुष्पसार में महज शहद है, काँटा नहीं। तुम लोग बड़े मज़े में हो।”

कहकर दादाजी ने प्रद्युम्न के कानों के पास मुँह सटाते हुए कहा—“आज मोठर में सवार होकर दोनों लेक के किनारे जाओ न। एक चक्कर काट आओ, कबूतर और कबूतरी की तरह। अहा!”

फिर भावुकता में विभोर होकर दादाजी बोले—“पिंजरे का पंछी जंगल में घूम रहा है, यह सोचकर भी खुशी होती है।”

प्रद्युम्न ने शारारत-भरी हँसी हँसते हुए कहा—“पर मालूम तो ऐसा होता है कि सुख आपका ही है।”

दादाजी खुशी से फूलकर कुप्पा होते हुए बोले—“तुम लोगों का सुख सोचकर ही मुझे सुख होता है, मूलधन के मालिक तो तुम हो, पर सूद का आनन्द भी कुछ कम नहीं है। वह मेरा है।”

प्रद्युम्न अजीब-सा भुह बनाकर कुछ सोचने लगा।

पर दादाजी तैयार होकर आये थे, बोले—“बात यह है न कि माँ से कहते हुए जिज्ञक रहे हो। पर उन्हें बताने की ज़रूरत ही क्या है? यदि परिस्थिति ऐसी-वैसी पड़ जाय तो माँ से मोर्चा लेने के लिए मैं हूँ। सब कुछ समझा लूँगा। तुम निश्चिन्त रहो। स्कूल

के सामने जो कचालूवाला बैठता है, वह जैसे अपने रसों की पेटी में खटाई का रस रखता है जिससे वह ग्राहक की जीभ को समझाता है, वैसे ही ज़रूरत पड़ने पर मैं तीखा, कड़वा, खट्टा सब रसों से तुम्हारी माता जी को समझा सकता हूँ ।”

“आपकी बात पूरी-पूरी पल्ले तो नहीं पढ़ी, पर यह समझ गया कि एक उपन्यास पढ़कर ही आपकी बातचीत में काफ़ी रंगीनी आ गयी है । स्वैरियत यह है कि अभी आपने रबड़ छन्द की रचनायें नहीं पढ़ीं, नहीं तो पता नहीं क्या उत्पात मचाते ?”

“यह न कहो भैया ! मैंने उन्हें पढ़ा भले ही न हो पर गुना है, जिस प्रकार लिफ़ाफ़ा बिना खोले ही ख़त का मज़ानून भाँप लिया जाता है । मौक़ा पड़ने पर मैं उन्हें ऐसे समझा लूँगा कि साँप भी मरे और लाठी भी न टूटे । वे समझ ही नहीं पायेंगी कि उनके हिस्से में छाछ आ रही है या मध्यन, बस वह मेरा विलोना ही देखती रह जायेंगी । अन्त तक वह तुम दोनों के इस दिन-दहाड़े अभिसार के मामले को मुझ पर छोड़कर सोने के लिए चल देंगी ।”

प्रद्युम्न को इससे कोई विशेष हिस्मत नहीं बँधी, बोला—“पर अगले दिन सवेरे क्या माजरा रहेगा ?”

“अगले दिन सवेरे ?”—दादाजी ने आश्चर्य से पूछा । “सवेरा आयेगा ही वयों ? एक दम दिन चढ़ आयेगा । माँ होंगी पूजा के कमरे में और तुम होंगे गुसलखाने में । वे होंगी भंडार में और तुम होंगे कालिज में । फिर जमेला काहे का ?”

फिर भी प्रद्युम्न कुछ आश्वस्त नहीं हुआ, बोला—“बकरे की माँ कब तक खैर मनायेगी ? एक न एक समय माँ का सामना होगा ही ।”

“हाँ, हाँ सामना तो होगा । पर तुमने कभी न कभी सिनेमा तो देखा ही होगा । कम से कम नाटक तो देखा ही होगा । सीना फुला - कर नाटकीय ढंग से कह नहीं सकते कि सारी ग़लती दादाजी की और उस रांड मोटर की है ।”

“मोटर की ?”

“इसमें आश्चर्य क्या है ? यदि मोटर तुम्हें फूफाजी के या

मौसाजी के घर के बजाय लेक के किनारे ले जाय, तो इसमें दोष किसका है ?”

“नहीं दादाजी, आपकी योजना ठीक नहीं है। नाटकों में यह सब भले ही चले, पर माँ के निकट चाल नहीं चल सकती।”

दादाजी बोले—“यह भी कोई बात हुई ! सिनेमाघरों के सामने टिकट खरीदने वालों की लम्बी कतारें लगी रहती हैं। टिकट पाने के लिए पूरी तपस्या और साधना करनी पड़ती है। टिकट मिल गये तो पहले दाखिल होने के लिए लोग कितनी वीरता दिखलाते हैं। यदि मुल्क आजाद हो तो इन्हीं में से आजाद भारत के सिपाही भर्ती किये जायें तो बस सारा काम बन जायगा।”

“यह सब तो हुआ, पर इससे मेरा क्या बनता-बिगड़ता है ?”

अब दादाजी कुछ कड़वे स्वर में बोले—“प्रेम-व्रेम तुम्हारे वश की बात नहीं है। अभी उस दिन की बात है कुछ नौजवान सिनेमा-घर से निकल रहे थे। वे आपस में कह रहे थे कि जीवन का रहस्य नायक-नायिका का अभिनय देखकर ही समझ गये थे ! उनकी तरह हमें भी कवीन्द्र की भाषा में कहना है कि मेरा प्रेम न तो भीर है और न कमज़ोर।

प्रद्युम्न मुस्कराकर बोला—“दादाजी, तुम्हारा तो सत्यानाश हो चुका है।”

दादाजी हार मानने वाले जीव नहीं थे। खुशी से उछलकर बोले—“हाँ मेरी पाँचों उँगली धी में रहती हैं, पर शुरू में सिर कढ़ाई में ही रहता है……..”

बातचीत चल ही रही थी कि मोक्षदा गला खखारती हुई आ पहुँची बोली—“कौन हैं चाचा जी ?”

दादाजी चौंक पड़े। जल्दी से चश्मे को खींचकर नाक के बीच में कर लिया, मानो भाँप रहे हों कि परिस्थिति क्या है। साथ ही स्मरण हो आया कि वे अभी-अभी प्रद्युम्न को साहसी बनने की सीख दे रहे थे। बोले—“अभी उधर माँ और बेटे में कुछ बातचीत हो रही थी, उसी का ज़िकर था।”

मोक्षदा बैठ गई। दादाजी को कुछ हिम्मत हुई। वे माँ-बेटे की काल्पनिक बातचीत सुनाने लगे, मानो लड़के का कोर्टमार्शल शरू हुआ—

माँ—“क्यों बेटा, तुम्हें क्या हो गया है?”

“कुछ भी तो नहीं हुआ माँ, अब की बार पास जरूर हो जाऊँगा।”

माँ—“मैं पास होने की बात थोड़े ही कह रही हूँ। पास होना तो तकदीरी बात है, तकदीर में होगा तो हो ही जाओगे। मैं तुम्हारी निजी बात पूछ रही हूँ। तुम्हारे तकिये और बिस्तरे का क्या हाल हो रहा है? क्या आजकल सोते नहीं हो?”

“क्यों नहीं सोता हूँ। मेरा बिस्तरा तो साल भर से लगा ही है। जब नये साल में घर की पुताई होती है, तब शायद फिर से बिछता है। मुझे क्या? चादर, तीलिया, गिलाफ़ बदल गया तो अच्छी बात है, नहीं बदला तो भी कोई बात नहीं। मेरा पेसा सौभाग्य कहाँ कि रोज़ बिस्तरा बिछाया जाय और कमरा भी साफ़ हो। खैरियत यह है कि कमरे में फैन है, नहीं तो हाथ बाला पंखा चलाना पड़ता तो मालूम होता। रहा सोना—सो मेरा सोना और जागना सब बराबर है। घर और बाहर दोनों मेरे लिए बराबर हैं। ‘जैसे कंता घर रहे तैसे रहे विदेश।’ शालिग्राम शिला का सोना और बैठना एक-सा ही है।”

माँ—“अच्छा, नींद नहीं आती तो सिर पर जरा भैया की तरह जवाकुसुम तेल लगा लिया करो। उससे सिर ठंडा रहेगा। इसके अलावा अच्छी तरह स्नान किया करो।”

“नहाना तो है ही, जिन्दगी में और घरा भी क्या है? घर का नल मेरे लिए खाली कौन करे? इसलिए जब जी में आता है, तो मुँह-अँधेरे ही म्युनिसिपैलिटी के नल के नीचे जाकर ‘नटराज-नृत्य’ कर आता हूँ।”

माँ—“नटराज-नृत्य बया बला है?”

“इसे ‘ओरियन्टल डान्स’ भी कहते हैं। सब के नसीब में इसका चांस नहीं आता। इसके अलावा नृत्य करना भी बहुत कठिन है। बात यह है कि यह चतुष्पदी है। पहले लोग यह जानते थे कि नृत्य द्विपदी होता है और विवाह सप्तपदी होता है, पर आधुनिक युग का यह नृत्य

न तुष्पदी है, कगोकि इसमे हाथ-पर दोनो चलाये जाते हैं। और विवाह को नो मैने परस्मपदी-रूप मे ही देखा है।”



स्थुनितिपेलिटो के नल के नीचे जाकर ‘नटराज-नृत्य’ कर आता हूँ।

माँ—“अच्छा यह सब तो हुआ। अब मसखरापन छोड़, और यह बता कि अच्छी तरह खाना-पीना क्यों नहीं खाता? बहू कह रही थी कि तू कभी खाता है और कभी नहीं खाता। यह क्या बात है?”

“जैसे तुम्हारी बहूजी सच्ची खबर ही रखती हो! मेरा खाना तो ऐसा है जैसे महाराज का फुटबॉल खेलना।”

माँ—“क्यों इसमे महाराज का क्या काम है?”

“क्यों, वे ही तो सब कुछ करते हैं। जब कालिज का बक्कत होता

है तो मैं चिल्लाता हूँ—‘महाराज ! खाना लाओ।’ इस पर महाराज थाली पर चावल का फुटबॉल बना देते हैं, फिर उस पर जरा दाल छिड़क



ताम्रकुण्ड

मेरा खाना तो ऐसा है जैसे महाराज का फुटबॉल खेलना।

देते हैं, जिससे मालूम पड़े कि मामूली फुहार हो गयी है। फिर थाली को पेनल्टी किक लगाकर मेरे सामने रखाना कर देते हैं। खाऊँ तो वाह वाह, न खाऊँ तो महाराज की बला से ! यह ‘थी चियर्स फॉर कटक बगान’ फुटबॉल खेलना नहीं तो क्या है ? फुटबॉल ही नहीं यह तो मेरी जान से भी खेलना है !

मोक्षदा ने बहुत सहन किया, बोली—“तो चाचा, तुम दादा और पोते मिलकर यहीं सब पर-चर्चा किया करते हो !”

दादाजी भड़क गये। सबेरे ब्रेन के ढारा प्रेम-नामक पुस्तक के कारण आत्म-चर्चा करने पर पकड़े गये थे, और अब यह आफत आयी।

प्रतिवाद करते हुए बोले—“नहीं, नहीं, जिस घर में तुम्हारी तरह सुगृहिणी नहीं है, उस घर को मैं घर ही नहीं मानता। और फिर उस घर और धावे में फर्क ही क्या है?”

कहकर दादाजी सटक गये। जाते समय जैसे प्रद्युम्न को कह गये—“कभी मोहनवागान के लोग थे खिलाड़ी। उनका कोई मुकाबला कर सकता है तो बस उड़िया महाराज। उनके रसोईघर के खेल ने सारे कलकत्ते को सिर पर चढ़ा रखा है।”

इतनी देर में मोक्षदा को ख्याल आया कि वह यहाँ से हटेंगी तभी सुरधुनि को यहाँ आने का मौका मिलेगा। इसलिए वह धीरे से उठ गयीं। जाते समय अपने हाथों से जंगले के पद्मे भी खींच गयीं।

तनिक देर बाद ही सुरधुनि वहाँ आ गयी। उसकी आँखें कड़वा रही थीं। जम्हाई लेते-लेते किसी प्रकार सोने के लिए तैयार हुई। वह गिड़गिड़ाती हुई बोली—“अजीब बात है, तुम लोगों में से किसी को नींद नहीं आती क्या?”

प्रद्युम्न फ़ौरन ताड़ गया। हवा को कुछ हल्का करने के लिए बोला—“मेरा प्रेम भीरू या कमज़ोर नहीं है?”

“भला इसके क्या माने हुए? क्या आप इतने बड़े प्रेमी हैं कि आपको नींद की ज़रूरत ही नहीं होती?”

हँसकर प्रद्युम्न बोला—“दखो, मैं इस युग का नाइट हूँ, और तुम मेरी प्रिया हो। मेरा कहना है… नींद? नींद क्या बला है? नींद तो उन लोगों के लिए है जो प्रेम नहीं करते। मैं तो बस डटा रहूँगा। केवल आँखों की पँखुड़ियाँ ही नहीं सारी पृथ्वी को तुम्हारे पैरों के नीचे बिछा दूँगा।”

सुरधुनि सिर हिलाने लगी मानो वह इस प्रकार प्रद्युम्न के प्रेम की थाह ले रही हो।

इस पर वह ढीठ नायिका-सी बोली—“तुमने इसमें कौनसी नयी बात कही। मेरे पैरों-तले तो पृथ्वी यों ही मौजद है। रहा तुम्हारा हृदय, सौ आजकल उसका कोई मूल्य नहीं है। माँग और पूर्ति के नियम के अनुसार उसका मूल्य बहुत धट गया है। तुम्हें जिस चीज़

की जरूरत है, वह है एक घर।”

आधुनिका से इस प्रकार अर्थशास्त्र की बातें सुनकर आधुनिक नाइट ने अनर्थ की सूचना देखी। फिर भी तुर्की व तुर्की बोला—“पर प्रेम तो किराये के मकान में भी किया जा सकता है। प्रेम में वह शक्ति है कि बालू में भी फल खिला सकता है।”

सुरधुनि इतनी बुद्ध नहीं थी, बोली—“बालू में तो फूल के पौधे नहीं पनपते, काँटों के झांखाड़ ही पैदा होते हैं, इसके अलावा तुम्हारा कोई अलग माहवारी भत्ता भी नहीं है।”

प्रद्युम्न ने सीने पर हाथ रखते हुए कहा—“प्रेम वह शक्ति है कि महीने के दिन यों ही निकलते चले जायेंगे। जो प्रेम में इतनी भी शक्ति नहीं हुई तो फिर क्या हुआ ?

“हाय कवियों ने प्रेमिकों को केवल इतना ही कहकर सावधान किया कि कुसुम में कीट होते हैं, कमल के नीचे काँटे रहते हैं, पर कुसुम पत्थर का बना हो सकता है यह बात किसी काव्य में लिखी नहीं है।”

सुरधुनि मुस्कराकर बोली—“अच्छी बात याद आयी। समय जल्दी-जल्दी निकालने के लिए अपने को एक अलग मोटर की भी जरूरत है।”

प्रद्युम्न सारी बात समझ गया। दादाजी के सहृदय मन का स्पर्श सुरधुनि को भी लग चुका था। पर माताजी टस से मस नहीं होती।

प्रद्युम्न चाहे जिस परिवार या खानदान का हो, था वह नौजवान ही।

आधुनिक आबोहवा और बाह्य जगत की स्वतन्त्रता की लहरें उसके मन को भी छु छु जाती थी। चारों तरफ के लोग परस्पर खुलकर स्वतन्त्र रूप से मिलते थे। पर प्रद्युम्न के घर की आबोहवा अजीब थी। वहाँ जो कुछ भी होता था सब गुप्त रूप से छिप-छिप कर। पति-पत्नी का नवीन प्रेम फाल्बुन की धारा की तरह गुप्त रहे—बाहर प्रकाशित न हो।

मोक्षदासुन्दरी के राज्य में शृङ्खार रस को एक कमरे में निर्वासित कर दिया था, या यों कहिये कि धूंधट लगाकर ही वह फिर-कैयाँ ले सकता था। कवीन्द्र रवीन्द्र के उपन्यास ‘शेष कविता’ के नायक अमित और नायिका केतकी की तरह नैनीताल में केवल दोनों का मधुचन्द्र सम्भव न होगा। यदि पूजा की छुट्टी में कहीं बाहर जाना हो तो उसमें भी कोई रस नहीं मिलेगा। हाँ, पुरी या देवघर चला जाय तो तीर्थ-यात्रा के बहाने आम के आम और गुठलियों के दाम मिलना सम्भव हो जायगा। पर उन स्थानों में भी युगल-विहार की कोई सम्भावना नहीं है।

प्रायः समझा जाता है कि बहू घर का सामान है और मालकिन की निजी सम्पत्ति है। लड़के के साथ उसकी शादी ज़रूर हुई है, पर वह पहले सास की बहू है और फिर पति की पत्नी। इसलिए कल-कर्त्ते के बाहर जाना भी बेकार था। संध्या के समय भी बहू को सास से छुट्टी मिलती हो, सो बात नहीं। दिन तो दुपहर में आख लगने के साथ-साथ समाप्त हो जाता है। संध्या-समय लालटेनों का जुलूस निकलता है। यह क्या बला है? जरा सुन लीजिये। प्रेम किस मार्ग से प्रवेश करे? मोक्षदासुन्दरी आगे-आगे रहती है, बगल में नयी बहू और फूफी की लड़की आदि रहती हैं, ऐन पीछे पान खैनी आदि

डिब्बों को लिये हुए दाँतों में मिस्सी लगाये नौकरानियों की पलटन रहती है और उनके पीछे लाठी और लालटैन लिये हुए दरबान। भला इस भयंकर व्यूह में प्रेम किस मार्ग से प्रवेश करे ?



प्रेम किस मार्ग से प्रवेश करे.

मोटी-सी बात यह है कि इस घर में यौवन की अठखेलियों के लिए कोई स्थान नहीं था। कवियों ने तो और भी शामत ढाई है। कवीन्द्र रवीन्द्र का यह गीत प्रद्युम्न जानता था।

“मवृज सायरे सागर किनारे
देव्यच्छि पथे जाते तुलना-हीनारे”

याने नींल समुद्र में ओर समुद्र के किनारे गैंने उस अतुलनीया को राह चलते देया हे । डग वाकिला के साथ-साथ प्रश्नामन के भन में डैकोडिल फून से छायें हुए इंग्लैण्ड के स्थानाध हरे मंदानों के रंग की माड़ी बसी हुई थी । उसका महीन किनारा सुरधुनि के गोरे बदन को धेरकर उरो बन-लक्ष्मी का रूप देगा । वह उस समय उसे शकु-न्तला कहकर गुकारेगा । उमकी केशराशि नितम्ब तक पहुँचेगी और इस प्रकार देह-भगिमा के लिए एक पृष्ठगूमि तैयार होगी । बाहुलता में कोई भी गहना नहीं रहेगा । हाँ, एक हाथ भी गाँची में सोने वी पतली-सी चड़ी रहेगी, जिससे व्यग्रवाहु के इंगित को रूपान्वित होने में सहायता मिले । दूसरे हाथ की कलाई में मणि-माणिक्य-मडिट एक घड़ी रहेगी । न रहे तो भी कोई हर्ज नहीं, क्योंकि समय गतिहीन होकर संध्या के आँचल में अटक जाय तो अच्छी बात है । चेहरे पर कोई अलंकार नहीं रहेगा । हाँ, दोनों कानों में चुन्नी के दो कर्णफूल रहेंगे, मानों कानों में जो कुछ कहा गया है, उसके बे नीरव गवाह हों । पैरों में भी जो रहेगा वह केवल चरण-कमल ही रहेगा । उसमें किसी नूपुर की आवश्यकता नहीं होगी । किसी दूसरे को जताना थोड़े ही है और अपने हृदय में तो हर समय वही नूपुर बज रहे हैं । ठीक ही उसका नाम है सुरधुनि । वह हृदय में तरंगित हो बहती रहती है ।

प्रथम मिलन के सम्बन्ध में यह था उसका स्वप्न । पर जिस स्वप्न में वह वस्तुतः सामने आया उसे वह कभी भुला नहीं सकता । मुन्दर सजे हुए घर के चारों तरफ लोग छिप-छिप कर वर और वधु को देख रहे थे । सभी उत्सुक थे कि नवजीवन नृत्य की प्रथम नूपुर ध्वनि को सुनें । दूसरे दम्पत्ति सोचते कि शायद इस प्रकार चोरी से जीवन की नवलीला देखने पर उनके अपने जीवनों में तरंग-गति कुछ हुत हो जाय । यह सब नव दम्पत्ति के लिए अत्यन्त असुविधाजनक था ।

इन सब बातों को सोचते हुए भी लज्जा के मारे बुरा हाल

होता है। पर मानना ही पड़ेगा कि इस संसार में सभी कवि हैं। जो नहीं हैं वे भी एक गत के लिए स्पर्श-मणि के स्पर्श से कवि हो जाते हैं। और प्रद्युम्न के सामने तो संसार का समस्त प्रेम-साहित्य-भडार खुला हुआ था। वह बार-बार उन्मना होकर सृष्टि के प्रथम युग में लौट गया था। जिस परम विस्मय से प्रथम नर ने प्रथम नारी को देखा था वही विस्मय उसकी आँखों में था। माना विश्व-नारी काल के स्रोत में तिरते-तिरते उसी के लिए विशेष रूप से नववधू का रूप धरकर आयी हो। उसके मन में यह भी आया कि अनन्तकाल से महादेव के लिए जो उमा तपस्या कर रही है यह उमा वही है, और वह स्वयं है महादेव।

उस समय संध्या की धारा आकर रात्रि की महाधारा में घुल-मिल रही थी। बचपन में उसे जलदी सोने का अभ्यास था। पर आज इस जागरण में कितना आनन्द था! जीवन की नदी में आज जल-धारा नीचे की ओर न जाकर ऊपर की ओर जा रही थी। क्या अब से सब रातें इतनी ही मधुमय हुआ करेंगी? क्या अब से उसकी रातें उसके दिनों को धेरकर स्वप्न-रचना करती रहेंगी?

दिन भर उसने अपनी दुलहिन को कल्पना में फूल की मालाओं से सजाया था। अन्धकार की विपुल आशा में जो नक्षत्र रत्नजगा केर रहे थे उनकी तरफ ताककर वह मानो जन्म-जन्मान्तर से उसी की बात सोचता आया था। पर आज तो कल्पना की वह देवी रूप धरकर साक्षात् सामने प्रगट होने वाली थी। आज तो वह सहस्र सूर्यों की दीप्ति लेकर आविर्भूत हो रही थी। पर प्रतीक्षा करते-करते रात ढलने लगी। ऐसे समय उसने मन ही मन कविता की शरण ली। नीहार की लिखी हुई वह कविता उसके मरनस नेत्रों के सामने कौंध गयी, जिसका मतलब कुछ ऐसा था कि दिवस के अवसान के समय में तुम्हारी प्रतीक्षा कर रहा हूँ, उधर पश्चिम गगन में सूर्य सुनहरी आभा फैला-कर पूर्व दिशा तक लम्बी छाया से पुल-सा बनाकर किसी के जाने और किसी के आने की बात कह रहा है। संध्या के समय चारों तरफ शांति बिराजती है, पर मन में वह शांति व्याप्त नहीं होती,

बल्कि एक तड़पन, यहाँ तक कि घुटन पैदा होती है। रात्रि धीरे-धीरे चूकर समाप्त हो जाती है, और इस प्रकार संध्या से लेकर उषा काल तक प्रतीक्षा ही रहती है।

पर कविता ने भी अधिक सहायता नहीं की। बल्कि अपनी दुर्दशा की उससे और अधिक अनुभूति हुई। अन्त को जब वह आयी तो इस प्रकार से आयी कि वह वन-लक्ष्मी तो क्या, वन ज़रूर मालूम होती थी। पुराने ढंग के गहनों इत्यादि के मारे बल खाते हुए बाल दिखायी नहीं पड़ रहे थे। और चेहरा ! वह भी मुश्किल से दिखायी पड़ता था। बनारसी साड़ी और तरह-तरह के अलंकार, यही सब सामने आ रहे थे। इनके कारण नर और नारी पीछे रह गये थे। उसे आशा थी कि उधर से भी मिलन की व्याकुलता होगी, पर सामने जो कुछ दिखायी पड़ा वह था हीरे-मोतियों से जड़ा हुआ, सुनहली साड़ी में लिपटा हुआ कमल का फूल। प्रेम की गुंजाइश इसमें कहाँ थी ? ऐसा मालूम होता था कि यह कीमती साड़ी और गहनों का एक जंगल है। कालिदास ने जो वर्णन लिखा है—“आर्जिता किञ्चिदिव स्तनाभ्यां वासो वसाना तश्णीरागम्”। यह उसी का रूप था जो पेड़ पर लाग होता था। यह संचारिणी पल्लविनी लताका रूप नहीं था। यह स्त्री हो सकती है, पर प्रिया नहीं। यह मानसी तो नहीं है ही, पर मानवी भी पूरी नहीं है।

क्या प्रेम कभी मापा जा सकता है ?

हाँ, प्रेम कितना विशुद्ध, गहरा या उच्छ्वासमय है, इसकी धारणा बनाना सम्भव है। पर कवि इससे इन्कार करते हैं। किसी-किसी कवि ने इसके लिए यह पेशबन्दी कर रखी है कि अपने ही मन तक को जाना या पहचाना नहीं जा सकता। यदि यह बात मान ली जाय तो सारी समस्या का ही बटाढ़ार हो जाता है। अब तो वह जामाना है कि हर चीज के लिए लाइसेंस और परमिट की जरूरत होती है, पर अपने मन पर किसी ने कभी नियन्त्रण नहीं किया। प्रेम करने अथवा उसमें फँसने के लिए किसी परमिट की आवश्यकता नहीं है। वहाँ सब बेहिसाब है, वहाँ परमिट देनेवाला ही क्या करेगा? जाख मारेगा।

पर प्रेम गज से नापा जा सकता है। यह कैसे? यह पहले पता नहीं था, पर अभी हाल में सन्थाल परगने में देखा कि सभी लोग इस विषय में आलोचना कर रहे हैं। सबसे मेरा मतलब उन लोगों से है, जो प्रेम में नहीं पड़े, यानी जो अविवाहित तरुण हैं। प्रेम के संसार में वे ही सफल रहते हैं, क्योंकि उन्हीं के कल-कूजन से प्रेम अभी तक इस संसार में टिका हुआ है। जो लोग प्रेमसागर में डूबकर लुप्त हो गये हैं, उनसे भला बया आशा?

विवाह के बाद प्रद्युम्न और सुरधुनि सन्थान परगना गये थे। पर इसे हनीमून कहना उचित न होगा, क्योंकि प्रद्युम्न जिस घराने का लड़का था, किसी लड़की की शादी उस घराने के लड़के के साथ नहीं होती थी, सारे परिवार के साथ होती थी। इसी कारण सुरधुनि जब परिवार के सब लोगों का ऋण चुका लेती थी यानी सास की बहू, ननद की भीजाई, देवर की भाभी आदि हो चुकती थी, तभी वह रात्रि के लम्बे घूँघट की आड़ में, और सो भी नींद की गोद से

पतित होकर, पति की पत्नी बनती थी ।

इतनी दूर आने पर भी वहूं को साम से मुक्ति नहीं मिली । वात यह है कि सास यह चाहती थी, और केवल चाहकर ही वह चुप होनेयाइनी नहीं थी, वह देखती भी थी, कि वहूं सब धर्म-कर्मों में शामिल हो, दूसरे शब्दों में वह अपने साथ-माथ उसे मन्दिरों में लिये-लिये फिरती थी । वैद्यनाथ एक छोटा-मोटा तीर्थ-स्थान है, इसलिए धर्म-कर्मों के लिए विशेष मौका था । पता नहीं जिन लोगों ने तीर्थ-यात्रा की पद्धति चलायी उनके मन में यह वात कहाँ तक थी कि उनके अनुयायी तीर्थ-यात्रा के बहाने देश-विदेश घूमें और नये-नये



लड़की की शादी सारे परिवार के साथ होती है ।

दृश्यों का आनन्द उठाएँ । भले ही गौण रूप से यह उद्देश्य कुछ सिद्ध हुआ हो, मोक्षदासुन्वरी के क्षेत्र में यह उद्देश्य करीब-करीब व्यर्थ हो

गया था ।

फिर भी जिसको ईश्वर देता है, उम्मको छप्पर फाड़कर देता है । एक दिन सन्ध्या-समय मोक्षदासुन्दरी एक मन्दिर से निकल रही थी तो एक पुरानी सहेली से उनको भट्ट हो गई । उस सहेली के साथ मोक्षदासुन्दरी का गंगाजल का सम्बन्ध था यानी दोनों एक दूसरे को गंगाजल कहकर पुकारती थीं ।

गंगाजल के साथ जो बातचीत होती थी, वह सारी की सारी ऐसी नहीं थी जो नयी बहू के सामने की जा सके । इसलिए थोड़ी देर बाद उन्होंने अपनी बहू से कहा कि वह लड़के के साथ घर लौट जाय । सुरधुनि विलकुल अवाक् रह गई । ऐसी अशास्त्रीय घटना या कह लीजिए दुर्घटना कभी इस खानदान में हो सकती है, इसकी कल्पना पहले नहीं की जा सकती थी । वह लज्जित होकर एक बार सास की तरफ देखने लगी, फिर पति की तरफ ऐसे देखती रही मानो उससे कहा गया हो कि वह किसी पर-पुरुष के साथ चली जाय । एक अजीव परिस्थिति थी ।

प्रद्युम्न ने ऐसा दिव्यलाया मानो उसमें इन बातों का कोई सरोकार ही न हो । इस प्रकार के सौभाग्य पर विश्वास करना कठिन था पर प्रतापशालिनी माँ की ओर देखने की वह हिम्मत नहीं कर रहा था, क्योंकि जो हुक्म दिया जा चुका था, उसे वापस लेते कितनी देर लगती है ।

प्रद्युम्न तो माँ की सहेली की और भी नहीं ताक रहा था, क्योंकि उधर से यह भी तो कहा जा सकता था—‘अपनी चाँद-सी बहू को आज मैं अपने यहाँ ले चलूँगी । चलो, आज मेरे यहाँ चलो ।’

कुछ भी हो, विपत्ति की घड़ी टल गई । दोनों अधेड़ स्त्रियाँ अतीत की मित्रता से विचलित होकर आपस में कुछ बक-बक करती हुई बाजार के रास्ते से चली गयीं । शायद जाते-जाते कुछ बर्तन भी खरीदने थे ।

इस बीच में नवदम्पति चाहे लज्जा से कहिये या भौका कहीं निकल न जाय, इसलिए जल्दी भीड़ में खो गये । साथ के दरबान

मिसिरजी भी मौका देखकर विसक गये। इस संसार में प्रेम के मार्ग में जैसे काँटे हैं, वैसे ही अप्रत्याशित स्थानों से सहानुभूति भी मिलती है।

स्टेशन के पास ही धूमकर वे मैदान में उतर पड़े। उद्देश्य समझना कुछ कठिन नहीं है। मार्ग से कुमार्ग ही प्रेम के लिए सुविधाजनक रहता है। जनता के बजाय निर्जनता ही इस मार्ग में काम आती है।

पर यहाँ आकर भी कोई मौका अच्छा नहीं मालूम हुआ। बहुत से नवयुवक यहाँ मारे-मारे फिर रहे थे। उन्हें देखकर यह समझ में आता था कि वे संसार के जितने भी विषय हैं, उन सब पर आलोचना करते हैं। प्रद्युम्न ने जरा दबी आवाज में सुरधुनि से कहा, “आओ जरा साथ-साथ टहलें और बातचीत करें।”

सुरधुनि बहुत नाराज थी। अब तक वह पति के पीछे-पीछे किसी तरह घिसटती चली आ रही थी। बाहर निकलकर भी यदि नव-विवाहित मन ही मन फूफी और मौसी के डर का अनुभव करें, तो उन लोगों को बालिग ही नहीं होना चाहिए।

सुरधुनि बोली—“क्यों? पास आओगे तो लोग कुछ कहेंगे तो नहीं?”

सुरधुनि के लहजे में व्यंग्य का पुट था।

जबालामुखी का लावा भूमि के अन्दर सुलगता रहता है, पर किसी दिन वह भूचाल से परिचालित होकर विपुल वेग से बाहर की ओर दौड़ पड़ता है। घर के लोगों के कारण दबा हुआ मन का अग्निप्रवाह एकाएक फूट पड़ा। प्रद्युम्न बोला—“तुम क्या हमेशा दूसरों की बात ही सोचती रहोगी?

“वह तो तुम कर रहे हो। यह अच्छी रही! उलटा चोर कोत-बाल को डाँटे!”

“चलो ऐसे ही सही, पर पास क्यों नहीं आतीं?”

“पास क्यों आऊँ?”

प्रद्युम्न बोला—“नहीं तो दूसरे न मालूम क्या सोचेंगे?”

“याने?”

प्रद्युम्न बोला—“पति-पत्नी आपस में कितना फासला रखकर चल रहे हैं, यह देखकर यह बताना असम्भव नहीं कि उनकी शादी हुए कितने दिन हुए।”

सुरधुनि बोली—“अच्छा यह बात है ! मैंने तो यही सुना था कि विधाता वर और वधु को एक साथ सी देते हैं, पर नहीं जानती थी कि वे दर्जी की तरह फीता और कैंची लेकर हर समय उस बन्धन को ढीला भी करते रहते हैं।”

अब सुरधुनि खुलकर बातें करने लगी थीं। देखकर प्रद्युम्न बहुत खुश हुआ। बोला—“सचमुच फासला देखकर यह बताना सम्भव है कि विवाह कब हुआ। तुम मैं मुझमें जितना फासला है, उसे देखकर छोकरे कह रहे होंगे कि हमारी शादी हुए सात साल हो गये।”

“फिर भी गनीमत है कि सात ही साल हुए।”

प्रद्युम्न बोला—“देखो, साल बढ़ते जा रहे हैं, जल्दी से पास आ जाओ।”

“पास आने से उम्र घट थोड़े ही जायेगी ?”

अब की बार प्रद्युम्न ने आस-पास घमने वालों की आँखें बचा कर सुरधुनि का हाथ पकड़कर खींच ही लिया। सुरधुनि मानो इसके लिए तैयार ही थी। दोनों हाथ पकड़कर चलने लगे। सुरधुनि बोली—“अब कितने साल की शादी है ?”

आनन्द से उच्छ्रवसित होकर प्रद्युम्न बोला—“परसों ही, जैसे वह शुभ रात्रि थी।”

सुरधुनि बोली—“और अब क्या झगड़ा है ?”

“नहीं, झगड़ा नहीं, उसका उलटा, जब पहले-पहल प्रेम का सूत्र-पात होता है, तब प्रेमी-प्रेमिका इस प्रकार रास्ता चलते हैं, मानो वे चृथ और बल्लरी हों। गले में पड़ी हुई भाला का व्यवधान भी सहन नहीं होता।”

कहते-कहते प्रद्युम्न ने आवेग के मारे करीब-करीब आँखें बन्द करलीं। सुरधुनि ने तैश में आकर कहा—“इसके माने यह हुए कि हज़रत व्याह के पहले ही इन सारी बातों को समाप्त कर चुके हैं।”

प्रद्युम्न डरा कि यह अच्छी मुमीकत आयी, पर ऐसे समय में हार मानने से काम नहीं चलता था। आज पहला ही मौका लगा है नववधु के माथ सान्ध्यविहार करने का। घर में लौटे कि फिर वही चक्र चलगा। सुरधुनि घर पहुँची कि फिर वह सास की बहू हो जायेगी। इस समय क्रोध या मनमुटाव आदि में एक मिनट भी नष्ट करना उचित न होगा, इसलिए उसने बातों का रख फेरते हुए कहा—“मैं जो कुछ कह रहा हूँ, वह तो शास्त्रों की बात है। प्रत्येक व्यक्ति के जीवन में इस प्रकार की बातों का मौका नहीं आता। फिर शास्त्र और जीवन में बड़ा फर्क है। एक केवल सिद्धान्त है, दूसरा तजुर्बा।”

सुरधुनि ने मुँह बनाते हुए कहा—“यह बात सब पर लागू नहीं होती।”

बुद्धिमान प्रद्युम्न ने कहा—“अब तक तो पुस्तकी विद्या थी, अब चाहता हूँ कि उन्हीं बातों को जीवन में प्रत्यक्ष करके देखूँ। अब जाने दो इन बातों को, पास आओ। मान लो कि हम लोगों का ‘इंजेझेंट’ भर हुआ है, उसी के अनुसार व्यवहार करो।”

सुरधुनि हँस पड़ी, बाली—“क्या उस दिन दोनों के बीच जो फासला रहता है, उसे नापा नहीं जा सकता?”

प्रद्युम्न खुश होकर बोला—“नहीं, उस दिन प्रेयसी के हाथ में अँगूठी पहिनायी जाती है, इसलिए दोनों में फासला अधिक से अधिक उतना ही हो सकता है, जितनी अँगूठी की मोटाई-चौड़ाई है।”

सुरधुनि बोली—“इसके माने यह हुए कि अँगूठी पतली से पतली होनी चाहिए।”

“तुमने ठीक ही कहा है, इसीलिए विलायत में अँगूठियाँ इतनी पतली होती हैं। दुष्ट लोग इसकी यह व्याख्या करते हैं कि अँगूठी जितनी पतली होगी, उसे उतनी ही जलदी तुड़ाकर भागना सम्भव होगा।”

कृत्रिम भय से कपोलों पर हाथ रखती हुई आँखें फाड़ती हुई सुरधुनि बोली—“कितनी भयानक बात है! तो तुम यह सारी बातें इसीलिए कर रहे हो कि रस्सी तुड़ाकर भाग सको। इसीलिए मुझे पास बुला

रहे हों। नहीं जी, मैं ऐसी बातों में नहीं पड़नी, मैं दूर हट जाती हूँ, यही तुम्हारे लिए भला है।”

घवराकर प्रद्युम्न बोला—“नहीं, नहीं, ऐसा नहीं। तुम इतनी दूर जा रही हों। शास्त्रों का मत है कि स्त्री तभी ऐसा करती है जब उसे विवाह के गहरे के प्रेमियों की याद आ जाती है।”

जल्दी से सुरधुनि वापस आ गयी। बोली—“तुम्हारे मुँह में कोई भी लगाम नहीं है। छिः छिः !!”

“तुम भी तो दुख देना नहीं छोड़तीं।”

सुरधुनि कुछ विनय के स्वर में बोली—“मुझ से ही तुम पास आने के लिए क्यों कहते हो? तुम स्वयं मेरे पास क्यों नहीं आते?”

“स्त्रियाँ ही अभिसारिका होती हैं। सास, ननद सवणे छपकर, गालियों और तानों की उपेक्षा करके, रात-दुपहर में राधा ही कृष्ण के लिए निकल पड़ती थी, न कि कृष्ण राधा के लिए।”

“यह कृष्ण का जुलम था। न तो कृष्ण को कभी काई बदनामी उठानी पड़ी और न कभी ओर कोई आफत ही आगी। उन्हें कभी परीक्षा भी नहीं देनी पड़ी। किर भी बाँसुरी बजा-वजा कर घर से निकालने वाले वे ही थे। उन्होंने दूमरों की नीति या सामाजिकता को बदलने की कोई चेष्टा नहीं की। हाँ, मजे उन्होंने ही उड़ाये।”

“इसी कारण राधा को लोग प्रेमिका के रूप में आदर्श मानते हैं, पर कृष्ण को कोई आदर्श नहीं मानता। देखो सब भक्त राधा होना चाहते हैं, पर कृष्ण होने की बात कोई नहीं कहता।”

सुरधुनि बोली—“मैं तो कहनी हूँ कि ये मारी बात गलत है। मेरा वधा चलता तो मैं कृष्ण से कहनी—कृष्ण, तुम अपनी परीक्षा दो। बाधायें, अपवाद, अवरोध सब तुम्हारे गामने आयें, किर देखती हूँ तुम्हारी बाँसुरी कैसे बजती है।”

“याने तुम सब उलट देना नाहती हो?”

“हाँ, कृष्ण को मालम तो हो कि आटेदाल का भाव क्या है? बाँसुरी बजा दी और प्रेमिका को बुला लिया। किसी प्रकार की न कोई बाधा और न बदनामी!”

आलोचना बड़ी गम्भीर होती जा रही थी । नवदम्पति के लिए बिल्कुल सुविधाजनक नहीं थी । घर भी कोई दूर नहीं था । पुरानी वस्ती के शरू के मकान दिखायी देने लगे थे । प्रसंग को जलदी समाप्त करने के लिए प्रद्युम्न बोला—“राधाकृष्ण की युगल मिलन वाली मूर्ति ही चिरन्तन प्रेम की अवस्था है । मानो आज ही मिलन हुआ है, और कभी अन्त न होगा ।”

“फिर अद्वेनारीश्वर मूर्ति क्या है ?”

प्रद्युम्न बोला—“इसमें विधाता पुरुष हार गये । नापते-नापते देखा कि किसी भी गज से नापने का काम नहीं चल सकता तब गज ही फेंक दिया, क्योंकि वे यह समझ नहीं पाये कि यह चिर-विच्छेद है या चिर-मिलन, जिसमें विछोह होता ही नहीं ।”

अकस्मात उन्हें मालूम हुआ कि पीछे से किसी ने हँसी रोकी । घूमकर जो देखा, उससे सुरधुनि का सिर यों ही झुक गया और साढ़ी का आँचल कन्धे से सिर पर पहुँच गया । प्रद्युम्न की हालत भी उसी प्रकार की हुई । पर-पुरुषों के क्षेत्र में आँचल खींचने की किसी किया का मौका नहीं रहता । वे जलदी-जलदी चलने लगे । अब तक उन्होंने किसी को पास न समझकर जो आलोचना की थी, संभव है इन दुष्ट नवयुवकों ने उन सारी बातों को सुना हो और इसीलिए शायद वे उस मैदान से पीछा करते हुए यहाँ आये हों ।

खैरियत यह है कि दुनिया भर के ऐसे पाजी और अवारा लोगों को भी कुछ न कुछ लज्जा रहती है । जब उन अवारों ने देखा कि ‘पकड़े गये हैं, तो वे भी दूसरी तरफ़ चले गये । एक अवारे युवक का शरीर चादर से लिपटा हुआ था, मानो हृदय में कितनी ही बेदना थी । फिर भी लौटते समय अवारों में से एक दुलत्ती झाड़ता ही गया । मुँह से अजीब आवाज निकालते हुए बोला—“फीते से इनके प्रेम को नापना कठिन है । इनको सभी बातें मालूम हैं । कौन कहेगा कि ये नवदम्पति हैं, ये लोग चिरन्तन प्रेमी-प्रेमिका हैं ।”

कवि प्रेम के रस को आदिरस कहते हैं। इसमें सन्देह नहीं कि उनका

यह कथन बहुत ही महत्वपूर्ण है। पर नव-रसों से भी नवीन और आदिरस से भी प्राचीन एक अनन्त रस हम सब के जीवनों में, अस्थि और मांस में, समाविष्ट है, इस बात को कवि भी नहीं जानते।

उनके लिए यह जानना सम्भव भी नहीं है। जो लोग साधारण वाक्य को रसगुल्ले की तरह रस में डुबाकर मोअन देकर काव्य बना डालते हैं, वे हलवाइयों की तरह मिठाई के व्यापारी हैं। वे मीठे को और मीठा बनाते हैं। वे ऐसा व्यापार भी आवश्यकता के कारण ही करते हैं। पर इस संसार में ऐसी बहुत सी चीजें हैं जो मीठी नहीं बन सकतीं, जैसे लाल मिर्च। इसी कारण काव्य-जगत एक अधूरा जगत है। मद्रास के लोग तीखा, खट्टा और नमक मिलाकर जिस 'रसम्' को तैयार करते हैं वह केवल मद्रास की चीज नहीं, हमारे घरों और हमारे जीवन में यह स्वाद सदा सर्वत्र मिलता रहता है। कुछ ढीठ लोगों का कहना है कि दाहिनी तरफ़ जो लोग रहते हैं यानी पुरुषों को अक्सर अपनी वामाओं की रसना में यह रस खनने को मिलता है।

गोरे और हम लोग एक ही आर्थवंश से उत्पन्न हुए हैं, इसका प्रमाण भाषा से मिल चुका है। एक प्रमाण लीजिए। हम जिसे कंटक रस कह सकते हैं, वही अंग्रेजी में कैण्टकैरस (Cantankerous) हो गया है।

दम्पति में हम लोगों का मित्र कौन है? उनमें से जो दमदार है वह नहीं, बल्कि उसके दम के मारे जो दिन-रात वर्स हाफ़ यानी 'मन्द-न्तर अद्ध' बनकर पतित होता रहता है, वही हम लोगों का मित्र है, अर्थात् पति। प्रद्युम्न और सुरधुनि अभी रस समुद्र के आरम्भ में ही थे। अन्त तक पहुँचने में बहुत देर थी। इससे दुनिया का कुछ आता-

जाता नहीं, क्योंकि जिस हम कण्टक रसा वता चुके हैं, वह चारों तरफ व्याप्त है। वंकिमचन्द्र की रसिक नौकरानी ने गाया था—“विधाता ने कण्टक से रचे मूणाल।” एक दूसरे कवि भी इसी प्रकार कह गये हैं कि कण्टक देखकर कमल से मुँह बयों मोड़ते हो ? यद्यपि असल में कमल में कण्टक नहीं होते, फिर भी कवियों की इन उकितयों के निहितार्थ को हम सभी समझते हैं, और हम कण्टक के कारण कमल से कभी खबराये नहीं। यदि कमल में कण्टक रह सकते हैं तो उन कण्टकों में रस भी तो हो सकता है ?

जिस दिन प्रद्युम्न सुरधुनि को लेकर अकेला घूमने गया था उस दिन अवारा लड़कों ने उसका पीछा किया था, यह खबर किसी तरह मोक्षदासन्दरी के कानों में पहुँच गयी। मुहल्ले की कौशल्या फूफी भी धनी पड़ौसिन की बदौलत देवधर भ्रमण करने आयी थीं, उसे भी यह खबर मिली। वस फिर क्या था, एक की दो और दो की चार बन गयीं। सिंत्रियों को तो कुछ कच्चा माल, जैसे कच्ची तरकारी मिलनी चाहिए, फिर उसे बढ़िया से बढ़िया तरकारी का रूप देकर परोसने में देर नहीं लगती। जिस रूप में वह परोसी जाती है, उसमें और कच्चे माल के रूप में कोई भी सम्बन्ध ज्ञात नहीं होता। इस खबर की भी वही दशा हुई। कौशल्या फूफी ने चेहरा बनाकर कहा—“बहन, तुम तो भोली हों, पर तुमसे क्या छिपाऊँ ? अवारों ने वहू का पीछा किया था, यह कहो कि हमारी बहू बड़ी सथानी है, इसलिए लड़के का हाथ छोड़ धूँधट काढ़ सीधी घर चली आयी। कोई इसाइन होती तो देखतीं कि क्या गुल खिलता ?”

यों ऊपर से तो यह वहू की प्रशंसा ही लगती थी, पर कौशल्या की सधी हुई जीभ प्रशंसा के मिस से जाहर फैला गयी और ऐसे फैला गयी कि कहने वाली को दोष न दिया जा सके और साथ ही काँटा भी चुभता रहे। इसी का नाम कण्टक रस है, जो हमारी राष्ट्रीय सम्पत्ति है।

बातें थोड़ी थीं, पर मोक्षदा को तिलमिला देने के लिए यथेष्ट थीं। बाग बाजार के प्राचीन घराने की नयी बहू दिन-दहाड़े बिना

वृद्धट काढे पति के साथ चले और सो भी पति का हाथ पकड़कर, इससे बढ़कर लज्जा की वात और क्या हो सकती है? मुहल्ले के नामे फूफी, शायद इरी वात से लज्जित होकर चली गयी। यह उसी प्रकार की घटना थी जैसे साँप डंसकर बांबी में दुग जाये।

दुनिया सरपट आगे बढ़ रही थी, पर यह फूफियाँ जहाँ की तहाँ पड़ी हुई थीं। कहते हैं कानून के हाथ बहुत लम्बे होते हैं, पर इन फूफियों की जीभों की लम्बाई शायद उससे भी अधिक होती है। ये लोग कभी ईसाइयों के सम्राटों में नहीं आयीं, पर सर्वज्ञ होने के नामे यह चाहे जिसको ईसाई करार दे सकती हैं। विरोधी वानावरण तैयार करने के लिए ज्ञान की आवश्यकता थोड़े ही है। जो ज्ञान ही होता तो फिर कण्टक रस कहाँ से उत्पन्न होता?

शादी के उपलक्ष में प्रद्युम्न केवल एक सप्ताह कालिज से अनु-पस्थित रहा। कोई ऐसी बड़ी बात नहीं, पर हरिहर ने तपाक से उसका स्वागत यों किया—“अच्छा, अब आप पधारे हैं। मालूम होता है स्त्री अब पुरानी हो गयी है !”

अपनी आँखों को आर्कण विस्तृत करते हुए अमिय निमाई ने कहा—“थे बात थोड़े ही है, असली बात तो यों है कि कल रात को उनसे कोई झगड़ा हो गया होगा !”

अपने को मनोविज्ञान का पड़ित मानने वाले (मान न मान मैं तेरा मेहमान के ढंग पर) जगवन्धु ने पान चबाते हुए बड़े इत्मीनान के साथ कहा—“तुम लोग क्या जानो इन गहरी बातों को। यह तो मनोविज्ञान की बात है। प्रद्युम्न आज कालिज में इसलिए, आया है कि एकरसता दूर हो, और रसबोध ज्यों का त्यों कायम रहे। जैसे क़दने के लिए पीछे हटकर छलाँग मारी जाती है, यह वैसी ही बात है, इस क्षेत्र में पीछे हटना भ्रममात्र है।”

अमिय निमाई सुनकर दंग रह गया। बोला—“प्यारे सच कहो, क्या अभी से जीवन तीखा लगने लगा, या कोई काव्यमय पेंच है ?”

“कौनसा काव्यमय पेंच ?”—सब लोगों ने उत्सुकता के साथ प्रश्न किया।

पर जगबन्धु आसानी से उत्तर देने वाला नहीं था, मुस्कराकर बोला—“दो मिनट ठहरो !”

अभी श्रेणी में अध्यापक जी के आने में कुछ देर थी। जगबन्धु प्रद्युम्न के पास जाकर बैठ गया और गपचप में मशगूल हो गया। फिर एकाएक ‘गोल्डन ट्रेजरी’ के कविता के स्वर्ण-भडार से उसने एक कविता निकाली जो पेन्सिल से लिखी हुई थी। उसका भावार्थ यों था—



हे मेरे प्रेम के अनन्त धन।

तुम्हें नित नये रूप में पाता रहूँ,
इसलिए तुम्हें खोता रहता हूँ,
प्रतिपल, प्रतिक्षण,
हे मेरे प्रेम के अनन्त धन !

एकाएक जगबन्धु ने सबके सामने
यह कविता कही और फिर सबसे
बोला—“अब समझो ?”

जिस बेचारे को धेरकर यह सारा
षड्यंत्र चल रहा था, वह पहले इसे
नहीं समझ सका। दूसरी दफा सोचने
के बाद उसे समझ आयी कि यह उस पर
और उसकी नववध पर कटाक्ष है। वह
लज्जित हो गया और उसने सिर नीचा
कर लिया। श्रेणी में कुछ छात्रायें भी
थीं। वे भी इस धनी सहपाठी के
अल्पायु विवाह को परिहास और अनु-

कम्पा की दृष्टि से देखती थीं। श्रेणी में छात्र और छात्राओं का
परस्पर सम्बन्ध अभी भी सहन नहीं हुआ था। फिर भी जगबन्धु ने
ऐसा दिखाया कि उसने छात्राओं को लक्ष्य करके ही इस कविता
की आवृत्ति की। जब श्रेणी समाप्त हुई तो कुछ छात्र जगबन्धु पर
बहुत नाराज हुए। बोले—“हम हँसी-मज़ाक करते हैं, यह और बात
है, पर सारी श्रेणी के सामने इस तरह का मज़ाक बनाकर तुमने

बुरा किया ।

उसने अपनी सफाई में कहा—“उस दिन मेरा परिचय ढंग से नहीं कराया था, याद है न ?”

नीहार ने घृणा और अनुकम्पा के साथ कहा—“राम राम, तुम इतने कमीने हो । डेढ़ सौ मिन्नों की भीड़ में सबका परिचय ढंग से नहीं कराया जा सकता था । प्रद्युम्न ने तुम्हें पीटा नहीं यही काफ़ी है । तुम हटो यहाँ से ।”

कुछ कुनभुनाता हुआ जगबन्धु वहाँ से चला गया । यदि लोग उस पर ध्यान देते तो सुनाई पड़ता—वह कह रहा था—‘तुम लोग सब शहर के छोकरे हो और गिरोहबन्द हो, इसलिए जाने को तो चला जाता हूँ, पर ऐसा डंक मारे जा रहा हूँ कि कुछ दिन याद करोगे । मेरा क्या, न आगे नाथ न पीछे पगहा ।’

आने-जाने के बारे में हम कुछ सोचते नहीं हैं, पर जहाँ जाते हैं वहाँ काटे बिछाते जाते हैं । जब जगबन्धु चला गया तो नीहार ने इसी बात को समझाकर कहा—“हम बंगाली परम वैष्णव होते हैं ।”

अब हरिहर को यह बुरा लगा । वह न शिव का भक्त था और न कृष्ण का । उसके यहाँ काली की पूजा होती थी । बोला—“तुम्हारा यह कथन सत्य नहीं है । बंगालियों में जो सबसे अच्छे होते हैं, वे शाकत होते हैं ।”

नीहार हँसकर बोला—“जाने दो इन बातों को, पर याद रखो कि हमें जो कण्टक रस मिला है, वह वैष्णव कहानी से ही मिला है और जो लोग वैष्णव नहीं हैं, उन्हें भी यह रस कृष्ण-पूजा का अनुसरण करके मिला है ।”

अब एक नया विद्या छिड़ता देखकर सब लोग बरामदे में एकत्र हो गये। मालूम होता था कि अध्यापक महोदय कक्षा में नहीं थे। इसीलिए छात्रों को यह मौका मिल गया कि वे आपस में बतकहीं करें।

सब लोगों ने एक साथ प्रश्न किया—“यह क्या बात है? कृष्ण के साथ कण्टक का क्या सम्बन्ध है?”

“बात यह है कि कृष्ण तो राधा को बाँसुरी बजाकर आकर्पित करते थे, पर जो स्त्रियाँ राधा से जलती थीं वे भला वयों सुश होतीं? वे बहुत दुखी होती थीं, उनकी छाती पर साँप लोट जाता था।”

एक ने कहा—“ठीक ही है, दुनिया में दो तरह के लोग हैं। शरीक और पड़ोसी। ये ईर्प्यालु स्त्रियाँ बड़ी सच्चरित्र थीं, उन्हें किसी ने बाँसुरी के ढारा नहीं पुकारा, पुकारा तो राधा को पुकारा, इसलिए उनकी निगाह में दोप राधा का ही था।”

नीहार बोल उठा—“बिल्कुल ठीक है, पर इसके बाद वाली बात भी मुनो। वया राधा को इससे कष्ट पढ़ेंचा? नहीं। राधा को जितनी ही वाधायें मिलती गयीं, उसका मुख उतना ही बढ़ता गया। यह बिल्कुल वही हुआ कि मर्ज बढ़ता गया ज्यों-ज्यों दवा की।”

हरिहर बोला—“मुझे प्रेम का तजुर्बा तो नहीं है, पर एक साझात् तजुर्बा है। वह यह कि मुझे संगीत से जरा प्रेम है, इसलिए मैं प्रातिदिन प्रातःकाल कुछ अलाप करता हूँ। अब यह कहो कि दससे किसी के बाप का वया आना-जाता है। पर पड़ोसी यह समझते हैं कि मैं खामखाह उन्हें परेशान करता हूँ, इसलिए वे इस ढंग से गालियाँ देते कि मैं समझ जाऊँ कि मुझ पर ही यह वर्षा हो रही है, पर कर कुछ भी न पाऊँ क्योंकि कानूनी रूप से वह गालियाँ मुझ पर नहीं पड़तीं। कुछ भी हो इससे गाने का रस बढ़ जाता है।”

पीछे से किसी ने बहुत महीन आवाज में कहा—“तुम गीत के कांटे बोते हो और तुम्हारे पड़ोसी गालियों के।”

एक दूसरे साहब उधर से तमककर बोले—“कहाँ कृष्ण-कन्हैया की बात हो रही थी और बीच में यह मुए मनहूस को बात छेड़ दी। आखिर कुछ हृद भी हो।”

संगीतशास्त्र के प्रति इस प्रकार कटाक्ष से कोई भी नीजवान खुश नहीं हुआ। बात यह है कि उनमें से कोई खुला और कोई छपा रुस्तम था। हरिहर ने हहराकर कहा—“दुनिया में मनहूसों की ही संख्या सबसे अधिक है, पड़ोसी तो पाजी होते ही हैं। कहा है न—‘गुन न हिरानो गुन गाहक हिरानो है।’ गाँव का जोगी जोगड़ा, आन गाँव का सिद्ध। पड़ोस में कोई गुणी व्यक्ति पैदा हो, ये लोग नहीं चाहते। पर हम लोग भी ऐसे हैं कि पड़ोसियों का नाकता बन्द कर देते हैं।”

“आखिर इन लोगों से पार पाने का उपाय क्या है?”


“उपाय बहुत ही साधारण और सुपरिचित है। एक लगाए चार पाण। यदि वे हम पर क्रोध करते हैं तो हम समझेंगे कि जुकाम के कारण हमने के बजाय वे खांस रहे हैं। वे क्षमा के योग्य हैं—ऐसा सोचकर दर्द के साथ खिड़की के सामने खड़े होकर और जोर से गाने लगेंगे।”

अभिय बोला—“पर मैंने सुना था कि कला का उद्देश्य टीस पैदा कर देना है, पर तुम्हारे वर्णन से तो यह मालूम होता है कि तुम चीस पैदा करते हो, इसी कारण वे खांस काढ़ते रहते हैं।”

नीहार ने कहा—“केवल यही एक चिन्ता का विषय नहीं। और सुनो—दोनों हाथ सामने फैलाकर संगीतदेवी के इस आह्वान को क्या पड़ोसी संगीत-चर्चा कहेंगे। उनकी राय में तो तुम गीत के समुद्र में गोता लगा रहे हो। संगीत तो सीखने से रहे। केवल गोता लगाते रहोगे।”

दूसरे मित्रों ने कहा—“मित्रवर, तुम इससे घबड़ाओ नहीं। अपने गीत को प्रबल शक्ति द्वारा सबको स्तब्ध कर दो। गीत में धायल-

करने की शक्ति है तो क्या, चाँद में भी तो कलंक है।”



गीत के समुद्र में गोता

नीहार ने कहा—“चाँद में केवल कलंक ही नहीं है फन्दा भी है। बेवकूफ बनाने का फन्दा !”

एक ने उसे टोकते हुए कहा—“क्या बेतुकी बात कही है, तेली रे तेली तेरे सर पर कोल्हू !”

नीहार कुछ नाराज होकर बोला—“समझते तो हो नहीं, और दाल-भात में मूसरचन्द बनकर खामखाह कूद पड़ते हो। चन्दा में फन्दा क्या है, यह तभी समझोगे जब दिमाग पर ज़रा रन्दा फेरोगे। चाँद देखते ही तरह-तरह की मूर्खतापूर्ण बातें मन में ढोड़ने लगती हैं। जो पूर्ण चन्द हुआ तब तो कोई बात ही नहीं। चाहे मौसम हो या न हो, कोयल कूकने लगेगी और मन्द शीतल समीर बहने लगेगी। न मानो तो जाकर सिनेमा में पूर्णिमा के दृश्य देख आओ। किसी सिनेमा में चाँद का दृश्य दिखलाया गया हो और उसके साथ

ये बातें न हों ऐसा हो नहीं सकता । चाँद की रोशनी से मुझे अन्धकार अच्छा लगता है ।”

“तुम्हारी बातें कुछ-कुछ ऐसी मालूम होती हैं, जैसी मनुष्यों से घृणा करनेवाले लोगों की हुआ करती है ।”

“नहीं, यह बात नहीं । चाँदनी हमें ठगती है, पर अन्धकार हमें ठगता नहीं । अपनी असलियत चाँदनी में मालूम हो सकती है या अन्धकार में ?”

“रहने दो बाबा, तुम तो दार्शनिकों की तरह बातें करने लगे । तुम्हारी बात समझ में नहीं आती ।”

नीहार ने आगे यह आलोचना करनी नहीं चाही । बोला—“देखो, वह अध्यापक प्रसन्न बाबू आ रहे हैं । वे हमारी आलोचना सुनकर प्रसन्न नहीं होंगे, इसलिए चलो क्लास में । हम उन्हें अप्रसन्न नहीं करना चाहते ।”

रात के समय प्रद्युम्न ने बातचीत करते समय अपनी दुलहिन को सारी बात बता दी । सुरधुनि इस पर हँसकर लोटपोट हो गयी ! वह बोली—“कालिज में पढ़ना और साथ ही शादी करना, ये दोनों बातें एक साथ नहीं चल सकतीं । इसी से यह सज्जा मिली है ।”

X X X X

फिर सुरधुनि ने अपनी तरफ से उन बातों को भी सुनाया, जो उस दिन दोनों के ठहलने के कारण पैदा हुई थी । कौशल्या फूफी ने जो बाण चलाये थे उनका भी उल्लेख किया । प्रद्युम्न सुनकर दंग रह गया । बोला—“अजीब दुनिया है कि सब लोग डंक मारने के लिए तैयार रहते हैं ।”

हँसकर सुरधुनि बोली—“यही तो मैं भी देख रही हूँ । शूल ही मिलते हैं, फूल की आशा कम है ।”

प्रद्युम्न बोला—“पर हम तो किसी का कुछ बिगड़ते नहीं, फिर लोग ऐसा क्यों करते हैं ?”

“अच्छा ही करते हैं, क्योंकि इससे आँखें खुलती हैं ।”

“तो क्या हमारी आँखें बन्द हैं ?”

“हाँ, कुछ-कुछ बन्द हैं।”

“हमें क्या बुरे-भले का पता नहीं है कि लोगों को हमें समझाने की ज़रूरत होगी ?”

“हाँ, ज़रूरत है। वावय-रूपी अधरों से छटे तीरों से तो यह आशा करनी चाहिए कि सुधा की वर्षा करें, पर कुकीजी जैसी प्रकृति के व्यक्ति उनसे ज़हर उगलने का काम लेते हैं।”

प्रद्युम्न बोला—“वाह, तुमने तो बड़ी कवित्वपूर्ण बात कही। कहो किस कवि से ये बातें सीखीं ?”

“बिल्कुल ठीक, मैंने पुस्तक में ये बातें पढ़ी थीं, अच्छी लगीं, इसलिए याद रहीं।”

“ऐसी बात तो कालिज में सिखानी चाहिए, न मालूम वहाँ क्या-क्या देकार बातें सिखाते हैं ?”

“हम लोग घर बैठे कितनी ही बात सीख लेती हैं, समझे गुरुजी महाराज !”

“गुरुजी महाराज नहीं, कहो आर्यपुत्र !”

“और तुम मुझे क्या कहोगे ?”

“कहुँगा ‘हला पिय सही’ और इसके उत्तर में तुम और पास आकर कहोगी ‘अज्जउत्त’ ।”

सुरधुनि को उस दिन टहलने की बात याद आगयी, बोली—“तुम पुरुष भी बड़े कंगाल होते हो। उस दिन उन नीजवानों ने हमारा किस प्रकार पीछा किया था ।”

प्रद्युम्न ने मुँह टेढ़ा करते हुए कहा—“वे लोग आवारा थे, पर उनको दोष भी नहीं दिया जा सकता। मेरी समझ में नहीं आता कि उन्हें दोष दिया जाय, या उनकी प्रशंसा की जाय ?”

“इसका क्या कारण है ?”

“कारण तो स्पष्ट है। धूरना भी एक तरह से प्रशंसा करना है। जिसे धूरा जाता है, उसकी तारीफ तो की ही जाती है। साथ ही उस व्यक्ति को धूर भी दी जाती है जिसने उसे छुना है।”

सुरधुनि बोली—“आवारा कहीं के !”

“यह अवारापन नहीं है, बल्कि विश्व का सबसे बड़ा सत्य है !
जिसे चाहता हूँ उसे दुनिया की आँखों से परखना चाहता हूँ।”

“दूसरे शब्दों में तुम बाँटकर उपभोग करना चाहते हो, शायद तुम्हारे कालिज के साथियों और साथिनों ने यही मिद्दान्त निकाला है।”—सुरधुनि की आँखों में कृत्रिम क्रोध कोंध गया ।

प्रद्युम्न सम्हल गया कि कहीं यह कृत्रिम क्रोध वास्तविक क्रोध में परिणित न हो जाय, इसीलिए उसने मोड़ लेते हुए कहा—“जिस शूल से आवात मिलता है, खोजने पर उसी में कुछ रस भी मिलता है। प्रयास भी यही होना चाहिए कि शूल में फूल देखा जाय।”

“जाने भी दो रसिक जी महाराज !”
कुछ भी हो, बादल छैंट गये और उनकी मधुगात्रि रस से भर गई ।

प्रद्युम्न और नहीं सह सका। उसने मन-ही-मन हिसाब लगाना शुरू किया कि क्या उसके सभी विवाहित मित्रों की दशा उसी की तरह है? क्या सबके यहाँ नई दुलहिन इस प्रकार रिश्तेदारों की छाँह और धूँधट की ओट में छिपी रहती है? ऐसा तो मालूम नहीं होता।



लगाड़/प्रश्न

रिश्तेदारों की छाँह.

जगबन्धु को ही लिया जाय। उसकी शादी होने ही वाली है। देहात का रहने वाला है, पर उसके घर में कोई ऐसा व्यक्ति नहीं, जो उसकी नई दुलहिन पर ग्रहण की तरह छा जाय। यहाँ अजीब हिसाब-किताब है, मानो दिन में पति के कमरे में नई दुलहिन आयी

कि उसका चरित्र अष्ट हो गया । बात कुछ कर्णकटु है, पर जब ऐसी दयनीय अवस्था है तो इन्हीं शब्दों में सोचना पड़ता है । सबसे बड़ी मुसीबत तो यह है कि हम चूँ तक नहीं कर सकते ।

और यह सुरधुनि भी अजीब व्यवहार करती है । यदि वह मौका लगाना चाहे तो क्या लग नहीं सकता ? ऐसी बात नहीं है पर वह लज्जा और कुछ हद तक अभिमान के मारे, मौका स्वयं सामने आ जाय तो भी, उसका फायदा नहीं उठाती । यों तो वह तुलसी की कविता से मिलती है, पर दूसरों का साथ होते ही वह चन्द्रवरदाई के काव्य की तरह हो जाती है । दिन में वह अपने को कभी खोलती नहीं, नौकरानियों के द्वारा पहिनायी हुई तरह-नरह की साड़ियों में मुँदी पड़ी रहती है । दिन भर बातें एकत्र होती रहती हैं, रात को उनकी सिटकनी खुल जाती है ।

उस दिन रात को यही बात चली । माँ के विश्व विद्रोह करने का साहस प्रद्युम्न में नहीं था । वह अधिक से अधिक सुरधुनि को भड़का सकता था । बोला—“जानती हो सुरधुनि, कालिदास ने कहा है कि जो सुन्दर है वह हर हालत में सुन्दर है । कमल का फल सेवार से घिरा रहता है, फिर भी वह सुन्दर मालूम होता है ।”

सुरधुनि बोली—“कालिदास महोदय को अब क्या कहा जाय । वे अजीब चरखटे थे ।”

प्रद्युम्न बोला—“आजकल की आधुनिक स्त्रियों से, जो पैरिस से लेकर न्यूयार्क तक फैशन का अध्ययन करती रहती हैं, किसी ने कालिदास का काव्य पढ़कर यह नहीं कहा, तुम ऐसा करो । फिर भी उन लोगों ने समझ लिया है कि जब बल्कल से शकुन्तला सज सकती थी, तो बगाल कटी हुई और सीने तक की पोशाक भी मैम साहबों के लिए सुन्दर हो सकती है ।”

सुरधुनि ने कृत्रिम क्रोध से कहा—“तुम तो बड़ी दूर की कौड़ी लाते हो । पहले से क्यों नहीं कह दिया कि तुम्हें अँगोच्छा पहनी हुई मैम पसन्द है ।”

कहकर सुरधुनि दरवाजे की तरफ चल पड़ी । विपत्ति की लाल

वत्ति देखकर प्रद्युम्न दौड़कर सुरधुनि के सामने खड़ा हो गया। सुरधुनि पहले से अधिक तैश में आती हुई बोली—“ठीक है, स्त्री पर वाण-प्रयोग नहीं करोगे तो किस पर करोगे? मुझे न ब्याह कर कालिदास मार्का किसी सन्तनी को ब्याह लाते तो छठी का दूध याद करा देती।”

प्रद्युम्न की समझ में यह बात आ गई कि मोक्षदा जब अपने हाथ से सुरधुनि को शिफौन की साड़ी और गलकट ब्लाउज देगी, तभी प्रद्युम्न का यह शौक पूरा होगा कि सुरधुनि आधुनिका बनकर उसके साथ टहले। दूसरे शब्दों में भय दोनों के मन में था।

“तुमने मेरा हाथ नहीं छोड़ा? देखना कहीं शास्त्रों के विरुद्धाचरण तो नहीं हो रहा है?”

इसके उत्तर में प्रद्युम्न और पास चला आया, इतना पास कि अब कुछ कहने-सुनने की ज़रूरत नहीं रही। पर थोड़ी देर में ही सुरधुनि कृत्रिम कोप से बोली—“छोड़ो-छोड़ो। लोग क्या कहेंगे?”

प्रद्युम्न मुस्कराकर बोला—“मैं तो तुम से यह उम्मीद बरता हूँ कि तुम कहोगी ‘मोहन मोसे करत रार, बहियां मरोर’…… इत्यादि।”

इसके उत्तर में सुरधुनि बोली—“क्या आजकल यही राब सिवलाया जाता है?”

“आजकल क्यों, इसका तो इतिहास कृष्ण कान्हा के समग्र से है, कौन जाने उससे भी पहले से हो।”

“तो तुम कृष्ण कान्हा हो, और मैं गोपी?”

“नहीं, तुम राधा हो।”

“मैं राधा कैसे हो सकती हूँ? राधा होने के लिए यह ज़रूरी है कि मैं तुम्हारी मामी होती।”

प्रद्युम्न को इसका कोई उत्तर नहीं सूझा, इसलिए उसने दूसरा उपाय किया। यों तो दिन में सुरधुनि का जूँड़ा दूसरे ढंग से बाँधा जाता, पर रात को उसे ढीला कर दिया जाता था। प्रद्युम्न को जब उत्तर नहीं सूझा तो उसने एक ही झटके में जूँड़ा खोल दिया। फिर वह उसे नये फैशन के अनुसार बाँधने लगा कि देखें इस प्रकार वह

कैसी लगती है।”

सुरधुनि को अपने हाथों जूँड़ा बाँधने का अभ्यास नहीं था । वड़े घर की बेटी और बड़े घर की बहुं थी, कोई-न-कोई जूँड़ा बाँधने वाली मिल जाती थी, नहीं तो नौकरानी तो थी ही । पर ये लोग पुराने ढंग से ही जूँड़ा बाँधती थीं । अपने हाथ से जूँड़ा बाँधना कठिन था, केवल यही बात नहीं, उम प्रकार जूँड़ा बाँधना खतरे से खाली भी नहीं था क्योंकि न मालूम लोग क्या-क्या कहते ? इसलिए वह पति के अनुरोध को न मान सकी । पर पति भी पीछे हटने वाला नहीं था, बोला—“तुम तो हर बात पर आपत्ति करती हो ।”

“क्या किया जाय ? तुम पुरुष सब-के-सब चार हो, तुम चोरी करो और मैं सीनाजोरी ! यह कैसे हो सकता है ?”

प्रद्युम्न को इस बात से ठेस लगी, वह बोला—“हम तो चोर हैं, पर तुम लोग डाक्क हो । शादी करने के बाद से ही हमारी दुर्गति शुरू हो जाती है ।”

“दुर्गति की खूब कही । दुर्गति तो शादी के बाद हमारी होती है । ऐसी हालत हो जाती है मानो चोरी करते हुए रंगे हाथों पकड़े गये हों । कुछ कहते नहीं बनता और मार बेभाव की पड़ती है । जो आता है, वही एक धील जमाता है । तुम लोग तो फिर भी कुछ कर सकते हो, यद्योंकि तुम अबला तो नहीं हो ।”

प्रद्युम्न ने फौरन इस बात का प्रमाण दिया कि वह अबला नहीं है । बोला—“सुनो, तुम्हें एक सच्ची घटना सुनाता हूँ, यह हमारे कालिज के होस्टल के बगल की घटना है । बहुत दिनों तक प्रेम करने के बाद एक महाशय व्याह करने में सफल हुए थे । हाँ, वर और वधु दोनों की उम्र काफ़ी हो गयी थी, पर प्रेम के कारण उम्र कम मालूम होती थी ।”

“हाय हाय, तो हम तो मारे गये !”

“नहीं, अब हम प्रेम शुरू करेंगे ।”


“नहीं, मुझसे यह सब नहीं होगा । यदि कुछ झादती करोगे तो कौशल्या फूफी के कानों तक बात चली जायगी ।”

“दुहाई तुम्हारी ! तब तो फिर...”

“फिर क्या ? घर छोड़ जाओगे क्या ?”

सम्हलकर सुरधुनि बोली—“हाँ, तुम क्या किस्सा सुना रहे थे?”

“किस्सा यह है कि थोड़े ही दिनों में गुल खिलने शुरू हो गये।



जो कभी मधुरा थी, वह अब...

जो थोड़शी थी, वह साँड़सी हो गयी और उसकी जीभ दिन-रात ऐसी लपर-लपर चलने लगी कि मन का भीत उससे पनाह माँगने

लगा। जो कभी मधुरा थी, वह अब तिक्ता हो गयी और उसकी छुरी के सामने बेचारा प्रेमी हलाल होकर जलाल खोवैठा। कभी वह कुछ कहती, कभी कुछ। एक दिन वह बोली—“मैं यदि तुम्हारा पति होती, तो तुम्हें जहर दे देती।” इसके उत्तर में प्रेमी महोदय ने कहा—“और मैं यदि तुम्हारी स्त्री होता तो मैं उस जहर को पी जाता।”

सुरधुनि का मुँह जरा-सा रह गयी। बोली—“वे तो अपने रिश्तेदारों से दूर अकेले रहते थे, फिर भी उनकी यह हालत हुई?”

कहकर सुरधुनि चुप हो गया। प्रद्युम्न ने बहुत खुशामद की, पर सुरधुनि ने पूरी बात नहीं कही। बात यहीं तक घट कर रह गई।

प्रद्युम्न सुरधुनि की न कही हुई बात को सोचने लगा। हाँ, अब वह समझ गया। सारे दिन रिश्तेदारों से धिरी हुई सुरधुनि का इवास बन्द हो जाता है, पर इससे छुटकारा कैसे हो?

बड़े दिन को जितनी गर्मी होनी चाहिए उससे कुछ अधिक ही थी।

कई महीनों से यूरोप में शीत-युद्ध के कारण लोगों के दिमाग़ गरम हो रहे थे। इसके अलावा महेंगाई का बाजार भी गर्म था। भाषा में नये-नये शब्द आये, जेसे चोरवाजारी, मुनाफ़ा। खोरी इत्यादि। कालिज में छुट्टियाँ शुरू होने वाली थीं, इसलिए लड़के चीजे खरीदने के लिए बाजार में निकल पड़े थे। पर जब होमार्गिन ने देखा कि चीजों के दाम बढ़े हुए हैं तो वे अपने मेस में लौट आये। अपने कमरे में देखा कि भूपणडी सेन काली की तसवीर देख रहा था।

वह बोला—“क्यों जी इस तसवीर के मिवाय और कोई चीज़ नहीं खरीदी ?”

“नहीं, इसको देख रहा हूँ।”

“प्रार्थना कर रहे हो कि इमिनहान के दिन और आगे हटा दिए जायें। इमर्झो छोड़ो। प्रार्थना का जमाना गया। स्ट्राइक करो। इस युग में वही सप्रेमे बड़ा अस्त्र है।”

मित्र ने कहा—“अब तो काली वरदान नक्षी दे सकती, बल्कि काला बाजार से ही वरदान भिल सकता है। काली नर-मुण्डमाला पसन्द करती है, किन्तु काला बाजार तो नरमुण्डों से फुटबाल खेलता है।”

होमार्गिन ने बाधा देकर कहा—

“पर एक भारी फर्क है। काली मैथा खुलेआम नर-मुण्डमाला से खेलती थी, किन्तु अब फैशन बदल जाने



जथ काला बाजार की।

से हाथ में जहाँ नंगी तलवार थी, वहाँ अब बहीखाते और थैली है। पहले काली मैया के पैरों के नीचे महादेव जी बसते थे, अब सारा भारत ही काला बाजार की महाकाली के पैरों के नीचे रौद्रा जाता है।"

कहीं से बहुत शोर सुनायी पड़ा। कोई मेस का दरवाजा इतना जोर से खटखटा रहा था कि मालूम होता था, टूट जायगा। एक छात्र ने दौड़कर दरवाजा खोला तो चनपटी चट्ठो साहब घुस आये। लोगों ने चनपटी की कनपटी गर्म करते हुए कहा—“प्यारे, क्या बात है ? इस तरह भाग क्यों रहे हो ?”

हाँफते हुए चनपटी ने इतना ही उत्तर दिया—“गुण्डे !”—और फिर चुप हो गया।

छात्रों ने कहा—“गण्डा ! हमारे मेस पर गुण्डों का हमला हो गया ? देखें तो गुण्डे कैसे होते हैं ?”

सब लोगों के देश-प्रेम ने जोर मारा। वे ऐसे तैयार हो गये मानो डांडी में नमक-मत्याग्रह करने के लिए तैयार होकर आगे बढ़ रहे हों।

चनपटी ने सम्हृलकर कहा—“गली में गुण्डे नहीं आये। वे कालू टोला के मोड़ पर थे कि बस में सरगट भागा। एक बुड़े को छुरा दिखाया और मैं दौड़ा। बुड़ा रोने लगा और मैं यहाँ पहुँच गया। सभजे ? पहले आप, फिर बाप !”

होमाग्नि अधिक सहन न कर सका। वह घर के बोने में जाकर लेट गया। घर कहना तो उचित न होगा कोठरी कहना चाहिए। थोड़ी देर बाद कई मिन्न वहाँ एकत्र हुए। वे लोग इरादा करके आये थे कि बड़े दिन पर किसी को दुःखी नहीं रहने देंगे।

मिन्न भुशांडि ने कहा—“भाई चनपटी, तुमने भागकर बहुत अच्छा काम किया। तुम्हारा जीवन तो दूसरों के लिए है। तुमको यह अधिकार नहीं कि उसे किसी तरह जोखिम में ढालो। लड़ाई में अच्छी सेनाओं को सामने खड़ा कर दिया जाता है। इसी तरह नेता लोग पुलिस के सामने दूसरे के लड़कों को खड़ा करके जनता की लड़ाई को जीतते हैं। इसी तरह इतने दिनों से मैं ड्यूक ऑफ वेलिंगटन की तरह

नरमुँडमाला छिपाकर काम में लाई जाती है। काली मैया बाटलूं की लड़ाई जीतने आ रही हैं।”

बातें इसी तरह चलने लगीं। इन मित्रों को पता चल गया था कि होमाग्नि पश्चिम में पला हुआ था। बंगालियों की ऐसी जातिगत दुर्बलता से परिचित नहीं था। इसी से वह ऐसा दुखी था।

अब बातें सुनते-सुनते वह बिस्तर पर बैठ गया और व्यंग करते हुए कहा—“आत्मसम्मान सम्पूर्ण रूप से निजी वस्तु है। उसकी रक्षा करना या न करना यह भी निजी बात है। पर हमने विश्व के लिए अपना जीवन उत्सर्ग कर रखा है, इसीलिए आत्मसम्मान को जेब में रखकर देश के लिए दूसरों के अपमान को सहते हैं।”

प्रेमांशु ने कहा—“होमाग्नि, तुम तो होम की अग्नि की तरह जल उठे।”

होमाग्नि ने व्यंग करते हुए कहा—“हाँ, जब दूसरों के लिए ही जीवन उत्सर्ग कर रखा है, तो फिर उसी तर्क से दूसरों की चर्चा करना, दूसरों के दोष खोजना, यह हमारा धर्म है। इसी में शक्ति और सभ्य लगाना चाहिए।”

उधर से कविवर बोल उठे—“इसी कारण वैष्णव कवियों ने पर-कीया प्रेम का इतना गुण गाया है। परकोया न हो तो फिर राधा क्या और जब राधा नहीं तो फिर कृष्ण क्या?”

भुशुंडि होमाग्नि को बहुत पसन्द करता था, बोला—“मान लो तुम सिर्फ़ अग्नि होते, रसोइये महाराज के चूल्हे की आग या मेम साहब के मुँह की सिगरेट की आग, तो फिर अग्नि होना ही व्यर्थ होता।”

नीहार ने कहा—“मान लो तुम्हारी पत्नी तुम्हें अजी कहकर पुकारे, तो वह रस उत्पन्न करने वाला न होकर रस का धातक होगा। इसके विपरीत यदि वह तुम्हें होमा डालिंग कहकर पुकारे तो ऐसा मालूम होगा जैसे सारी पृथ्वी तुम्हारे सामने फिरकियाँ ले रही हैं।”

“तुमने ठीक कहा, इसीलिए पहले के लोग कहते हैं, पत्नी या धर्म-पत्नी, आजकल के आधुनिक लोग कहते हैं वाइफ़।”

लोगों ने कवि से कहा—“भई तुमने जब इतनी कृपा की तो यह

भी बताओ कि पत्नी और वाइफ में क्या फ़र्क है। इसके बिना प्रसंग पूरा नहीं होगा।

नीहार ने कनखी से नवविवाहित मित्र की ओर देखा, फिर बोला—“डरता हूँ कि कहाँ सिडीशन या रानिद्रोह की गिरफ्त में न आ जाऊँ।”

“डरो मत। यहाँ हम सभी विश्व-प्रेमी हैं, यही नहीं, हम सभी कवि भी हैं।”

नीहार बोला—“तो सुनो, धर्मपत्नी का अर्थ है, सर्वाधिकार सुरक्षित, नथनी-लटकन से सुशोभित, या यों भी कह सकते हो नवदन्त शोभित धूंघट वाली, जिस लोग वहूँ कहते हैं। विवाह के बाद लोग उसे नहीं पाते क्योंकि वह घर की मालिकित और साम की पुत्र-वधू है। यदि उसकी बात याद आये तो रोना ही आता है।”

नीहार ने अपने साथियों को देखा, फिर बोला—“धर्मपत्नी को यों समझो कि वह एक गतिशील बोझ है। गले में हँसली नहीं हार, ओठ पान के कारण लाल, मिल की गैली साढ़ी पाहिनी हुई, पैरों में बिछुओं की झुनझुन और महावर का रंग। घर में वह राज करती है, घर के सारे काज भी सम्हालती है, उससे शादी तो हो सकती है, पर प्रेम नहीं।”

प्रेमांशु ने व्याकुलता दिखाकर कहा—“तो फिर क्या हो सकता है?”

“होने को बहुत कुछ हो सकता है, चाहे वह किसी कस्बे की हो या किसी देहात की, उसे हवा देकर वाइफ बनाया जा सकता है।”

“तो फिर केवल नाम का ही झगड़ा है?”

लोगों ने इस प्रश्न का स्वागत किया, पर कवि अपने ही ढंग पर कहता गया—“जो तुम्हारी धर्मपत्नी है वह तुम्हारी बिल्कुल निजी चीज है, उसे तुम कपूर की तरह शीशी में बन्द रख सकते हो, वही उसका स्थान है, उसमें वह ठीक भी रहेगी। उससे शादी करो, उसे खाने-पहनने को दो, गहने दो, प्रेम करो या न करो। चाहो तो भीतर ही भीतर कर सकते हो। पर जिसे प्रेम कहते हैं, उससे वह कोसों दूर है।”

“और वाइफ की बात कहो ?”

“अरे भई वाइफ, वह तो हम लोगों की लाइफ है। वह पास रहकर भी दूर और निकट रहकर भी दुप्राप्य होती है। वह जार्जेट और सेन्डल पहनती है। वह सबेरे से शाम तक तुम्हे उड़ाकर चलाती रहेगी। प्रानःकाल के शारिग से लेकर सिनेमा तक वह जिन्दगी की बहार लूटती है और बेचाण पति लुटता रहता है। दफ्तर से आने से पहले देख लीजिये कि कहीं फुटबॉल मैच या कोई ऐसी बात है या नहीं, जिसमें फैशन वाली स्त्रियों के लिए जाना ज़रूरी है। अगर कोई ऐसी बात है, तब तो जान लो कि वाइफ गहोदया वही तशरीफ ले गयी होंगी, फिर तुम टापते रहो ।”

“इश्क और प्रेम की बात तो बतलायी ही नहीं ।”

नीहार बोला—“तुम चाहो तो उसांस प्रेग कर सकते हो, पर वह भी तुमसे प्रेम करेगी ऐसी कोई गारन्टी नहीं। वया पता तुम प्रेम के काबिल ही न हो ।”

होमाग्नि बोला—“प्रेम न सही, पर अपने लिए झील में जाकर सब कप्ट दूर करने का रास्ता तो बन्द नहीं है ?”



चनपटि पद्दो.

लिए भला ऐसी बातें कभी सम्भव होतीं ?”

सबने नीहार की प्रशंसा की कि क्या सूझ है। होमाग्नि ने

“हाँ, युग बदल गया है, ऐसा कर सकते हो, झील के पानी में अपने दुखों को शांत करो, या शराब की बोतल में उसे छुबा दो, एक ही बात है। डुबकी लगाई कि सब दूख मिट गये। यही कारण है कि कवितायें लिखी जाती हैं, लोग दफ्तर से गैरहाजिर हो जाते हैं, बेकारी का शिकार होते हैं और रिक्षों के नीचे आ जाते हैं। धर्मपत्नी के

कुछ तैश में आकर कहा—“कहीं की ईट कहीं का रोड़ा, यह अच्छी बेपर की हाँक रहे हो । मैं तो यही कहता हूँ कि जब कोई शौली और रवीन्द्रनाथ की कवितायें पढ़ेगा, तो कविता भी करेगा और प्रेम की उड़ानें भरेगा और तून, तेल, लकड़ी की बात भूल जायगा । यह तो हमारा जनसिद्ध अधिकार है ।”

उधर से गदाधर ने बेतुके रंग से, पर वडे दर्द के साथ कहा—“कविता लिखो या प्रेम करो, पर इससे मकान बाला न तो किराये में रिआयत करता है, न बनिया तकाज़ा करने से बाज आता है, और न दूधवाला दूध में पानी कम मिलाता है ।”

प्रेमांशु बोला—“तभी तो लोग कवि को कपि कहकर चिढ़ाते हैं, और कविता को कपिता कहते हैं ।”

गदाधर ने टिप्पणी करते हुए कहा—“कवि शब्द इसीलिए लूप्त हो रहा है, अब तो सब पौयट हैं ।”

नीहार बोला—“देखते हो, इस क्षेत्र में भी दूसरों का शब्द अच्छा लगता है । पौयट कहा तो आँख के सामने किसी महामहि-मान्वित व्यक्ति का चित्र आ जाता है, पर कवि कहने से कपि

के आसपास किसी बात की याद आती है और आशुकपि तो और भी खतरनाक है, मानो आशु शब्द की दुम जुड़ जाने से उसके कपित्व से भी उसकी दुम सामने आती है । रही दूसरों की चीज़ की अच्छी लगने की बात, सो यह देख लो कि बंगाली, जब भी गुस्से में



आज के दबीचि.

आयेगा, तो वह या तो हिन्दी बोलेगा या अंग्रेजी।”

सब लोगों ने इसका समर्थन किया, बात यह है कि सब लोग इस बात को समझ चुके थे कि परकीया के पति आसक्ति-भवित के मार्ग से कही आगे निकल गये हैं। अब परकीया का एक दूसरा अर्थ दिया गया है। अब अपना पर सम्भालते नहीं बनता, इसीलिए नये युग के दधीचि हम मध्यम वर्ग के लोग ही हैं।

एक ने मानो इसी बात को व्यवत करते हुए कहा—“हम विश्व-मान्य मानव हैं। हाँ, इस युग के लोग मानव होने से पहले ही विश्व-मानव हैं।”

मारे भेस में अजीब आबोहवा रहनी है। बारह महीने में भी कोई दिलचस्प घटना नहीं होती, पर लोग इसकी पूर्ति दिलचस्प आलोचनाओं से कर लेते हैं। जगबन्धु ने खाने के बाद फिर परकीया-तत्व छेड़ दिया।

नीहार ने साथ दिया। बोला—“उदाहरणस्वरूप साली को लो,



आइ लव यू.

वह परकीया है, इसमें सन्देह नहीं। पर साली से ‘सिस्टर-इन-ला’ बड़ी होती है, क्योंकि यह नाम भी दूसरों की भाषा का है।”

राजनैतिक क्षेत्र में काम करने वाला राजीव बोला—“बहू कहने से कुछ रस नहीं मिलता, पर सजनी कितना अच्छा शब्द है। इससे भी अच्छा शब्द है डालिंग। विश्व-प्रेम का यही तो अर्थ है कि दूसरों की चीज़ को अपनाओ और अपनी छोड़ो।”

नीहार ने सम्पूर्ण रूप से इसका समर्थन किया, बोला—“साली में सिस्टर-इन-ला कानून में ज्यादा मुआफ़िक आती है। मैं प्रेम करता हूँ, यह कहने की अपेक्षा ‘आई लव यू’ कहना अधिक प्रिय मालूम होता है। इसमें न मालूम वया व्यंजना आ जाती है और सागर-पार की न मालूम कितनी ही नायिकायें आँख के सामने नाच उठती हैं।”

एक ने पूछा—“जरा व्याख्या के साथ कहिए।”

नीहार बोला—“विवाह नामक स्वार्थी और आत्मनेपदी कार्य के पहले सभी स्त्रियाँ परस्मैपदी यानी बहुत प्रिय रहती हैं और उनकी बहिनें भी। याने उनकी बहिनें विश्व-भगिनी की तरह मीठी अर्थात् पंचशर का लक्ष्य-स्थल रहती हैं।”

जगबन्धु इन बातों को सुनकर कुछ अकेचका गया। सब लोग उस पर हँस रहे थे, इसलिए उसने अपने ऊपर से दूसरों की दृष्टि हटाने के लिए ‘टेम्पेस्ट’ पुस्तक के अन्दर से एक लिफाफा निकाला। पढ़ने-लिखने में वह फिसड़ी था, इसलिए वह हर समय पुस्तक साथ रखता था। शायद वह समझता था कि पुस्तक साथ मैं रहने से उसका कुछ न कुछ अक्स उस पर पड़ेगा और देवी सरस्वती की कृपा हो जायेगी। उसने सीना तानकर कहा—“यह देखो क्या चीज़ है?”

एक मित्र ने व्यंग से कहा—“टेम्पेस्ट के अन्दर से और क्या निकलेगा? बहुत होगा तो ‘टी पाट’ निकलेगा। कहते हैं न ‘टेम्पेस्ट इन ए टी-पाट’।”

जगबन्धु बोला—“नहीं, ऐसी कोई बात नहीं।”

सब लोग दौड़कर छीनाज्ञपटी करने लगे। उसमें एक फोटो निकला और वह फोटो नई दुलहिन सुरधुनि का था। इसमें कोई सन्देह नहीं कि बड़ी दिलचस्प चीज़ थी। एक तो पर-चर्चा और तिस पर भी मित्र की दुलहिन। सबसे मजेदार बात यह थी कि यह

फोटो उड़ाया हुआ था। प्रद्युम्न ने वहे साहम से यह फोटो लिया था। बात यह है कि दिन में फोटो लेना सम्भव नहीं था और रात में फोटो लेना उसकी फोटोग्राफी विद्या के बाहर था। मुरधुनि पान बनाकर उठी ही थी कि उसका फोटो ले किया गया था। पति को दिन में देखकर धूंघट काढ़ने ही वाली थी, पर माथ ही साथ चेहरे पर खुशी थी। इसी अवस्था का फोटो था और उसमें लज्जा, खुशी, घबराहट, सभी का एक अपूर्व मम्मिशण था।"

होमारिन मे सहन न हुआ। वह कमरा छोड़कर चला गया।

मित्र को लोगों ने तरह-तरह से धूमा-फिराकर देखा। एक मित्र ने कहा—“हूबहू हमारी सहपाठिनियाँ जैसी हैं! दुलहिन हो तो ऐसी हो।”

नीहार ने प्रतिवाद करते हुए कहा—“न कुछ जानो, न बूझो, बेकार में बातें बधारते हो। कैसी दुलहिन होनी चाहिए, इस संवध में तुम्हें कुछ भी ज्ञान नहीं है। ख्वामख्वाह मित्र की स्त्री को घसीट रहे हो।”

इसके उत्तर में उसी मित्र ने कहा—“वाह यह भी कोई बात है, जो न जानूँ। एक श्रेणी में बैठकर जब नक्षण और तरुणियाँ शिक्षा ग्रहण करती हैं, तो तरुणियों को देखकर यह अनुमान लगाना कठिन थोड़े ही है कि दुलहिन कैसी होनी चाहिए।”

“वाठिन हो या न हो, तुम कर नहीं पाते, इतना मैं कह सकता हूँ, नहीं तो मित्र की स्त्री का फोटो लेकर छीनाजपटी न करते। दूसरों से उधार ली हुई रोशनी से तुम इसलिए चकाचौंध हो जाते हों, कि तुम में स्वयं रोशनी का अभाव है। हमारी सहपाठिनी मिस बटव्याल को तुम दूर ही से देखने हो, जैसे हरिजन मन्दिर के बाहर से मूर्ति को देखते हैं। अधिक से अधिक तुमने इस प्रकार की धारणायें बनायी हैं कि वह गहने न पहिने, लम्बा धूंघट न काढ़े और बड़े घर की स्त्रियाँ जैसे बोलती-चालती हैं वैसे ही और उसी ‘ऐक्सेन्ट’ में बोले-चाले। और भी कुछ सीखा है? यह तो केवल बहिरंग हुआ।”

जगबन्धु ने बाधा देकर कहा—“राजीव तो बहुत सी स्त्रियों के सम्पर्क में आ चुका है।”

पर उत्तर केशव ने दिया—“इमी कारण वह स्त्रियों का वर्णन करते समय किसी तरह रगीन भापा से काम नहीं लेता। वह तो उन्हें मानवी करके दिलाता है।”

जगबन्धु नाराज हो गया। बोला—“मैं रगीन भापा से काम लेना चाहता हूँ, पर मैंका तो मिले।”

एक ने व्यग किया—“शायद इसमें दोष महपाठिनियों का है। वयों ऐसी ही बात है न?”

“अवश्य। स्त्रियाँ जिग प्रकार से उगेक्षा और निस्पृहता दिखलाती हैं, उम्में उन्हीं की हानि है। यह माना कि सभी पुरुष इस योग्य नहीं होते कि उनका आदर किया जाय, पर कोई भी पुरुष आदर-योग्य नहीं है, यह भी हृद है। यदि स्त्रियों ने यही रुख क्रायम रखा तो पुरुष रात्याग्रह करने के लिए मजबूर हो जायेंगे।”



भोजन से रुठ जायेंगे।

सत्य प्रमाणित करने की बहुत चेष्टा करता है।”

केशव ने कहा—“भाई साहब सोच-समझ कर बात करो। यदि बिना सोचे-समझे अपनी स्त्री के सामने ऐसा ही कुछ कह डालोगे तो तुम्हारी क्या अवस्था होगी, यह भी याद रखना।”

जगबन्धु झटपट बोला—“अवस्था और क्या होगी, आदि काल

से जो अस्त्र हमारे पास है वही चलायेगे, याने हम भोजन से रुठ जायेंगे।”

रात बहुत हो गयी थी। उठते समय दार्शनिकता के साथ नीहार अपने मन ही मन बोल उठे—“उस अस्त्र से सामयिक विजय तो प्राप्त हो सकती है पर याद रखो, जिस बात को ईश्वर क्षमा करते हैं और पुरुष भूल जाता है उसी को नारी सदा के लिए याद रखती है।”

पुस्तक की जिल्द में शायद बालों के तेल का दाग लग गया था । वालों के तेल का ही दाग था, यह कौन कह सकता है ?

ऐसी कोई खास बात नहीं थी, पर इसी पर सनसनी फैल गयी । जगबन्धु ने झट से प्रद्युम्न की पुस्तक छीन ली और वह उसे सूंधने लगा ।

“अजी शार्लंक होम्स, क्या सूंध रहे हो ?”

“नहीं, नहीं, शार्लंक होम्स नहीं, उसका डाश शन्ड कुत्ता ही इस काम को कर सकता था ।”—बीच में बोलते हुए नीहार ने कहा ।

नीहार समझ गया था कि क्या मामला है । अभी न मालूम क्या तमाशा बने । मित्र को लक्ष्य बनाकर श्रेणी के बड़े-बड़े लड़के चाँदमारी करेंगे, और सो भी लड़कियों के सामने, इसलिए कुत्ते का प्रसंग छेड़कर उसने रुक्ख बदलना चाहा ।

पर रुक्ख इतनी आसानी से नहीं बदला करते ।

इस उम्र के लड़के न तो इनने कच्चे होते हैं और न इनने मुलायम । झांसा देकर उन्हें भटका देना आसान नहीं ।

जिस दिन प्रद्युम्न की पुस्तकों पर नयी साफ़-सुधरी जिल्द रहती है, याने जिस दिन उन पर कोई दाग नहीं रहता उस दिन जगबन्धु-कम्पनी यह टिप्पणी करती है कि दुलहिन पुस्तकों के साथ सौत का व्यवहार करती है, नहीं तो उन पर भीठे हाथ का स्पर्श या भीठे बालों का कोई दाग क्यों नहीं है ।

इसी प्रकार जिस दिन प्रद्युम्न अच्छी तरह पाठ याद करके आता है, (प्रश्न करके साथी उसका पता लगा लेते हैं) उस दिन वे यह उपसंहार निकालते हैं कि दुलहिन ने प्रद्युम्न का बाइकाट किया, इसीलिए यह बात सम्भव हुई । नहीं तो नयी दुलहिन पास में और सबक याद हो, यह कोई सोच सकता है ? यह तो असम्भव बात है ।

यदि किसी दिन प्रद्युम्न देर से आता, तो यह बात भी विवाह के मर्येएसे मढ़ दी जाती मानो जो लोग अविवाहित हैं, वे कभी लेट होते ही नहीं।

यदि वह मन लगाकर अध्यापक का व्याख्यान सुनता तो उसकी व्याख्या की जाती कि वह विगत रात्रि की घटनाओं को भूलने की चेष्टा कर रहा है और यदि वह मन लगाकर व्याख्यान नहीं सुनता, तो उसका यह मतलब निकाला जाता कि रात को कुछ तकरार हो गयी होगी। प्रद्युम्न अपने मित्रों की इन आलोचनाओं को नापसन्द करता हो, ऐसी बात नहीं। इनमें न मालूम कैसी सौंधी-सौंधी खट्टी-मीठी चटपटी चटनी का स्वाद आता था। उमड़ी शादी हुई है इससे उसके मित्र कभी जल नहीं सकते। उसका सुख देखकर भी नहीं जलते थे। वयोंकि ऐसे जलने की आदत हमारे में नहीं है अपितु हमारे पड़ोसियों में है।

पर आज तेल के दाग के सम्बन्ध में बहुत अधिक बातें हो गयीं। पीछे की सीट के एक स्थायी अधिवासी ने आवाज़कशी की—“तेल का दाग तो बहुत मामूली बान है। यदि यह कांड विलायत में होता तो होठों का सिद्धूर मिलता—चैरी की तरह लाल होठों का सिद्धूर।”

इस प्रकार के वक्तव्य से मित्रमण्डली नाराज हो गयी, यह देख-कर वह छात्र बोला—“विलायत में तुम्हें शादी भी नहीं करनी पड़ती। वहाँ तो यों ही सब चीज़ों भिल जाती हैं। इस देश में यदि एक आध हम में से शादी न करे तो हम लोगों की बया हालत होगी?”

हरिहर नाराज हो गया। बोला—“आप इतनी बकवक कर रहे हैं, आप स्वयं शादी क्यों नहीं कर लते?”

वह छात्र सीना फैलाकर ऐसे खड़ा हो गया मानो इनकलाब के सम्बन्ध में व्याख्यान दे रहा हो, बोला—“मैं और शादी! शादी तो पराने ढंग के दक्षिणासी लोगों के लिए है, विवाह के अलावा जिनके लिए कोई गति नहीं है। एक से गठबन्धन करके रहना विलकुल संकीर्ण चित्त का परिचय देना है। नये युग में इस प्रकार की संकीर्णता त्याज्य है। हम लोग नवजीवन-प्राप्त तरुण हैं। फिर हम शादी करके अपनी जिन्दगी को खटाई में क्यों डालें, हम लोग तो गेंद से खेलकर ही खुश

हैं। गोल करने में विश्वास नहीं करते, गोल किया तो सब खतम है।'

जगवन्दु की जलदी ही शादी होने वाली थी। बोला—“नहीं आ तो मधुकर हैं मधुकर, फूलों का रस लेते फिरते हैं। मधुकर नहीं जोकर।”

उधर से उस छोकरे ने कहा—“आखिर इसमें बुराई क्या है? गीता में कहा है कि कर्म में तुम्हारा अधिकार है, फल में नहीं। हम नई जमाने के सिपाही हैं, तुम इससे भी आगे जाते हो। हमारा यह कहन कि फल की हम परवाह ही नहीं करते और न हम फल चाहते हैं।”

हरिहर बोला—“एक पूस में जाड़ा नहीं कटता। अभी ठहरो जब कौफी हाउस से लेक तक रुआसे फिरते रहोगे, तभी पता लगेगा वि आटे-दाल का भाव क्या है। तुम्हारी तरह क्रान्तिकारी बनाने वाले लोग भी अंत में शादी करते हैं।”

इस पर वह छोकरा दूसरे ढंग से बोल उठा—“देखिये पढ़ने लिखने में मैं पुराना होते हुए भी सबसे पीछे हूँ, इसमें मेरी तकदीर न साथ नहीं दिया, इसलिए बहुत सम्भव है कि शादी के मामले में तकदीर मेरा साथ दे।”

“इसका क्या अर्थ हुआ?”

“इसका अर्थ यह हुआ कि यदि किसी दिन मैं प्रेम के अहमकपन में फैस जाऊँ, तो मैं अपन रकीबों पर विजयी हो जाऊँगा।”

“तो इसका मतलब हुआ कि आप जिस शादी की बुराई कर रहे हैं, उसी में फैस जायेंगे?”

“नहीं, मेरा मतलब हरणिष्य यह नहीं है। रकीबों पर विजय होने का अर्थ ब्याह के जंजाल में फैसना नहीं है। मुझे सभ्य नागरिक होने का कोई लोभ नहीं। लोभ पर दृष्टि है, लोभ क्यों कहूँ?”

“लोभ तो इसी में मालूम होता है कि जिससे आप प्रेम करें उसे अपना बना लें।”

“अपनी-वपनी कोई नहीं बनती। गले में पथर के समान हो जात है। छोटे हिटलर कहिये तो ठीक है। दिन को हिटलर और रात के मुसोलिनी, मूसलों की भार के मारे जान। आफ्रत में रहती है।”

कहते-कहते उस छोकरे ने देख लिया कि नीहार और प्रद्युम्न वहाँ से खिसक गये हैं। इससे उसका साहस और बढ़ा। बोला-



नात्सी सेनापति.

“उस दिन आपने उस मकान में, जहाँ शादी हो रही थी, एक लड़का औरत को नहीं देखा ? बिना हथियार के सिर काटने को तैयार थी। शतिया कहता हूँ कि श्रीमती हिटलर के जीवन का लक्ष्य है नात्सी सेनापति बनना, यानी उनके घर में कम से

कम एक दर्जन पोते-पोतियाँ होने चाहिए, जिनके शोर-गुल से प्रेम मरकर और भूत बनकर जान बचाने को भागेगा। गृहस्थ




घर में होगा पूर्ण स्वराज्य.

सन्यासी बनकर निकल जायगा। बच्चों को न तो डॉट सकेंगे और न सँभाल सकेंगे। 'घर में होगा पूर्ण स्वराज्य'—यह है हम लोगों की गृहस्थी।"

उस छोकरे ने जो बात कही थी, उसमें सचाई का पुट था। पर कड़े शब्द सत्य होने पर

भी सहे नहीं जाते। बहुत से मित्र

इन बातों को नापसन्द करते हुए खिसक गये। छोकरे ने यह सोचा कि यदि उसने व्याख्यान जारी रखा, तो उसे शायद खाली बेंचों और मेजों



अरे नक्षीन! अरे कच्चे! ...

के सामने बोलना पड़े । इसलिए जो कुछ कहना है, उसे जल्दी कह डालने की जरूरत है । वह बोला—“कवीन्द्र ने क्या खब कहा है—‘अरे नवीन ! अरे कच्चे ! नवीन हम इस माने में हैं कि अभी हम यौवन से दूर हैं, कच्चे इसलिए हैं कि अभी हम मीठे नहीं हैं । इसलिए सब का फल मीठा है, इस कहावत के अनुसार हम प्रतीक्षा कर रहे हैं । इसके बाद हम मोर की तरह पूँछ उठाकर नाचते रहेंगे । तब सभी समझेंगे कि हिटलर सब कुछ कर सकता था पर नये युग के तरुण के प्रेम को नहीं रोक सकता था ।”

च्छ्रुत में सभी बातें नीहार के कानों में पड़ुँचीं। उसे बहुत बुरा लगा कि मित्रमण्डली में प्रद्युम्न के सम्बन्ध में इस प्रकार की बातें उड़ रही हैं। इस प्रकार मज्जाक उड़ाने वालों के थण्ड मारने की इच्छा होती थी पर निन्दकों की संख्या बहुत थी। एक-दो निन्दक होते तो उनसे निपटा जाता, पर इतनों से कैसे निपटा जाय?

फिर किसी से इस सम्बन्ध में आगड़ने का अर्थ आग में घी ढालना होता फलतः और अधिक निन्दा होती। राम्भव है कि सख्ती से पेश आने पर प्रद्युम्न को कालिज छोड़ने की नौवत आती।

इन बातों से भी नीहार को अधिक फिक इस बात की हो रही थी कि प्रद्युम्न का मन अभी कच्चे घड़े की तरह था और विवाह के बाद से वह एक कच्चे खिलाड़ी की तरह चल रहा था। कहा गया है कि विवाह एक बहुत बड़ा स्पोर्ट है और यह स्पोर्ट ही जीवन की लीला है। लड़कियों का मन पद्य की तरह होता है। रूर्य की रोशनी से, वायु के झोंकों से, गानी की फुहारों से उसे जगाना पड़ता है। तभी जीवन में पद्य के फूल खिलते हैं।

नीहार सोचने लगा। पहले के ज्ञाने में नई बहू अपने मन की कली खिलने के पहले ही पति-गृह में आ जाती थी। इसका नतीजा यह होता था कि उसे चाहे जिस प्रकार ढाला जा सकता था, पर अब यह बात नहीं होती। कली पहले से ही खिल चुकी होती है, उसका ढंग ढर्रा पहले ही बन चुकता है। सुरथुनि स्वतन्त्र वातावरण से आयी थी और यहाँ आकर वह एकदम सौ साल के पहले के भभकदार वातावरण में आ फैसी। शादी एक ऐसे मुश्किल और सुबोध बालक के साथ हुई कि वह उस वातावरण की घुटन में घुट-घुट कर मर जायगा, पर बाहर की हवा में निकलने का साहस नहीं करेगा। द्विविधा और लज्जा इनके सिवा कुछ नहीं था।

मित्र को इस मगवन्ध में कुछ मदद देने की ज़रूरत थी। यह काम आर कोई नहीं कर सकता था, इसलिए नीहार ने ही अपने ऊपर यह काम ले लिया। जैसा गग, चेसी ही उसकी दवा भी चाहिए।

जिस समय नीहार इस प्रकार सोच रहा था, उसी समय स्वयं प्रश्नमन वहाँ पर आ गया। उसके चेहरे पर आपाढ़ और आँखों में भादो दृष्टिगोचर हो रहा था। पानी के पूरे आसार थे, पर किनार पानी था, यह कौन जाने।

नीहार समझ गया कि कोई इसी प्रकार की छोटी सी घटना हुई है, जिसके कारण मित्र की हालत ऐसी हो गई है। जायद कोई लाम बात न हो, पर शादी के बाद परिस्थिति इस प्रकार हो रही थी कि कोई भी घटना चिनगारी का काम कर सकती थी। इस परिस्थिति गे जरा-सी जात में गत्तुलन खां जाने का ढर था। भला नीहार नह परिस्थिति क्से लायें, जिसमे वह पेरो का सन्तुलन कायम



शादी का सन्तुलन.

रक्खे और माथ ही साथ हवा मे उड़े। प्रश्नमन इस काम मे बिल्कुल अपटु सिद्ध हुआ था। साथ ही उसकी दुलहिन भी घुट-घुट कर मर रही थी।

इस सन्तुलन वाली बात को न समझने के कारण या समझकर

भी उसे क्रायम न रख पाने के कारण कई बार जीवन नष्ट हो जाते हैं। नीहार भी खिलाड़ी था, उसने पहले तो बहुत छूट दी और इधर-उधर की बातें करने लगा। अन्त में असली बात खुल गयी।

घर के सब लोग नाटक देखने गये थे। प्रद्युम्न भी बुलाया गया था, पर उसे नीचे स्टाल में बैठना पड़ा था। नीहार समझ गया कि मामला क्या है। बोला—“तो ऐसा करने में तुम्हें आपत्ति क्या थी? तुम फर्श पर तो नहीं बैठाये गये? फिर तुम्हें फिक्र क्या थी? मजे से नाटक देखते और बगल में दूसरे संगी-साथी तो थे ही।”

इसके उत्तर में प्रद्युम्न ने कुछ नहीं कहा, और वह एक किताब लेकर उसे देखने लगा। नीहार को एकाग्रक स्मरण हो आया कि अभी दो-तीन दिन पहले राजीव नामक छात्र ने लोगों को यह सुनाया था कि किस प्रकार उसने स्टाल में बैठकर एक गर्ल 'फैड' से सटकर सिनेमा देखा था।

शायद इसी कारण प्रद्युम्न को अफसोस था। पर नीहार यह कह सकता था कि गर्ल 'फैड' के साथ राजीव का सटकर बैठना और प्रद्युम्न का अपनी पत्नी के साथ सटकर बैठना दो भिन्न बातें थीं। एक क्षणिक सम्बन्ध था, जब कि दूसरा सम्बन्ध जीवन भर का था, इसलिए सिनेमा के अन्दर सटकर बैठे तो क्या और न बैठे तो क्या? इससे कुछ आता-जाता नहीं था। जहाँ सब कुछ प्राप्त है, वहाँ कुछ के लिए फिक्र करना बेकार है। जिसे सब कुछ प्राप्त है वह स्टाल में बैठकर शान्ति से नाटक देखे। तर्क का कहना यहीं था। यदि बगल में कोई बैठी है और बीच-बीच में कनिखियों से उसे देखना है, तो रंगमंच वाले नाटक का रस नष्ट हो जाता है। हाँ, यह कहा जा सकता है कि नाटक ज्यादा महत्वपूर्ण है।

सोचने को तो नीहार इन बातों को सोच गया, पर दर्शनशास्त्र से न तो पेट भरता है और न मन का मैल ही दूर होता है। तथ्य यह शुश्रा कि जब प्रद्युम्न ने यह व्यवस्था देखी, तब वह नाटक देखने नहीं गया।

नीहार ने पूछा—“आखिर तुमने न जाने का बहाना क्या

बनाया ? ”

“बहाना यह बनाया कि तुम्हारे यहाँ रात को न्यौता है ।”

नीहार ने कहा—“यह अच्छी बेवकूफ़ी रही । नाटक देखते तो मन बहलता, इस प्रकार कुढ़ने से क्या फायदा है । हर हालत में अपने को ताजा रखना चाहिए । चोर पर क्रोध करके फर्श पर रोटी खाना कोई अकल की बात नहीं कही जा सकती ।”

“क्यों ? यहाँ तो मैं ही चोर बना हूआ हूँ ।”

“तुम खुद ही चोर बनकर कोने में जा छिपोगे, तो मारे भा तुम्हीं जाश्रोग । तुम अपनी इस मनोवृत्ति को छोड़ दो । तुम चोर नहीं, मालिक हो । जिस चीज़ की तुम्हें आवश्यकता है, उसे सरलता से माँगो, यह नहीं कि खामखाह पीछे हट जाओ ।”

प्रद्युम्न को इस बात से कुछ ढाढ़ा नहीं बैंधा । बोला—“मालिक समझने से ही कोई मालिक नहीं हूआ जाता ।” नाटक में जाने के पहले सुरा एक बार कमरे में आयी थी, पर कुछ बोली नहीं ।

नीहार खुशी में बोल उठा—“आयी थी, इसके माने यह हुए कि तुम जो चाहते थे, वह तुम्हें फौरन मिलता । पर मुँह खोलकर माँगते, तब न होता ? बिना माँगे तो माँ लड़के को दूध भी नहीं पिलाती ।”

प्रद्युम्न बोला—“मेरी तो कुछ समझ में नहीं आता । मैं जब तुम्हारे यहाँ के बहाने से आ रहा था, तभी वह आयी । मैं कुछ सोच रहा हूँ या नहीं सोच रहा हूँ, इसकी उसे परवाह नहीं थी । बाहर जो लोग उसका इत्तजार कर रहे थे और शोर मचा रहे थे, उन्हीं की तरफ़ उसका ध्यान था ।”

“तो वह बेचारी क्या करती ? यदि तुम उसका हाथ पकड़कर कहते कि सिर-दर्द का बहाना बना दो और कहो कि मैं नहीं जाती, तो फिर तुम्हारा काम बनता, पर कोई रुख तो दिखाते ।”

प्रद्युम्न मान गया कि उसने इस प्रकार की कोई भी युक्ति नहीं की । नीहार बोला—“तुमने यह भी तो नहीं कहा कि चलो हम लोग चुपके से कहीं टहलने चले जायें । यदि कहते तो देखते ।”

... प्रद्युम्न ने यह भी माना कि उसने ऐसा भी नहीं किया । नीहार

प्रोत्साहित होकर बोला—“तुम्हें चाहिए था कि सब के सामने उसका हाथ पकड़कर घसीट ले जाते, और सामने जो भी टैक्सी मिलती, उसी पर चढ़ वैठते और ड्राइवर से कहते, चलाओ।”

प्रद्युम्न के मार्नासिक नेत्रों के मम्मुख उस समय कौशलया फूफी तथा जेल की अन्य पहरेदारियों वा चिन्न आ गया। नीहार बोला—“तुम निकम्मे हों, तुमसे कुछ नहीं हाने का। तुम बिल्कुल दुधमुँह बनते हो और यह चाहते हो कि सुरधुनि हाथ पकड़कर तुम्हें रास्ता दिखलाये। ऐसा नहीं होता।”

प्रद्युम्न चुप रहा। वह धीरे से निकल गया। नीहार ने बहुत पुकारा, पर वह नहीं रुका। अन्त में नीहार दौड़कर गया और उसे हाथ पकड़कर लौटा लाया। बड़ी देर तक दोनों मिश्र चुपचाप बैठे रहे। फिर एकाएक नीहार उठा और अपने मिश्र को झकझोगते हुए बोला—“विद्रोह कर, सकोगे, विद्रोह? रिवोल्ट? बोलो।”

प्रद्युम्न ने आँखें बड़ी कर लीं। पर कुछ बोला नहीं। समझ में आ गया कि उससे कुछ नहीं होगा। तब नीहार बोला—“विद्रोह तुम्हारे बश का नहीं है। पर कुछ करना तो जरूरी है, इसलिए तुम ठंडे जल का प्रयोग करो, उसी से काम बनेगा।”

प्रद्युम्न ने आँखें बड़ी कर लीं और बोला—“किसको ठंडे जल के प्रयोग की आवश्यकता है? मैं तो देख रहा हूँ कि तुम्हारा ही दिमाग गरम हो रहा है।”

नीहार ने और भी स्पष्ट करके कहा—“तुम्हारे घर में जितने भी लोग तुम्हारा भजाक उड़ाने के लिए तैयार रहते हैं, उनके सिर पर ठंडा पानी डालो यानी उनकी कतई परवाह न करो। जो तबीयत में आये सो करते जाओ, चाहे किसी को भला लगे या बुरा।”

“तुमने कहने को तो कह दिया, पर करना उतना आसान नहीं है। जरा समझकर देखो।”

नीहार ने जब देखा कि ऐसे काम नहीं बनता, तो उसने ब्राउनिंग की एक कविता के सम्बन्ध में एक कहानी सुनायी। भला इस भौके पर ब्राउनिंग को क्यों घसीटा गया, यह तो नीहार ही जाने; पर

अप्पेजों को मालूम होता कि इस तरह उनके प्रिय कवि को एक मासूली घरेलू झगड़े में अप्रासंगिक ढंग से याद किया गया है, तो उन्हें बहुत आश्चर्य होता। खैर, इस वात को जाने दीजिये। देखा जाय कि कहाँ तक यह वाहानी समयोग्यांगी थी।

ब्राउनिंग की एक कविना में यह कहानी आती है कि एक इटालियन ड्यूक फर्डिनन्ड रिकार्डी एक दूसरे ड्यूक की पन्नी से प्रेम करता था। अपनी प्रेमिका की एक झलक पाने की आज्ञा में गिकार्डी उस ड्यूक के झगेले के पास से निकलता था। ड्यूक-पत्नी भी रोज़ दिखायी पड़ती थी। घनिष्ठता बढ़ी और अन्न में दोनों ने नय किया कि भाग चलना चाहिए। पर साहस ने साथ नहीं दिया और दोनों का मिलन नहीं हो सका। बातें सब आँखों-आँखों में ही हीं जाती थीं। अन्त में यौवन का स्वप्न धूमिल होने लगा। इस कारण ड्यूक पत्नी ने भगेले में दर्शन देने के बजाय वहाँ अपनी एक संगमरमर की पूर्ति रख दी। रिकार्डी ने भी वात में अपनी मूर्ति रख दी। अब बताओ कि इस प्रेम से क्या हासिल हुआ?

नीहार ने व्याख्या करते हुए कहा—“तुम लोगों के जीवन में भी इसी प्रकार व्यर्थता आ जायेगी। ब्राउनिंग ने कहा कि अनन्न प्रेम का इस प्रकार का छोटा-सा परिणाम पाप है। दोनों का पूर्ण मिलन नहीं हुआ। हृदय के अन्तरतम प्रकोष्ठ में मणि के दीप नहीं जले। जीवन एक अभिशाप-सा बना रहा। हमारे यहाँ जिन घरों में अभी संघृत परिवार प्रथा बनी हैं, वहाँ नवदम्पति का जीवन अभिशाप बना रहता है, मानो उन्होंने कोई पाप किया हो। पता नहीं बड़े लोग अपने लड़कों और पतोहुओं से किस वात का बदला लेते हैं। जीवन खिल नहीं पाता। इसके बिरुद्ध विद्रोह किये बिना काम नहीं चलेगा।”

प्रद्युम्न बोला—“मैं सभी बातें समझता हूँ। पर कहूँ तो क्या करूँ, कुछ करते नहीं बनता।”

नीहार बोला—“पर मित्र, बिना विद्रोह किये भी तो काम नहीं चलेगा। सुरधुनि को भी समझाओ।”



आग की चित्तगारी.

प्रद्युम्न मलिन हँसी हँसकर बोला—“मामूली विद्वेह से कुछ भी नहीं होगा। यह ऐसी दीवार है कि भले ही धैर जाय, पर रासा नहीं छोड़ेगी।”

नौहार बोला—“मैं तुम्हारे इस निराशावादी मत से महसूत नहीं हूँ। यदि यह दीवार रास्ता नहीं छोड़ती तो फिर इसे तोड़कर ही दम लेना पड़ेगा।”

“यह मेरे वश की बात नहीं है। फिर सुरधुनि को कौन सीख दे ? तुम से हो सके तो दो।”

यह मैंने सब कुछ सोच लिया है। मायके की कन्या और होती है और समुराल की बहू और। एक तो जैसे प्रातःकाल का कमल है, और दूसरी संध्या का सूर्यमुली। एक दिन की हँसी और आलोक में जगती रहती है, और दूसरी अँधेरे में मुँह छिपाकर अँख बन्द करती जाती है। इसलिए सुरधुनि को मायके से तैयार करना पड़ेगा। तुम शुक्रवार शाम के समय उसे लेकर समुराल चले जाओ। वाकी सब जिम्मा मेरा है। शनिवार और इतवार इन दो दिनों में तुम दोनों के मनों को बदलना पड़ेगा।”

“अच्छा यह बात है, तब मुझे क्या करना होगा ?”

“वह बाद को बताऊँगा। एक स्त्री से कुछ सलाह भी करनी है। स्त्रियाँ ही स्त्रियों को अच्छी तरह समझती हैं। उसे मैं इस घड़यन्त्र में शामिल कर रहा हूँ। बता द्वै वह कौन है ? वह मेरी भाभी की बहन मीनू है। बड़ी चालाक लड़की है, जैसे दुधारी छुरी हो या आग की चिनगारी।”

धीरे-धीरे सुरधुनि के मिर पर मे धूंघट उतर गया। वे लोग ईडन गाईन में क्रिकेट टेस्ट देखने गये हुए थे। टिकट पहले से ही खरीद लिये गये थे। गीट रिजर्व थी, फिर भी भीड़ के मारे क्यू में बड़ा होना पड़ा। धक्काम-धक्का हो रहा था। शोरगुल तो था ही साथ ही तरह-तरह की टिप्पणियाँ भी चल रही थीं।

तरह-तरह की हन्की बातचीत सुनते-सुनते सुरधुनि के मन ने अब पमारकर उड़ना चाहा। उसका धूंघट तो पहले ही उतर चुका था, अतः वह और भी लापरवाह हो गई। चारों तरफ की कुआंसियाँ में कितने ही पुरुष और स्त्रियाँ जाए थीं। सुरधुनि इनमें से एक थी। सब की बातचीत कानों में आ रही थी। कई लोग उसे एकाणक देख भी रहे थे। बाग बाजार दिमाश से उड़ गया।

नहीं, बाग बाजार उड़ा वहाँ? हमारे खिलाड़ी विपक्षियों की गद को रसगुल्ले की तरह उड़ाते जा रहे थे। सुरधुनि के विट्कूल पीछे ही एक छोटे भैया और उनकी गर्ल फैड बैठी थी। वे लोग वरावर कुछ बातें करते जा रहे थे। ऐसा मालूम होता था कि शर्म और हया उन्हें छू भी नहीं गयी है। हागारे फील्डर नन्दलाल की तरह मतवाली चाल से चल रहे थे, मानो वे गौ चरा रहे हों, न कि क्रिकेट का खेल खेल रहे हों। इस चाल-दाल को देखकर पीछे बाली वह लड़की बेहाल हो गयी और उसने गुनगुनाना शुरू किया—

“मोहन मोसे करत रार.....”

छोटे भैया भी क्यों पीछे रहते। उन्होंने भी अलापना शुरू किया—“बहियाँ पकर.....”

सुरधुनि ने एक बार पीछे की ओर मुड़कर देखा, फिर वह स्वयं ही जारमा गयी। इन लोगों को कोई लज्जा तो है नहीं। लड़की मुहूल्के के नाते भैया लगने वाले किसी के साथ आयी थी और फिर

दोनों एक साथ तान मिलाकर गा रहे थे। इस बीच में और एक कोड हो गया। हमारी तरफ के एक खिलाड़ी ने मानो मक्कवन सने हुए हाथ से आकाश के चाँद की ओर देखा। पर वह तो चाँद नहीं बल्कि एक बहुत मामूली गेंद थी। पर जिसके हाथ में मक्कवन लगा हो (वह मेंहदी लगने के ही तुल्य है) वह भला गेंद कैसे पकड़ना? ननीजा यह है कि गेंद मध्यार्कषण के नियमों से नीचे जा गिरी। मायावी गेंद का हगारे खिलाड़ी कहाँ तक पीछा करते। वह तो हमारे खिलाड़ी पुंगव के दोनों हाथों के बीच से मानो जगत की अनित्यता दिखाते हुए जा गिरी। मामूली बात थी, पर पीछे से वह लड़की सिर का झूड़ा खोलकर खड़ी हो गयी। और खिलाड़ी को सम्बोधित करते हुए बोली—“निकल जाओ गेट आउट!”

सब लोगोंने बननियों से और शायद कुछ नाराजी से उस नमणी को देखा, परन्तु उसको इमरी ज़रा भी परवाह नहीं थी। वह तरुणी कन्ये हिलाकार और जूँड़ा मटकाकर बैठ गयी। नहीं, वह स्वयं नहीं बैठी, बल्कि काले चश्मे वाले उस छोटे भैये ने उसे खींचकर बैठा दिया।

बगल के दर्शक ने चने-मुरभुरे चबाते-चबाते कहा—‘वे लोग कृपा करके बम्बई, मद्रास, नमालूम कहाँ-कहाँ से खेलने आये हैं, यही हमारा सौभाग्य है। नहीं तो टेस्ट मैच होना कैसे? इमलिए वहनजी ज़रा बाँध के।’

एक अपरिचित व्यक्ति से इस प्रकार टिप्पणी मुनकर वहनजी बिल्कुल नहीं घबरायीं बल्कि, वह जिनका नाम मीनू था, और इस मामले को इतनी आसानी से जाने देने वाली नहीं थी, वह झुँझलाकर बोल उठी “हमारे यहाँ के लोगों का पुरुषार्थ इतना ही है कि पैसे खर्च करके दूसरों के खेल देखें और दूसरों की बातें सुनें। न धूप में ढौँड़ें और न खेत में मेहनत करें। यह तो भले लोगों का काम नहीं। इससे बेहतर है चने-मुरभुरे चबाना।”

चने-मुरभुरे खाने वाले व्यक्ति का यह हाल हुआ कि काटो तो खून नहीं। पहले टिप्पणी करते समय उसकी बाँछे खिल गयी थीं,

पर अब उस पर स्थाही-सी फिर गयी। सुरधुनि ने यह सब देखा, और मन ही मन उसने मीनू की तारीफ़ की।

उधर मुहल्ले के नाते भैया भी छोड़ने वाला नहीं था, वह बोल उठा—“तुमने ठीक कहा है। हम लोग भी अजीब लोग हैं। ‘कहीं की ईट, कहीं का रोड़ा, भानमती ने कुनबा जोड़ा’ के अनुसार यह टीम इकट्ठी हुई, और हम लोग पैसे देकर आ गये बन्दर का नाच देखने।”

“हम लोगों के लिए कोई आशा नहीं मालूम होती। यदि लड़कियाँ छत पर हवा खाने जाती हैं तो फौरन लड़कों को भी ताजी हवा की कमी महसूस होती है। फिर भी अगर लड़कियाँ हिम्मत के साथ कुछ दिन छत पर फिरती रहें तो लड़के दुरुस्त हो जायें। पर लड़कियाँ तो शर्म के मारे घबराती रहती हैं।”

मुहन्ले के नाते वाले भैया ने पूछा—“और लड़के ?” इस पर उस लड़की ने कहा—“ये लड़के भी कितने डरपोक होते हैं। यदि उन्हें धूरना है तो अच्छी तरह धूरें। कोई हम कपूर की बनी हुई नहीं है कि उड़ जायेंगी। यह खामखाह की लुका-चोरी अच्छी नहीं लगती।”

इसी प्रकार कुछ न कुछ बातचीत चलती रही और उधर खेल चलता रहा। हमारे अतिथि खिलाड़ियों का खेल समाप्त हुआ और हमारे बैंट्समैन आगे आये। पर हमारे खिलाड़ी वसुधैव कुटुम्बकम् मत के थे, इस कारण वे विकेट पकड़कर पढ़े रहने वाले नहीं थे। वे चाहते थे कि दर्शकों को बाकी खिलाड़ियों का खेल देखने का मौका मिले। इस कारण वे जल्दी-जल्दी विकेट छोड़कर मरने लगे।

अक्समात् पीछे से कोई बोल उठा—“खूब गुलछरे उड़ा रहा है। नयी नौकरी मिली तो जैसे तकदीर खुल गयी। प्रतिदिन किसी न किसी कल्या वाले घर में चायपाटी उड़ती है।”

थोड़ी देर में मीनू बोली—“देखो भैया, यह वही भ्रमरदास मालूम हो रहा है। आप पंख पसारकर हर ऐसे घाट में जा लगते हैं, जहाँ किसी कन्या की गंध आती है, पर आप कहीं बँधते नहीं हैं।”

भैया ने समर्थन किया, बोला—“यह प्रेम का परमहंस है। पक्का

खिलाड़ी है, यद्यपि इसे स्पोर्ट नहीं कहा जा सकता, नीर से क्षीर पीकर भग जाता है।”

प्रद्युम्न थोड़ी देर के लिए सुरधनि को छोड़कर चने-मुरमुरे स्वरीदने गया हुआ था। छतने में पीछे की कुर्सी की भीनू सामने



प्रेम का परमहंस.

की खाली कुर्सी पर बैठ गयी, बोली—“जब तक आपको मित्र लौटकर नहीं आते, तब तक के लिए, यदि आपको आपत्ति न हो तो मैं बैठ जाऊँ। इस कुर्सी से खेल उत्थाना अच्छा दिखायी देता है।”

पति के राम्बन्ध में इस प्रकार का इंगित सुनकर सुरो झेंप गयी और कुछ बोल नहीं सकी। पीछे से भैया ने बात चलायी—“इडन गार्डन या देवताओं के उद्यान में जो खेल इस समय हो रहा है, इसे विवाह-बाजार भी कहा सकता है।”

भीनू बोली—“बुरा क्या है? जो होना है वह कहीं भी हो सकता है। यह जगह बुरी क्या है?”

इसके उत्तर में भैया ने पीछे से एक कागज की पुड़िया फेंककर भारी, बोला—“तुम जिस सीट पर बैठी हो, उसमें भी कुछ अर्थ है।”

भीनू जरा भी नहीं झेंपी बल्कि मुस्कराकर बोली—“मेरे हाथ

में पड़ जाय, तो बिट्टी-पट्टी भुला दूँ, छठी का दूध याद करा दूँ और लेने के देने पड़ जाय।”

सुखदीन कुछ हिलकर तैरी। उसने सोचा कि सचमुच इस लड़की के हाथ में यार बाजार की परम्परा एक दिन में हवा हो जाती। पर गुरुजनों के सम्बन्ध में प्रेमा सोचना शायद ठीक नहीं है। प्रद्युम्न भी लौटने में देर लगा रहा है।

उधर से भैया ने फिर शब्द किया—“शायद यह हजरत भी पहले-पहल एक निरीह मृग की तरह प्रेमारण में प्रविष्ट हुए हों, पर तुम्हारी तरह चित्रांगदाओं ने……..”

“इस युग में चित्रांगदा कहाँ है?”—मीनू का स्वर कौतुक के कारण जलतरंग की तरह बज उठा।



प्रेमारण में मृग।

“ज़रूर-ज़रूर, वे चित्रांगदायें तो हैं, पर उनके अंग-अंग में स्नो, पाउडर, रुज़, लिगिस्टिक चित्रित करती हैं।”

“देखिगा, भैया कैसी अजीब बात कर रहे हैं। इन्होंने तो जैसे आधुनिक स्त्रियों के विरुद्ध धर्मयुद्ध-सा घोषित कर रखा है। आप जरा मेरी नरफ़ा में दो शब्द कह दीजिए न।”—कहकर उम अपरिचित स्त्री ने सुरघुनि को टिहुनी से मारा।

सुरघुनि स्नभित हो गयी, पर कुछ बोल न मकी। वह मुस्करायी फिर कुछ समझकर बोली—“आप अकेली ही मी के बराबर हैं। मैं भला आपकी मदद क्या कर सकती हूँ?”

अपरिचित महिला बोली—“वाह आप कहिये, खुलकर कहिये। आप यह बयों नहीं कहतीं कि हम लोगों को शिकार करने की जारूरत नहीं होती, लड़के खुद ही आकर हमारे जाल में फँस जाते हैं।”

भैया ने चश्मा सँभालते हुए कहा—“यह बात हो सकती है, पर जब तरुणियां शिकार के लिए निकल पड़ती हैं, तो वे इधर-उधर तीर मारती हैं।”

मीनू बोली—“पर इससे कोई धायल नहीं होता।”

सुरघुनि हँस पड़ी। मीनू फिर बोली—“जरा नटबर श्याम की कहानी तो सुनिए। यह वह हिरण के बच्चे हैं कि खुद ही शिकारियों की तलाश में घूमते रहते हैं, अन्त तक तीर खाते-खाते यह ऐसे हो गये कि कुमारी मृगया मित्र ने धायल कर दिया।”

“मृगया मित्र? नाम कुछ जात-सा लग रहा है।”

“जारूर ज्ञात होगा। बात यह है कि आप मैं से हर एक मगथा-मित्र है। यदि न हो तो मेरा तो यहाँ तक कहना है कि होना चाहिए।”

मीनू ने सुरघुनि की तरफ़ देखते हुए कहा—“आपने सुन लिया। ये हम लड़कियों को आखेट के लिए निकली हुई बताते हैं। परिस्थिति यह है कि शादी के बाद समुराल के लोगों के धक्के सम्हालने के बाद अपने को सम्हालना कठिन हो जाता है। आप क्या कहती हैं?”

इन लोगों की बातचीत सुनकर सूरी की अजीब हालत हो रही थी। इन लोगों के रंग-ढंग और बातचीत अजीब थी। यदि कहीं ऐसे बातावरण में रहना सम्भव होता, तो कितना अच्छा होता, फिर तो उस घुटन से बचना आसान हो जाता।

सुरो ने अपने चारों तरफ देखा और वह अजीब पश्चोपेश में पड़ गयी। अन्त में उसने कहा—“बड़े घरों की बहुओं का जीवन अजीब होता है।”

पीछे की कुर्सी को जरा पास लाते हुए भैया ने कहा—“पर हमारे नटवर श्याम भाई शादी करना ही नहीं चाहते। वे तो समझते हैं कि शादी हुई कि बरबादी हुई। और भाँवरें पड़ीं कि भाँवर में फँस गये।”

“बचारे के लिए बड़ा दुख हो रहा है।”—सुरधुनि ने चुपके से मीनू के कान में कहा।

पर भैया बात लेकर उड़ गये, बोले—“बिल्कुल नहीं। यह सरासर गलत बात है। जब शादी नहीं हुई तो क्रिकेट का रन बनाना जारी रहेगा।”

इतने में प्रद्युम्न लौट आया। उसके हाथ में चने-मुरमुरे के तीन-चार पैकेट थे, बोला—“जब भैच में कोई रस नहीं रहा, तो लो इसी रस का आस्वादन करो।”

मीनू प्रद्युम्न की कुर्सी पर बैठी हुई थी। वह जरा भी घबराये बिना बोली—“इनसे मेरा परिचय हो गया, आप अगर बुरा न मानें तो पीछे की कुर्सी पर जाकर बैठिये और जो मजेदार बातचीत चल रही है, उसे सुनिए।”

भैया के साथ परिचय हो जाने पर भैया ने क्रिकेट के रन बाले उसी प्रसंग को चलाया और कहा कि इस खेल में क्रिकेट के खेल के मैदान के बदले चाय की बैठक ही कर्मक्षेत्र होता है। क्रिकेट के खिलाड़ियों की तरह पैड आदि न बाँधकर बड़ा नीरस नफीस चश्मा लगाया जाता है। दूसरे फील्डर प्रतीक्षा करते रहते हैं, जैसे कन्या की बहनें, सहेलियाँ, भाभियाँ इत्यादि।

प्रद्युम्न के लौटने पर सुरधुनि कुछ कुंठित हो गयी थी, पर इन बातों को सुनते-सुनते वह हँसी रोक न सकी। चारों तरफ अपरिचित पुरुषों के बीच में ही पीछे लौटकर सुरधुनि बोली—“आप तो कमाल की मजेदार बातें करते हैं।”

भैया ने इसके उत्तर में हाथ उठाकर नमस्ते किया। बोले—

“थैंकयू मैडम ! उसके बाद सुनिए। कन्या के इर्द-गिर्द जो चूपके-चूपके बातें होती रहती हैं, उनसे एक वातावरण उत्पन्न होता है। बाउ-ण्डरी के आस-पास, विकेट से दूर, स्क्रीन के पीछे पड़ौसी तथा रिश्टेदार दर्शक रहते हैं। जो पियानो कभी बजाया नहीं गया, वह पियानो तथा कन्टिनेन्टल साहित्य की इधर-उधर फैली हुई किताबें भी वातावरण को रूप और रंग देती रहती हैं।”

मीनू ने तड़ाक से तमाचा मारते हुए कहा—“पर आपने दूल्हा के मित्रों की बात तो कही नहीं।”

“नहीं, नहीं, उनका भी काम है। वे एवजी या डिड नाट बैट बालों में हैं। यदि खेल खतम हो गया, तो उन्हें फिर मौक्का नहीं मिलता।”

मुरधुनि मीनू से बोली—“कुछ भी हो, आपके भैया बड़े मजे में बातें करते हैं।”

भैया कहते गये—“पात्र आकर चाय की मेज पर बैठता है। पहले वह देखता है कि जिस केक को कन्या के हाथ का बना हुआ बनाया गया, वह सबसे बड़े रेस्टोरेंट का बना हुआ है। जिन्हें यह बतलाया गया कि ये कन्या की काढ़ी हुई चीज़ हैं, वे बाजार से किराये पर लायी गयी हैं। जिन पुस्तकों में कन्या की रुचि बतायी गयी है, उनके पन्ने अभी तक काटे नहीं गये।”

मीनू कह उठी—“जब चारों तरफ इतना धोखा है तो ईश्वर का नाम लेकर शादी वाली रस्सी में लटक जाना ही श्रेयस्कर है।”

“नहीं, नहीं, हमारे बैटमैन भी दूध के धुले हुए नहीं हैं। वे पवके खिलाड़ी हैं। इसलिए वे चारों तरफ दृष्टि रखकर विकेट सम्हालने लगे। ऐसे समय विकेट-कीपिंग के लिए होने वाली सास मैदान में आयी। मीनू ने फन-सा उठाते हुए कहा—‘सास माने ‘मदर-इन-ला’? ओ हो ! मैं इसी जंजाल के कारण कभी शादी नहीं करूँगी। ससुराल के और सब लोगों को तो किसी तरह खुश रखा जा सकता है पर सास...’ उससे तो ईश्वर ही बचाये। यह नहीं हुआ, वह नहीं हुआ, धूंधट एक इंच नीचे है, बस बिगड़ खड़ी हुई। मालूम है ईसाइयों में एक

साथ दो विवाह गाँहत क्यों समझे गये हैं ? इसकी सज्जा क्या है ?”

“जेलवाना और क्या ?”

“नहीं, अभी नहीं बता पाये ।”

“मामाजिक तिन्दा ।”

“नहीं, अब भी नहीं बता सके । मेरी राय में एक साथ दो विवाह करने में मवसे बड़ी ख़गड़ी यह है कि दो सामें मिलती हैं ।”

“ठीक है, आजकल अमेरिका में गुड़े स्त्री को बदल सास को उठा ले जाते हैं और चिट्ठी डाल देते हैं कि कल्याणी जगह स्पष्ट रख दो, नहीं तो साम को गिरा किये देते हैं ।”

सुरो ने अर्थपूर्ण दृष्टि से मीनू को देखा और किरधीरे से उस का हाथ दवा दिया । प्रद्युम्न ने यह बात देखी तो उसने खुश होकर भैया से कहा—“अच्छा बताइये तो सही कि इसके बाद क्या हुआ ।” फिर प्रजापति देवता की क्रिकेट की कहानी शुरू हुई । काया की माता बैठक में दाखिल होकर बैट्समैन पर नज़र रखने लगी । इसके बाद कन्या खेल के मैदान में आ घमकी । चारों तरफ बातों-बातों में तालियाँ पिट गयीं । पात्र के साथ चार आँखें होते ही उसने बैट की तरह हाथ बनाकर नमस्कार किया । इसके बाद लड़की ने फिर कर-कमलों को जोड़कर नमस्ते का उत्तर दिया, मानो उसने गेंद फेंका । अब प्रश्न यह आया कि पात्र बाउण्डरी करके साफ़ निकल जायगा, या कैच आउट होगा या क्लीन बोल्ड । कन्या ने तो गेंद फेंका, पर कई बार ऐसा भी हो जाता है कि कोई पड़ौसिन या कन्या की किसी सहेली ने बीच ही में बैट्समैन को समात्त कर दिया ।”

मीनू ने प्रश्न किया—“जब कन्या खेल में उत्तर जाती है, तो दूसरी फोल्डरें क्यों रहती हैं ?”

“वे इसलिए रहती हैं कि मौका पड़ने पर काम आयें । मौका देखकर वे खिसक भी सकती हैं और पास भी आ सकती हैं । उनकी खास ज़रूरत तो इसलिए है कि बैट्समैन बाउण्डरी बनाकर निकल न जाय । उसे फँसाना ही फोल्डरों का काम है ।”

प्रद्युम्न बोला—“तब तो बैट्समैन की बड़ी मुसीबत रहती है ।”

मीनू ने तेज तलवार की तरह उत्तर दिया—“मुझे तो कन्या की हालत पर ही दुःख हो रहा है कि वह स्वयं तो शिकार की तरह है।



प्रजापति का क्लिकेट खेल.

न वह कुछ चुन सकती है और न जाँच कर सकती है।”

सुरो ने मुस्कराकर मीनू का समर्थन किया। मीनू ने थोड़ी देर रुककर कहा—“हाँ, एक बार शादी हो गयी, तब तो स्त्री का ज्ञान बहुत बढ़ जाता है। मान लो ईस्ट बंगाल और मोहन बगान के मैच में मिर्यां-बीवी गये हुए हैं। इतने में मिर्यां की पहले की गर्ल-फैंड सामने आकर कहती है—‘हैलो’, तब क्या हालत होगी?”

अब सुरो से रहा नहीं गया, बोली—“ऐसी भी परिस्थिति हो सकती है कि वह अपनी गर्ल-फैंड के साथ खेल देखने गया है और उधर से पत्नी ने आकर कहा—‘हैलो’, तो क्या होगा?”

“यह आपने बहुत अच्छी बात कही।”

मीनू एकदम से जोश में आ गयी और उसने एकदम से सुरधुनि को आलिगन में जकड़ लिया, बोली—“सारे कलकत्ते में मैंने आपकी तरह दूसरी स्त्री नहीं देखी। आप स्त्रियों की लीडर हो सकती हैं। मेरे साथ नारी-समिति में नाम लिखाइये।”

अकस्मात् ताव में आकर वह इतनी सुन्दर वात कह सकती है, इसका सुरधुनि को अनुमान नहीं था, पर उसका मन जागृत था। जो कुछ कमर थी वह इतनी ही थी कि कहीं से कोई ज्वार का धक्का आकर उसकी कड़ी तड़का दे।

उसके बाद भैया ने फिर कहानी शुरू की—“लड़की गेंद फेंकती है, लड़का उसे बैट से रोकता है, कन्या की माँ विकेट की रक्षा करती है और कन्या-पक्ष फीलिंग करता है।”

मीनू ने उसे रोकते हुए कहा—“पर ओवर में ६ के बजाय ५ बॉल होते हैं, क्योंकि पंचशर बाला मामला ठहरा न।”

प्रद्युम्न ने प्रश्न किया—“और अम्पायर?”

चने-मुरमुरे की खाली थैली ज्ञाड़ते हुए भैया ने कहा—“अम्पायर है वह जो मध्यस्थ बना है। अर्थात् लड़की या लड़के का कोई मित्र। अम्पायर है प्रजापति। हृदय में आहत होने से वह हिट विकेट बोल्ड एल० बी० डब्ल्यू होगा या बोल्ड आउट इस पर राय अम्पायर ही दे सकता है। असल में वह आउट होकर भाग न सके यह देखना आवश्यक है।”

इस प्रकार बातचीत होते-होते खेल खत्म हो गया। सुरधुनि ने मीनू का हाथ पकड़कर कहा—“तो आज यहीं तक रहा। आपके साथ बातचीत में बड़ा आनन्द आया। ऐसा मालूम होता है कि आज मैंने अपने आपको पहिचाना है।”

मीनू ने भी जोश में आकर कहा—“अवश्य ही आप अपने को पहचान पायेंगी। हम लोग यहीं चाहती हैं कि स्त्रियाँ अपने पैरों पर खड़ी होना सीखें।”

इसके अगले दिन की बात है। सारी रात सुरधुनि ने मीनू को स्वप्न में देखा। उसने मन ही मन यह कल्पना की कि यदि मीनू को सुरधुनि की सास आदि का सामना करना पड़े, तो वह कैसा व्यवहार करे। इस प्रकार की कल्पना में भी आनन्द था। उसने कल्पना की कि मीनू शाम के समय घर से निकल रही है। इतने में यदि भैया से भेंट हो गयी, तो क्या होगा? अवश्य ही मीनू की चितवन में कोई ऐसी बात होगी जिससे वह उसे घायल करके मोटर में जा बैठेगी।

मान लो कि कौशल्या फूफी से मीनू की भेंट हो जाय, तो वह क्या करेगी, वह कहेगी—फूफी जी, आपको भला यह भी सुध नहीं रही कि गंगा-स्नान का समय हो गया, कहीं देर न हो जाय, कहकर वह भाग जायगी।

और कहीं सास महोदया से भेंट हो गयी तो कहेगी—माता जी, आग भी मेरे साथ चलें। बात यह है कि थोड़ी हवाखोरी अच्छी होती है।—कहकर वह बिना प्रतीक्षा किये आगे बढ़ जायेगी क्योंकि वह मन ही मन अच्छी तरह जानती है कि सन्ध्या के पवित्र समय में इस म्लेच्छ नगरी में बड़ी भीड़ रहती है और किसी प्रकार साफ़ रहकर चलना सम्भव न होगा। इसी कारण मोक्षदा कभी भी हवाखोरी में साथ न देगी। बहू को अपनी मनमानी करने से न रोकेंगी।

दिन भर इसी प्रकार की बातें सुरधुनि के मन में उठती रहीं। वह चंचल और अस्थिर हो उठती थी। यहाँ तक कि प्रद्युम्न ने पूछा—“क्या बात है? तबियत तो ठीक है न?”

“नहीं, मैं बिल्कुल ठीक हूँ।”
“मुझे भी अच्छा लग रहा है। ऐसा मालूम हो रहा है कि मैं तुम्हें फिर से पा रहा हूँ।”

सुरधुनि हँस पड़ी । बोली—“यह वया अजीब नात है ! फिर से पाने का क्या मतलब है ? तुम तो हमेशा ही कुछ दूसरी बात कहा करते हो !”

प्रद्युम्न बोला—“पहले पाने का मतलब था, पाकर सन्दूकची में बन्द कर दिया, और खुद गद्दीदार बनकर बैठ गये । अब मैं इसे पाना नहीं मानता ।”

सुरधुनि बोली—“अच्छा तुम्हारा मतलब आधुनिक ढंग से पाने का है यानी तितली के ढंग पर इधर से उधर उड़ते रहे । इसी को शायद रेडी ढंग से पाना कहने हैं । भला ये कम्युनिस्ट कौन हैं ?”

प्रद्युम्न बोला—“जनता के कांगमन इष्ट में सबसे कम अनिष्ट होगा, ऐसा जो लोग कहते हैं, वे ही कम्युनिस्ट हैं । हमारे कालेज में कुछ ऐसे लोग मौजूद हैं, जो लाल झंडे बाले हैं । पर जाने दो उन बातों को । चलो आज तुम्हें क्रन्दन सागर दिखलावें । यह गंगा के ही किनारे है ।”

“हमें क्रन्दन सागर देखना नहीं है, कहीं हास्य सागर हो तो वहाँ ले चलो ।”

प्रद्युम्न बोला—“तुम्हें दोनों चीजें दिखलाऊँगा । वह किस स्थान पर है, अभी तुम्हें नहीं बताऊँगा । एक नया ड्राइवर आज हमारी गाड़ी को चला रहा है । वह सब कुछ जानता है । चलो आज जरा जलदी निकल चला जाय । माँ को समझा-बुझाकर राजी कर लो ।”

सुरधुनि बोली—“समझाने-बुझाने की क्या ज़रूरत है । कह दिया जाय कि उस घर में आज रिक्तेदार आ रहे हैं । कौन खबर लेने जा रहा है । मैं एक बात कहे दे रही हूँ कि तुम भी किसी से कुछ न बताना और सुनो, आज जल्दी लौटना नहीं है । जब हम अधिक रात हो जाने पर उस घर में जायें, तो उधर कह दिया जाय कि इधर बहुत से रिक्तेदार आये थे, इस कारण देर हो गयी ।”

प्रद्युम्न ने सोचा कि सुरधुनि एक दिन में ही बदल गयी । वह स्वयं पकड़ में आ रही है, लापरवाही से बातचीत कर रही है, स्वतन्त्र बातावरण में तितली की तरह पंख पसारकर उड़ रही है ।

वह आज अपनी सास की पतोहू नहीं, अपने पति की प्रेयसी है जिसे इटालियन भाषा में कारा मियाँ कहते हैं। आज वह स्वतन्त्र है।

कारा मियाँ शब्द में कितना माधुर्य है, यह स्वदेशी सन्देश नहीं, बेनिस नगरी का लेमन केक है। आज वह सनातन बंगालिन एक नये रूप में सामने आ रही है और सो भी बहुत पास। यह केवल गठबंधन के द्वारा बांधी हुई धर्मपत्नी नहीं है, प्रेयसी है जिसे पाने के लिए बड़ी लम्बी साधना करनी पड़ती है। हजारों में सुरधुनि ही का व्यक्तित्व है, जो अभिमान और लोक-लज्जा सब बातों की परीक्षा में उत्तीर्ण होकर मन के निकट बढ़ आयी। इसलिए प्राप्ति की पूर्णता भी गहरी है। आज फूलों की माला की दूरी भी खटक रही है। देह तो सीमित है, पर आत्मा असीम में आकर मिल रही है।

गंगा के किनारे मोटर हवा हो गयी। साथ में दो व्याकुल प्राण थे, जो मिलन के लिए उत्सुक थे। आज कोई आसपास नहीं था, न कोई बाधा थी और न कोई बंधन। चारों तरफ सुनसान था। सामने बैठा हुआ शोफर भी लुप्त-सा हो गया था। उसके सिर की टोपी सामने की तरफ खिची हुई थी। वह एकाग्र मन से मोटर चला रहा था। सामने की सीट और पीछे की सीट के बीच काँच का पर्दा पड़ा हुआ था। गंगाजी पर स्तब्ध स्टीमर अपने फ्लेल निकालकर मानो उन्हें विश्व के अनन्त में निमंत्रण दे रहे थे।

सुरधुनि बोली—“उस दिन के नाटक में कुछ मज्जा नहीं आया।”

प्रद्युम्न बोला—“क्यों? नाटक तो बहुत ही सुन्दर था और था भी बिल्कुल आधुनिक। नाम भी था—‘दिल्ली का लड्डू’।”

“कुछ भी हौ, मुझे अच्छा नहीं लगा। इसमें नाटक का कोई दोष नहीं था।”

“फिर क्या बात थी? जब नाटक अच्छा था, अभिनय भी अच्छा था, तो फिर क्या बात थी?”

वह फिर कह उठा—“इतने लोग चिक्र के पीछे से देख रहे थे,

फिर भी अच्छा क्यों न लगा ?”

पर सुरधुनि आज दूसरे ही लोक में विचरण कर रही थी, बोली—“वात यह है कि निक के अन्दर से देखने के कारण मन पर बोझ पड़ रहा था । यह मैं जानती हूँ कि तुम्हें यह पसन्द नहीं, पर तुम विगड़ क्यों नहीं खड़े होते ? सैकड़ों बाधाओं और लोकाचारों से तुम मेरा उद्धार क्यों नहीं करते ? उन लोगों के सामने ऐसा मालूम होता है, जैसे मैं नहीं रहती और तुम्हें भी असहाय पाती हूँ । ऐसा भला क्यों होता है ?”

उसकी बातों में उत्तेजना का कुछ पुट आ गया था । जल्दी ही उसने प्रद्युम्न के कन्धों पर अपना सिर रख दिया । कितनी निश्चिन्ता निर्भरता थी ?”

थोड़ी देर बाद सुरधुनि बोली—“चलो आज हम नाटक देखने चलें । उसी नाटक को देखेंगे ।”

“क्यों, उसे तो एक बार देख चुकी हो । चलो कोई और नाटक देखें ।”

सुरधुनि बोली—“नहीं, उसी में चलेंगे । शादी के बाद पहला नाटक इस प्रकार नीरस होकर हमारी स्मृति में जमा रहेगा, इसे मैं सहन नहीं कर सकती । आज हम दोनों एक साथ बैठकर उस दिन का बदला निकालेंगे । आज मैं अभिसारिका बनी हूँ ।”

प्रद्युम्न बोला—“बिल्कुल ठीक है । चलो वहीं चलेंगे । भीड़ के बीच मैं ही हमारा अभिसार सम्पूर्ण होगा । ड्राइवर, श्याम बाजार चलो ।”

सीधे उस तरफ न जाकर भोटर देर तक निर्जन रास्तों में चक्कर काटती हुई भीड़ के रास्ते में आ गयी । अब गाड़ी की गति मन्थर हो गयी । ट्राम के लिए प्रतीक्षा करने वाले लोग गाड़ी से सटकर कई बार खड़े मिलते थे और उनकी उत्सुक दृष्टि गाड़ी के अन्दर पड़ती थी । सुरधुनि के सिर पर धूंधट न मालूम कब और थोड़ा नीचे उतर चुका था ।

प्रद्युम्न ने इसे देखा । उसके मन में डर था कि कहीं नई स्वाधीनता

पर पर्दा न पड़े । कहीं जनता की बलुई मिट्टी में उसकी हृदय-स्रोत-धारा लुप्त न हो जाय । पर प्रद्युम्न भी कमर कस चुका था कि किसी भी तरह अपने को खोयेगा नहीं । महादेव के ध्यान-भंग की साधना की बात लिखकर कालिदास अमर हो गये हैं, पर नयी दुलहिन के ध्यान-भंग की बात भी किसी ने लिखी है ? यह तो और भी कठिन है । क्या किसी कवि को इसका तजुब्बा नहीं हुआ ? क्या वे ऐसा समझते रहे कि जीवन के प्रथम दिन से ही नारी की निद्रा टूट जाती है ।

और यदि कहीं वह नारी रिश्तेदारी के पहरे में बँध गयी, और फूफियों, चाचियों, मौसियों के परिहास और सहेलियों की मुस्कराहट में दब गयी, तब तो उसकी निद्रा भंग करना और भी कठिन हो जाता है । यह तो पहले ही प्रमाणित हो चुका है कि वह नींद तोड़ने के लिए तैयार है, पर कलकत्ते की ईट और लकड़ी के किले में आकर वह फिर से कैदिन बन गयी है ।

इसलिए हल्की हँसी के द्वारा काम शुरू हुआ । सुरधुनि लोक-चक्षु के अन्तराल में जग उठने के लिए तैयार थी, पर उसे सबके सामने जगाना है ।

बात चलाने का एक मौका पाकर प्रद्युम्न बोला—“तुम्हें एक मजेदार बात बताऊँ । मेरे एक मित्र सुजित विलायत में पढ़ने के लिए गये हुए हैं । वहाँ सह-शिक्षा है । उसने वहाँ जाकर जो कुछ बातचीत सुनी है, उसी में से एक मजेदार घटना यह है ।”

“अवश्य सुनाओ । तुम्हारे मित्र के हथकंडे अवश्य ही बहुत ही दिलचस्प होंगे ।”

“नहीं, नहीं, उनके हथकंडे अभी शुरू नहीं हुए, अभी तो सुनो-सुनायी बातें हैं । अभी सीख रहे हैं । बाद को शायद खुद भी हाथ बढ़ायें । दो सहेलियाँ कालेज के कॉम्पन रूम में बातचीत कर रही थीं । एक ने दूसरी से कहा—‘डाक्टरों का कहना है कि चुम्बन करना स्वास्थ्यकर नहीं है, क्या तुम भी इसी राय की हो ?’”

लूसी बोली—“मेरी राय यह नहीं है ।”

सूसी बोली—“तुम शायद कभी . . .”

इस पर लसी बोली—“नहीं, नहीं, मैं कभी बीमार नहीं पड़ी।”

यह कहानी सुनकर सुरधुनि के कपोल लाल नहीं हुए पर हँरी के मारे उसकी साँस बन्द होने लगी। प्रद्युम्न यह देखकर बहुत खुश हुआ, और उसने किर कहानी शुरू की—‘पता नहीं सुजित का क्या हाल हो ?’ वह हमेशा लड़कियों से अधिक हेल-मेल रखने वाला है। उसका मन हमेशा से तैयार है कि वह लड़कियों का प्रिय बने। यहीं मे उसने सबक शुरू कर दिये थे। पहला यह था कि जब तुम्हें अपनी प्रेयसी मिले, तो उसके हाथ पकड़ लो।”

“दूसरा पाठ क्या है ? जान लेना अच्छा है।”

“इसके बाद हाथ जरा दबा दो जिससे उसे यह जात हो जाय कि तुम उससे प्रेम करते हो।”

“तीसरा पाठ क्या है ?”

“तीसरा सबक यह है कि हाथ बढ़ाकर उसे जरा आहिस्ता से छू लो, जिससे उसे पता चले कि फिर तुम आगे भी उसे छुओगे।”

“छिं: तुम तो सबक में बड़े पट्टु मालूम होते हो।”

प्रद्युम्न जरा सोचकर बोला—“इसके बाद का पाठ बताता हूँ, सुनो। इसके आगे वस यही रह जाता है कि अपनी प्रेयसी को साथ मैं लेकर टहलने जाओ।”

“तो मालूम होता है कि जो कुछ आप कर रहे हैं वह सब उसी पाठ के मुताबिक कर रहे हैं। अगला सबक बताओ।”

“उसके बाद है पुस्तकों के पन्ने फाड़ डालना और आगे अपनी बुद्धि से परिस्थिति का सामना करना।”

सुरधुनि ने पूछा—“फिर तुम्हारे मित्र ने क्या किया ?”

प्रद्युम्न बोला—“इंगलैण्ड जाकर मित्र की शिक्षा कहाँ तक बढ़ी यह नहीं मालूम, पर वह हम लोगों से कह गया है कि वह प्रिस चार्मिंग बनने की साधना करेगा। चेहरा अच्छा है, और साथ ही पैसों की भी कमी नहीं है। वह यह भी कह गया है कि वह ऐसी लड़की से प्रेम करेगा, जिसने इसके पहले किसी से प्रेम नहीं किया हो।”

“समझ गयी, समझ गयी”——कहकर सुरधुनि लोटपोट हो गयी। बोली—“यानी मतलब यह है कि तुम्हारे मित्र अछूती कली से प्रेम करना चाहते हैं। अछूती कली से इसलिए कि वे उसकी पंखुड़ियाँ नोच डालें।”

“तुमने बहुत अच्छा कहा। कमाल की बात कही।”

“तुम्हारे मूर्ख मित्र जिस मुसीबत में मुब्तिला होंगे, वह अब मैं बता सकती हूँ। वे प्रेम के फंदे में न फँसकर व्याह के फंदे में फँसेंगे।”

“तुमने यह कैसे समझ लिया?”

“मैं स्पष्ट ही देख रही हूँ कि उन्हें कोई ऐसी लड़की मिलेगी जो प्रेमी खोजने के बजाय पति खोज रही होगी।”

जरा थमकर सुरो फिर बोली—“जब तुम्हारे मित्र प्रेम में व्याकुल होकर अपनी प्रेमिका से कहेंगे—‘मैं तुम्हारे योग्य थोड़े ही हूँ।’ तब वह लड़की कहेगी—‘ऐसा तो होना तुम्हारे लिए मुश्किल है, पर अन्य लड़कियों के तुम योग्य हो इसलिए आओ शादी करें।’”

प्रद्युम्न बोला—“वह बात ठीक है, प्रेम में लोग बुद्धिहीन हो जाते हैं और शादी में फँस जाते हैं। शादी के बाद लोग स्त्रियों का दोष देखना शुरू कर देते हैं।”

सुरधुनि बोली—“इस मामले में तुम्हारे मित्र को इसका मौका नहीं लगेगा। ज्योंही तुम्हारे मित्र दोष निकालना शुरू करेंगे, त्योंही वह विवेशी लड़की कहेगी—‘मुझ में दोष है, तभी तुम से अच्छा बूलहा नहीं फँसा पायी।’ अब कहो इसके आगे तुम्हें क्या कहना है?”

सुरधुनि ने जिस प्रकार से अपने व्यक्तित्व को प्रकट किया, वह देखकर प्रद्युम्न बहुत खुश हुआ। बोला—“मान लो इसके उत्तर में मेरे मित्र कहें कि इतने दिनों से मैं तुम से प्रेम करता हूँ, फिर भी . . .”

“फिर भी क्या? क्या पेन्डान लोगे?”

प्रद्युम्न से आगे कुछ कहते नहीं बना, बोला—“स्त्रियाँ कितनी चालाक होती हैं।”

सुरधुनि का नव-जागत व्यक्तित्व उस्तरे की तरह पैना हो गया था, वह मुस्कराकर बोली—“क्या तुम पुरुष ही कम चालाक हो ? शादी के पहले तो आसामान के तारे तोड़ डालने की प्रतिज्ञा हो जाती है । पर बाद को किस प्रकार छोटी-छोटी बात पर झगड़ होते हैं । म्त्रियों को तुम चालाक कह रहे हो, पर मैं तो कहती हूँ कि वह बड़ी बेवकूफ़ है जो चिकनी-चुपड़ी बातों में फँस जाती हैं ।”

प्रद्युम्न ने अपने स्वर में घनिष्ठता लाते हुए पूछा—“तो फिर वैसी हालत में स्त्री को क्या करना चाहिए ?”

“क्या करना चाहिए ? यह भी कोई कहने की बात है ? प्रेमी से कहना चाहिए—हाँ, सभी बातें ठीक हैं । पर इस वर्णन के अनुसार मैं एक कुत्ता पालना चाहूँगी, तुम उसमें सहायता दो ।”

तस्ण पति हँस पड़ा, बोला—“तुम लोग न केवल चालाक हो, बल्कि लोगों को लेकर खेलना चाहती हो, चाहे प्राचीना हो या आधुनिका, सबका यही हाल है ।”

“तुम आधुनिकाओं की बात बताओ ।”

“आधुनिकाएँ प्रेम करती हैं, तब विवाह करती हैं । उनका कहना है कि विवाह तो मासूली चीज़ है, पर प्रेम वह रोगनजीव है जिसके बिना कोई ठाठ-बाट बाला खाना नहीं होता । सुनो, एक आधुनिका की कहानी सुनो । मेरा एक मित्र है प्रेमोत्पल । वह कम उम्र में ही पक चुका है । वह एक बार रोडोडेनडून रोड की एक लड़की के प्रेम में पड़कर अपने को इस प्रकार भूल गया कि उसे घर लौटना भी नहीं सका, पर लड़की तो केवल उसे उत्सू बनाना चाहती थी । कवियों ने यह जो कहा कि ‘जो मज़ा इंतज़ार में देखा, वह न वस्ते यार में देखा’ मत की उपासिका थी ।

“प्रेमोत्पल एक दिन रात को विदाई के समय गुडनाइट कर उठा, तो वह नाज़नीन बोली—‘गुडनाइट क्यों कहते हो डार्लिंग, गुड-मार्निंग कह दो तो क्या बुराई है ?’ इस पर प्रेमोत्पल लज्जित होकर उठ पड़ा । पर वह निर्णय चाहता था । जाने पंचशर में से कौनसा शर रोडोडेनडून रोड की लड़की पर लगा, यही वह जानना चाहता था ।”

“अब बताओ कि आगे दया हुआ ?”

“प्रेमोत्पल ने मादामोआजल का हाथ पकड़कर कहा—‘बताओ तुम मुझ से शादी करोगी या नहीं ? यदि तुम ना कर दो, तो मैं मर जाऊँगा ।’ इस पर उस रोड़की मिस वाबा बोल उठी—‘इसके लिए तुम कोई चिन्ता न करो । यदि सही समय में खबर मिली, तो मैं फूलों के दो-चार गुच्छे घर भिजवा दूँगी ।’

सुनकर सुरधुनि का यह हाल हुआ कि हँसते-हँसते पेट फूल गया । “ऐसा मालूम हो रहा है कि मैं पृथ्वी पर नये सिरे से उत्पन्न हो रही हूँ । तुम्हारे घर की मौसी, फूफी और ऊँची दीवारें अब मुझे रोक नहीं सकतीं । मैं तुम्हें भी अब दबकर न रहने दूँगी । आज से हम बालिग हो गये ।”

प्रद्युम्न बोला—“तुम ठीक ही कह रही हो, तुम्हारा साहस देख-कर मुझे उत्साह हो रहा है ।”

“तुम्हें पहले ही इस सम्बन्ध में आगे बढ़ना चाहिए था । बाहर तो तुम लोग सब तरह से दबे हुए हो ही, घर के अन्दर भी तुम दब कर रहते हो ।”

प्रद्युम्न ने बातों का रुख फेरते हुए कहा—“यह देखो रास्ते के दोनों तरफ कितने सिनेमाघर खुले हैं ? यह जानती हो कि इनमें स्त्रियों की भीड़ अधिक क्यों होती है ?”

“यह तो मर्दों को ही मालूम होगा, तुम्हीं बतलाओ मामला क्या है ?”

“बात यह है कि इधर देशी चित्र दिखाये जाते हैं, और ये ही चित्र स्त्रियों को अधिक इसलिए भाते हैं कि वे समझती हैं कि इनके सेवन से उनका यौवन अक्षुण्ण रहता है । वे चाहे भद्री और मोटी हो जायें, पर इन चित्रों को देखकर उन्हें यह भ्रम होता है कि वे नायिका बन सकती हैं । न तो किसी तरह का व्यायाम करना पड़ता है, और न और कुछ, वे तो चिर-घोड़शी बनी ही रहती हैं ।”

“तुम लोग भी तो चिर-बड़विशी बने रहना चाहते हो ।”

“हो सकता है, पर हमें बनने कौन देता है ? नायक की उम्म

बढ़ गयी, तो नायिका का प्रेम ही नहीं जगता। सिनेमा में नायक की उम्र बढ़ गयी, तो वस आफत हो जाती है। चारों तरफ से



चिरञ्जोउच्ची

तालियाँ पिटने लगता है, और दर्शिकाएँ गालियाँ देती हैं, पर नायिकाओं के सात खुन माफ़ हैं।”

“शायद उन मोटी नायिकाओं के कारण ही सिनेमाघरों के पर्द इतने कँपते रहते हैं?”

“तुमने ठीक कहा है। उस कम्पन को तुम शिवेलरी का सिहरन भी कह सकती हो।”

मोटर आकर थियेटर के सामने रुक गयी। प्रद्युम्न दरवाजा खोलकर उतर आया और साथ ही साथ सुरधुनि भी उतरी।

धूंधट माँग से ऊपर उठ चुका था। दोनों के चेहरे सहज सरल हँसी से उद्भासित थे और वे एक दूसरे का हाथ पकड़कर थियेटर के अन्दर दाखिल हुए। न कोई लज्जा थी, और न कोई बाधा। सास, मीसी, कूफी, पड़ौसिनों की कोई बाधा की छाया तक यहाँ नहीं थी। यहाँ तो निबध्दि मुक्त स्वाधीनता थी।

नारी आज अर्धमानवी के रूप में जाग उठी थी। उसमें आकर आधी कल्पना मिल गई थी। आज का अभिनय उनके जीवन में बराबर चलता रहेगा।

डाइवर की सीट से उतरकर नीहार ने कनटोप उतार लिया और बालों में हाथ फेरते हुए प्रेक्षागृह की ओर देखा, उसका चेहरा मुस्करा रहा था। बाहर और भीतर चारों तरफ रोशनी ही रोशनी थी।